

**မြန်မာနိုင်ငံ
ကက်သလစ်
ဆရာတော်များ
အဖွဲ့ချုပ်
သတင်းဂျာနယ်**

**the
CBCM
Herald**

သင်တို့ အချင်းချင်း ချစ်ကြ
လျှင် လူ့စစ်သိမ်းတို့သည်
ထိုချစ်ခြင်း မေတ္တာကို
ထောက်ရှု၍ သင်တို့သည်
ငါ၏တပည့်များ ဖြစ်ကြောင်း
သိကြလိမ့်မည်။
ယောဟန် ၁၃:၃၅

ဇွန်လ ၂၀၁၉ ခုနှစ်

မြန်မာနိုင်ငံ ကက်သလစ်ဆရာတော်ကြီးများ အဖွဲ့ချုပ်မှ လစဉ်ထုတ်ဝေသည်

အတွဲ (၄) အမှတ် (၆)



ပုပ်ရဟန်းမင်းကြီး ဖရန်စစ်သည် ဘူလ်ဂေးရီးယား နိုင်ငံသို့ ၂၀၁၉ ခုနှစ် မေလ ၅ ရက်မှ ၇ ရက် အထိ ၃ ရက်တာ သွားရောက်ခဲ့သည်။ အော်သဒွေစ် ခရစ်ယာန်အများပိုင်း ရှိရာထိုဒေသသို့ သွားရောက်ခြင်းဖြင့် ခရစ်ယာန်များစည်းလုံး ရေးအတွက် ရည်ရွယ်သော ခရီးစဉ်လည်း ဖြစ်သည်။ ထိုခရီးစဉ်အတွင်း နိုင်ငံရေး ခေါင်းဆောင်များအား တွေ့ဆုံ မိန့်ခွန်းပေးခြင်း၊ ဘာသာရေး ခေါင်းဆောင်များနှင့် ရင်းနှီးစွာ တွေ့ဆုံနှုတ်ဆက်ခြင်းတို့ပြုလုပ်ခဲ့သည်။ လူနည်းစုဖြစ်သော ကက်သလစ် ခရစ်ယာန်များနှင့်လည်း အတူတကွ မစ္စားပူဇော်ခြင်းတို့ ပြုလုပ်ခဲ့သည်။

ပုပ်ရဟန်းမင်းကြီး ဖရန်စစ်သည် ဘူလ်ဂေးရီးယား နိုင်ငံ မှ မြောက် မက် ဆယ်ဒိုးနီးယားသို့ ၂၀၁၉ ခုနှစ် မေလ ၇ ရက်တွင် ခရီးဆက်ခဲ့သည်။ မာသာ တရေ ဇား ၏ မွေးရပ်မြေဖြစ်သော ထိုဒေသတွင် မာသာတရေဇားအတွက် ဘုရားသခင် အား ကျေးဇူးတင်ခြင်းနှင့် ဆုတောင်းမေတ္တာကိုလည်း ရွတ်ဆိုခဲ့သည်။ စကိုပဟေမြို့တွင် လူငယ်များနှင့် တွေ့ဆုံပြီး ဘဝတွင် ရည်မှန်းချက် ကြီး ကြီး ထားရန်နှင့် လူ့အသိုင်းအဝိုင်းတွင် ပါဝင် လုပ်ဆောင်ကြရန် တိုက်တွန်းခဲ့သည်။ မာသာတရေဇားကဲ့သို့ ဘုရားသခင်၏ အသံကို နားထောင်ပြီး အကူအညီလိုအပ်သူ များအတွက် ပေးဆပ်တတ်ရန် သတိပေးခဲ့သည်။



အယ်ဒီတာ့ အာရော်

တလုံးတဝတည်း ရှိစေတော်မူပါ

ယေရူးခရစ်တော်သည် အသေခံတော်မူမီ နောက်ဆုံးညစာစားပွဲ၌ ပြခဲ့သော ဆုတောင်းမေတ္တာကို ရှင်ယောဟန် ဧဝဂေလိကျမ်း အခန်းကြီး ၁၇ တွင် ကျွန်ုပ်တို့ ဖတ်ရှု ရပါသည်။ ဤဆုတောင်းမေတ္တာကို ခရစ်တော်သည် ရဟန်းတစ်ပါးအဖြစ်ပြုခဲ့သော ဆု တောင်းခြင်းအဖြစ် မှတ်ယူကြသည်။ ထိုဆုတောင်းခြင်းတွင် သူ၏ တပည့်တော်ကြီးများ အတွက် အကြိမ်များစွာ ထည့်သွင်းဆုတောင်းခဲ့သည်။ ထိုဆုတောင်းချက်များထဲတွင် အထင်ရှားဆုံးမှာ "တလုံးတဝတည်း ဖြစ်စေပါ" ဆိုသည့် ဆုတောင်းခြင်း ဖြစ်သည်။ ဤ ဆုတောင်းခြင်းကို ယေရူးအရှင်သည် ငါးကြိမ်တိုင်တိုင် ထပ်ခါထပ်ခါ ဆုတောင်းခဲ့သည်။ (ယောဟန် ၁၇:၁၁၊ ၂၁ (၂ ကြိမ်)၊ ၂၂၊ ၂၃)

- သန့်ရှင်းမွန်မြတ်တော်မူသောအဖေ၊ ကျွန်ုပ်အား အပ်နှင်းထားတော်မူသော သူတို့သည် ကျွန်ုပ်တို့ကဲ့သို့ တစ်လုံးတစ်ဝတည်း ဖြစ်ကြစေရန် ကိုယ်တော်၏ နာမတော်၌ စောင့်ရှောက်တော်မူပါ။ (၁၇:၁၁)
- အဖ ကိုယ်တော်သည် ကျွန်ုပ်၌၊ ကျွန်ုပ်သည်လည်း ကိုယ်တော်၌ တည်ရှိသကဲ့သို့ သူတို့ သည်လည်း တစ်လုံးတစ်ဝတည်း ဖြစ်စေတော်မူပါ။ (၁၇:၂၁က)
- သူတို့သည် ကျွန်ုပ်တို့၌ တစ်လုံးတစ်ဝတည်း ဖြစ်စေခြင်း အားဖြင့် (၁၇:၂၁ခ)
- ကိုယ်တော်နှင့် ကျွန်ုပ်သည် တစ်လုံးတစ်ဝတည်းဖြစ် သကဲ့သို့ သူတို့သည်လည်း တစ်လုံး တစ်ဝတည်းဖြစ် ကြစေရန် (၁၇:၂၂)
- ကျွန်ုပ်သည် သူတို့၌လည်းကောင်း၊ ကိုယ်တော်သည် ကျွန်ုပ်၌ လည်းကောင်း တည်ရှိ သဖြင့် သူတို့၏ တစ်လုံးတစ်ဝတည်း ရှိခြင်းသည် ပြည့်စုံပါလိမ့်မည်။ (၁၇:၂၃က)

ခရစ်တော်၏ ဆုတောင်းခြင်းသည် တမန်တော်ကြီး ၁၂ ပါးအတွက်သာ မဟုတ်ဘဲ နောင်တွင် သူ၏ နောက်လိုက် ဖြစ်လာမည့် ခရစ်ယာန်များ အားလုံးအတွက်ပါ ဆုတောင်း ခဲ့ခြင်းဖြစ်သည်။ ခရစ်တော်၏ နောက်လိုက် တစ်ဦး အနေနှင့် အားလုံးနှင့် စည်းလုံးညီညွတ် စွာ နေထိုင်ရန်သန့်ရှင်းခြင်းသည် မရှိမဖြစ် လိုအပ်သော အရည်အချင်းတစ်ခုဖြစ်သည်။

တလုံးတဝတည်း နေထိုင်နိုင်ရန် အားလုံးလိုက်နာလုပ်ဆောင်ရမည့်တာဝန် တစ်ခု ဖြစ်သည်။ ထိုအရာသည် တနည်းအားဖြင့် ကျွန်ုပ်တို့၏ ကယ်တင်ခြင်းပင်ဖြစ်သည်။ အ ဘယုံကြောင့်ဆိုသော် စည်းလုံးခြင်းအတွက် အလိုအပ်ဆုံးမှာ မေတ္တာတရားဖြစ်သည်။ ထို မေတ္တာတရားသည် ကျွန်ုပ်တို့၏ ကယ်တင်ခြင်း ဖြစ်သည်။ "ငါတို့သည် ညီအစ်ကိုတို့ကို ချစ်သောကြောင့်သေခြင်းမှ အသက်ရှင်ခြင်းသို့ ကူးပြောင်းခဲ့ကြကြောင်းကိုငါတို့သိကြ၏။ မချစ်တတ်သောသူသည် သေခြင်း၌သာ တည်ရှိ၏။" (ယောဟန် ၃:၁၄)။ ခရစ်ယာန် ချစ်ခြင်းသည် သူတပါးအတွက် အကောင်းကို ဖန်တီးပေးခြင်းဖြစ်သည်။ ထိုမေတ္တာတရား သည် တလုံးတဝတည်းရှိခြင်းအတွက် အခြေခံအုတ်မြစ်ဖြစ်သည်။ ထို့ကြောင့် ကျွန်ုပ်တို့ သည် အများကောင်းကျိုးအတွက် မိမိအသက်တာအားဖြင့် အစေခံရသော ပေးဆပ်ခြင်းကို ကျင့်ကြံကြရမည်။

ယနေ့မျက်မှောက်ခေတ်အချိန်အခါတွင် လူ့အသိုင်းအဝိုင်း နှင့် အသင်း အဖွဲ့ စည်း များအတွင်း နည်းမျိုးစုံဖြင့် ကွဲပြားနေကြသည်ကို တွေ့မြင်ကြရသည်မှာ ဝမ်းနည်းဖွယ်ရာ ဖြစ်သလို၊ စိုးရိမ်စရာလည်း ဖြစ်သည်။ စိတ်ဝမ်းကွဲပြားခြင်း၏ နောက်ဆက်တွဲအဖြစ် ပဋိ ပက္ခမျိုးစုံကိုလည်း ရင်ဆိုင်နေကြရသည်။

လူတစ်ယောက်သည် အခြားတစ်ယောက်နှင့် ထပ်တူညီသည် ဆိုသည်မှာ မရှိပါ။ အကြိုက်နှင့်စရိုက်မတူညီခြင်း၊ ခံစားချက်နှင့် ခံယူချက်မတူညီခြင်း၊ အတွေးနှင့်အမြင် ခြား နားခြင်း စသည့် မတူညီခြင်းများအကြားတွင် တလုံးတဝတည်း ဖြစ်ရေးမှာ မလွယ်ကူပါ။ သို့သော် မဖြစ်နိုင်သော အရာတော့ မဟုတ်ပါ။


ကနဦး အသင်းတော်တွင်လည်း အခက်အခဲများနှင့် ကွဲပြားမှုများရှိသော်လည်း တလုံးတဝတည်း ဖြစ်ရေးအတွက် ဆောက်တည်ခဲ့ကြသည်ကို တမန်တော် ဝတ္ထုတွင် ဖတ် ရှုရသည်။ "ထိုသူတို့သည် တမန်တော်တို့၏ ဆုံးမသွန်သင်ခြင်း၊ မိတ်သဟာယဖွဲ့ခြင်း၊ မုန့်ဖွဲ ခြင်းနှင့် ဆုတောင်းပတ္တနာ ပြုခြင်းတို့ကို မြဲမြံစွာ လိုက်နာကျင့်ကြံနေထိုင်ကြ၏။" (တမန် ၂:၄၂) ထို့ ကြောင့် တမန်တော်တို့၏ သွန်သင်ချက်များအား နာယူကျင့်ကြံခြင်း၊ အတူတကွ ဆုတောင်း ခြင်း၊ အထူးသဖြင့် မစ္စားတရားတော်မြတ်အတွက် အတူတကွ ပါဝင်ခြင်းတို့သည် တလုံးတဝတည်း ဖြစ်ရေးအတွက် မရှိမဖြစ်လိုအပ်သော အရာများ ဖြစ်သည်။

ခရစ်တော်သည် တပည့်တော်ကြီးများ၊ သူ၏ နောက်လိုက်များ တလုံးတဝတည်း ရှိရေးအတွက် အသေခံတော်မူမီ ပူပန်ခြင်းများစွာနှင့် ဆုတောင်းခဲ့သည်။ ယခုလည်း ဆု တောင်းနေဆဲဖြစ်ပါလိမ့်မည်။ မတူညီမှုများကြောင့်၊ ခြားနားမှုများရှိနေသောကြောင့် ကွဲ ပြားခြင်းများကို ကျော်လွှားကာ ခရစ်တော်၏ ဆန္ဒအတိုင်း တလုံးတဝတည်း ဖြစ်ရေး အ တွက် ဆုတောင်းရင်း ကြိုးစားကြပါစို့။

၂၀၁၉ ခု ဇွန်လ အတွက် ပုပ်ရဟန်းမင်းကြီး၏ ဆုတောင်းမေတ္တာ ရည်ရွယ်ချက်

ဘုန်းတော်ကြီးများသည် သူတို့အသက်တာ၏ သိက္ခာ နှင့် နိမ့်ချခြင်းအားဖြင့် မိမိတို့ကိုယ်ကို အဆင်းရဲ ဆုံးသောသူများနှင့် မျှဝေရှင်သန်ခြင်းတွင် တက်ကြွစွာ ဆက်ကပ်နိုင်ကြပါမည့် အကြောင်း

That priests, through the modesty and humility of their lives, commit themselves actively to a solidarity with those who are most poor.



ဇွန်လသည် ယေရူး ရွှေ့လုံးတော် အား အပ်နှံထားသော လဖြစ် ပါသည် ကျွန်ုပ်တို့၏ မိသားစုများအား ယေရူး ရွှေ့လုံးထံ အပ်နှံကာ ကိုယ်တော်ရှင် ချစ်ခြင်းမေတ္တာ နှင့် ကာကွယ်စောင့်ရှောက်ခြင်း ခံယူကြပါစို့။ လ၏ ပထမ သောကြာနေ့တိုင်း ကိုယ်တော်မြတ်ပင့်ယူခြင်းဖြင့် ကောင်းသော သေခြင်းဖြင့် သေနိုင်ရန် ပြင်ဆင်ကြပါစို့။

ထုတ်ဝေခွင့်အမှတ် ၀၁၇၂၅	ဖြန့်ချိရေးတာဝန်ခံများ သာသနာ (၁၆)ခု နှင့် သူတော်စင်တိုက်များမှ လူထုဆက်သွယ်ရေးတာဝန်ခံများ
နာယက ဆရာတော် ဝိတလွှိမ် ကျာရ	ပုံနှိပ်တိုက် စိန်ဇေဗီးယားပုံနှိပ်တိုက် (၀၀၂၆၂) အမှတ်(၂၇)ဗမာပလ္လင်တိုက်၊ ဂျိုးဖြူလမ်း မင်္ဂလာတောင်ညွန့်မြို့နယ်၊ ရန်ကုန်။
အယ်ဒီတာချုပ်နှင့်ထုတ်ဝေသူ ဖာသာရ် မာရီယာန် စိုးနိုင်	ငွေလွှဲရန် ရိုးမသက်နှင့် ကမ္ဘောဇဘဏ် မြန်မာ့ကုန်၊ ရန်ကုန်။ နော်မြတ်နင်းထွေး (၀၄/ဟာသတ(နိုင်)၂၄၆၀၉၅
အယ်ဒီတာအဖွဲ့ဝင်များ ဖာသာရ် ဂျိမ်းဘရန်ဂျာ၊ ဖာသာရ် စောလောရင်းစ်၊ ဖာသာရ် ဝီလျံစိုး၊ ဖာသာရ် ဩဂုတ်စတင်းရွှေ	ဆက်သွယ်ရန် CBCM Herald သတင်းစာရုံးခန်း မြန်မာနိုင်ငံကက်သလစ်ဆရာတော်ကြီးများကျောင်း ၂၉၂(က)၊ ပြည်လမ်း၊ စမ်းချောင်း၊ ရန်ကုန်
ဒီဇိုင်းဖွဲ့စည်းပုံ ဖာသာရ် စိုးနိုင် ၊ ရီစီမေရီ	ဖုန်း ၀၁ ၅၂၅၈၀၈ (ရုံးဖွင့်ချိန်များသာ) cbcmosc@gmail.com
အတိုင်ပင်ခံများ CBCM အထွေထွေအတွင်းရေးမှူး၊ ငြိမ်းချမ်းရေးနှင့် တရားမျှတရေးကော်မရှင်၊ ကက်သလစ်ရှေ့နေများအဖွဲ့။	

ကောင်းကင်ဘုံ၌ ဆုတောင်းမေတ္တာ

သီကိုရှင်း

သခင်ဘုရား ကိုယ်တော်တိုင် စီရင်သင်ကြားပေးတဲ့ မေတ္တာထဲမှာ နေ့စဉ်စားစရာကို တောင်းလျှောက်ပြီးတဲ့ နောက် တစ်ပါးသူတွေနဲ့ ပေါင်းသင်းဆက်ဆံရေးကို ကျွန်ုပ်တို့ ထောက်ရှုကြရပါတယ်။ သခင်ယေရှုက အဖမည်းတော် ဆီမှာ ခွင့်လွှတ်ခြင်းကို တောင်းကြဖို့ သင်ပေးတယ်။ သူများရဲ့ အပြစ်ကိုခွင့်လွှတ်သလို ကျွန်ုပ်တို့ရဲ့အပြစ်ကိုလည်း ခွင့်လွှတ်ပါဆိုပြီး တောင်းခံခိုင်းတယ်။ နေ့စဉ်ဘဝမှာ စားစရာ လိုအပ်သလို ကျေအေးသင့်မြတ်ခြင်းဆိုတဲ့ ခွင့်လွှတ်ခြင်း ကလည်း မရှိမဖြစ်တဲ့ အရာတစ်ခုပါပဲ။

ဆုတောင်းတတ်တဲ့ ခရစ်ယာန်မုန်ရင် ဘုရားဆီက နေ့ ခွင့်လွှတ်ခြင်းကို အရင်ဆုံး တောင်းတယ်။ ဒါဟာ ဆုတောင်းမေတ္တာတိုင်းမှာ ရှိရမယ့် သဘောတရားပဲ။ ဘယ်လောက်ပဲ အပြစ်အနာဆာကင်းတဲ့ ရဟန္တာကြီးတွေ ဖြစ်နေပါစေ၊ ဘုရားသခင်ဆီမှာ အကြွေးတင်နေတဲ့ ဘုရား သားသမီးတွေအဖြစ် ဆက်ရှိနေဦးမှာပါ။ ခရစ်ယာန် တစ်ယောက်အတွက် အန္တရာယ်ရှိတဲ့ အရာက မာနပဲ။ မာနဝင်ရင် ပလွှားချင်တယ်။ အရာရာတိုင်းနဲ့ လူတိုင်းနဲ့ညီယူစရာ မလိုအောင် အဆင်ပြေတယ်လို့ပဲ ထင်တယ်။ သခင်ယေရှုမိန့်ကြားတဲ့ ဖာရီဇဇီးပုံဥပမာလိုပေါ့။ သူများလို မဟုတ်တဲ့အတွက် ဘုရားကို ကျေးဇူးတင်တယ်လို့ တလွဲကြီးဆုတောင်းနေတာကို သူမသိဘူး။ မိမိကိုယ်ကို ပြည့်ဝတဲ့သူလို့ထင်တဲ့သူက သူများကိုစီရင်ဆုံးဖြတ်တဲ့နေရာမှာ အလွယ်လေးပြုတတ်တယ်။ ကျွန်ုပ်တို့အားလုံးက ပြည့်ဝတဲ့သူတွေ မဟုတ်ဘူး။ အပြစ်သားတွေပါ။ အပြစ်ရှိတဲ့အပြစ်သားမို့ ဘုရားရဲ့ ကရုဏာသနားခြင်းကို အမြဲတောင်းခံနေရပါတယ်။ မိမိရဲ့ အားနည်းချက်၊ အပြစ်ချို့ယွင်းချက်တွေကို ဝန်ခံအသိမှတ် ပြုပါမှ ဘုရားသခင်ရဲ့ ခွင့်လွှတ်ခြင်း၊ ကုသခြင်းလိုအပ်တယ် ဆိုတာကိုလည်း ခံစားသိမြင်နိုင်ပါ လိမ့်မယ်။

အပြစ်လို့ပြောရင် ကိုယ်မမြင်ရတဲ့ အပြစ်တွေ ရှိသလို သိသာထင်ရှားတဲ့ အပြစ်ဆိုတာလည်း ရှိတယ်။ တချို့ အပြစ်တွေက ကိုယ်တိုင်သတိမထားမိဘဲလူကိုဖြေးဖြေးချင်း လှည့်စားနေတတ်တယ်။ အထူးသဖြင့် မာနလိုအပြစ်မျိုး။ မသိမသာလေးချုပ်ကိုင်ထားတာ။ မာနဆိုတဲ့အပြစ်က ညီအစ်ကိုမောင်နှမစိတ်ကို ခွဲခြားစိတ်ဝမ်းကွဲစေတယ်။ ကိုယ်သာလျှင်သူများထက် သာတယ်လို့မြင်တယ်။ ကြာလာတော့ ဘုရားကိုတောင် ပုခုံးချင်း ယှဉ်ချင် လာပါတော့တယ်။ တကယ်တော့ ကျွန်ုပ်တို့အားလုံးဟာ ဘုရားရှေ့မှာ အပြစ်သားတွေ ချည်းပါပဲ။ ငါတို့မှာအပြစ်မရှိဘူးလို့ ပြောရင် ကိုယ့်ကိုကိုယ် လှည့်စားလိုက်တာနဲ့ အတူတူပဲ။ ကျွန်ုပ်တို့ဟာ အကြွေးသည်တွေပါ။ မိဘတွေဆီမှာ အကြွေးတင်တယ်။ ကျေးဇူးရှင်တွေဆီမှာ အကြွေးတင်တယ်။ ဘုရားသခင်ဆီမှာ အကြွေးတင်တယ်။ တစ်နည်းနည်းနဲ့တော့ ကိုယ့်ရယူခွဲတဲ့ ဒီအကြွေးတွေကို ပြန်ဆပ်ရမှာ ဖြစ်ပါတယ်။ ကျွန်ုပ်တို့ဟာ ကိုယ်ပိုင် အလင်းမရှိတဲ့ လမင်းကြီးလိုပဲ။ နေရဲ့အလင်း ရောင်ကိုယူပြီး ပြန်လည် လင်းထိန်ခွင့် ရတာပါ။ ကိုယ့်အလင်းနဲ့ကို တောက်ပရောင်တော့ ပိုစုန်းကြူးသာသာပဲ ရှိလိမ့်မယ် ထင်တယ်။ ဘုရားဆိုတဲ့ စိန်နားကပ်အရောင်နဲ့ ကျွန်ုပ်တို့က ပါးပြောင်နေကြရတာပါ။ ဘုရားအလင်းနဲ့လင်း၊ ဘုရားအချစ်ကြောင့် ချစ်တတ်၊ ဘုရားရဲ့ ခွင့်လွှတ်ခြင်းကြောင့် ပြန်လည် ခွင့်လွှတ်တတ်လာကြပါတယ်။

(ဧပြီလ ၁၀ ရက်၊ ၂၀၁၉)

ဘုရားသခင် ဆီမှာ အကြွေးတင်တယ် ဆိုတာ တကယ်တော့ လူသားဆန်တယ်လို့ ပြောရမှာပါ။ ဘုရားဆီက အရာရာတိုင်းကို ရယူခဲ့တယ်။ အသက်၊ ချစ်ခြင်းမေတ္တာ၊ ကျေးဇူးတော်၊ အရည်အချင်း အစွမ်းအစတွေကအစ ဘုရားဆီက ရခဲ့ကြတာပဲ။ ဘဝက ရယူတာချည်း သက်သက် မဟုတ်ဘဲ ဘုရားရဲ့အချစ်ကိုလည်း ခံရတယ်။ မိမိကိုယ်ကို ပြုလုပ်ဖန်ဆင်းသူ ဆိုတာမရှိဘူး။ ဒါကြောင့် ဘုရားဆီမှာ



အကြွေး တင်နေကြတယ်။ တခြားသူတွေ အပေါ်မှာလည်း အကြွေးတွေတင်နေတယ်။

ဆုတောင်းတဲ့အခါမှာ ကျေးဇူးတင်တတ်ဖို့အတွက် သင်ယူရမယ်။ ကျေးဇူးပါလို့ ပြောဖို့မကြာခင် မေ့လျော့နေတယ်။ အတ္တတွေကြီးတယ်လို့ပဲဆိုမလား။ ကျေးဇူးမတင်တဲ့ အပြင် အကြွေးတွေလည်း ပိနေတဲ့ အတ္တသမားတစ်ယောက် လိုများ ဖြစ်နေလား။ ဘဝကိုရုန်းကန်ကြီးစားပြီး ဘုရားပေါ်တင်တဲ့ အကြွေးကို ဆပ်မယ်ဆိုရင်တောင် ဒီအကြွေးတွေ ကျေနိုင်ပါ့မလား။ မကျေနိုင်သော အကြွေး၊ ပြန်မဆပ်နိုင်သော ကျေးဇူးတော်တွေ များလှပေခြင်း။ ခရစ်ယာန်သွန်သင်ချက်အတိုင်း လိုက်လျှောက်အသက်ရှင်တဲ့ သူရဲ့ ဘဝမှာ တောင်းခံရမယ့်အရာ တစ်ခုရှိတယ်။ အဲဒါက ခွင့်လွှတ်ခြင်း၊ အကြွေးတွေကို ဖြေလွှတ်ပေးခြင်းပဲ ဖြစ်ပါတယ်။ အကြွေးတွေကို ဖြေလျော့ခါချပေးဖို့ ဘုရားဆီမှာ ကျွန်ုပ်တို့တောင်းခံကြတယ်။ ဘုရားဆီက အပြစ်ခွင့်လွှတ်ခြင်း တောင်းခံကြသလို သူတစ်ပါးက ကိုယ့်ဆီမှာတင်နေတဲ့ အကြွေးသို့မဟုတ် အပြစ်ကိုလည်း ဖြေလျော့ခွင့်လွှတ်ပေးရမှာပဲ ဖြစ်ပါတယ်။

အပြစ်ခွင့်လွှတ်ခြင်း ရှိတယ်ဆိုတာကို ခရစ်ယာန်တိုင်းက သိရှိနားလည်ကြတယ်။ ဘုရားက အမြဲတမ်းခွင့်လွှတ်ပေးတယ်။ ကရုဏာသနားခြင်းကို ပြသပေးတယ်။ ဖြောင့်မတ်သူ အများကြီးထက် အပြစ်သားတစ်ယောက် နောင်တရတာကို ဘုရားသခင်က ပိုပြီးပျော်ရွှင်ပါတယ်။ ဘုရားသခင်ဆီမှာ နောင်တတရားနဲ့ ချဉ်းကပ်ပြီး အပြစ်ခွင့်လွှတ်ခြင်းတောင်းခံတဲ့သူက ဘုရားက ခွင့်မလွှတ်ဘူးဆိုတာ မရှိပါဘူး။ ဒါပေမဲ့ဘုရားရဲ့ ကျေးဇူးတော်က တောင်းဆိုမှု တော့ရှိတယ်။ များများခံစားရရှိတဲ့သူက များများပေးရမယ့် သဘော။ များများအချစ်ခံရတဲ့သူက သူများကိုလည်း များများ ပြန်ချစ်ရမယ်။ အများကြီး ခွင့်လွှတ်ခံရသူကလည်း သူများကို အများကြီးပြန်ခွင့်လွှတ်ပေးရမယ်။ မိမိနဲ့ နီးစပ်တဲ့ သူရဲ့အပြစ်ကို ခွင့်မလွှတ်ပေးရင် ဘုရားရှင်ဆီကနေလည်း ကျွန်ုပ်တို့ရဲ့ အပြစ်ခွင့်လွှတ်ခြင်းကိုတောင်းခံဖို့မဖြစ်နိုင်ဘူး။ ဘုရားက ခွင့်လွှတ်သလို ပြန်ပြီးခွင့်လွှတ်ပေးဖို့ကိုတော့ တောင်းဆိုတယ်။ တချို့လူတွေပြောတာရှိတယ်။ ငါဘယ်တော့မှ သူ့ကိုခွင့်မလွှတ်နိုင်ဘူး ဆိုပြီးအပြစ်ကို ချည်ထားတယ်။ ဒါဟာတံခါးကို ပိတ်လိုက်တာနဲ့ အတူတူပါပဲ။

ကျွန်ုပ်တို့က ဘယ်သူတွေလဲ စဉ်းစားကြည့်ရအောင်ပါ။ "အိုအဖ၊ ကျနော်တော့ ဒါကို မလုပ်နိုင်ဘူး။ သူတို့က ကျနော်အပေါ် ကြမ်းတမ်းစွာ ပြုမူတတ်ကြတယ်။ သူတို့ကို ကျနော် ခွင့်မလွှတ်နိုင်ဘူး"။ ခွင့်လွှတ်ခြင်းကို မပြုနိုင်ဘူး ဆိုရင်တောင် ခွင့်လွှတ်နိုင်အောင် ဆုကျေးဇူးကို တောင်းခံရမယ်။ မေတ္တာမှာ အသွားအပြန်ရှိသလို ခွင့်လွှတ်ခြင်းမှာလည်း အသွားအပြန် သဘောတရားရှိတယ်။ ခွင့်လွှတ်ခြင်းကို နားလည် သဘောပေါက်ခြင်းဟာလည်း ကျေးဇူးတော် တစ်ပါးပဲ။ အဲဒီကျေးဇူးတော်ကို ဘုရားသခင်က လူတိုင်းကို

ပေးထားတယ်။ စကားလေးတစ်ခွန်းအားဖြင့်၊ ပွေ့ဖက်လိုက်ခြင်းအားဖြင့်၊ နောက်ဆုံး အပြီးလေးနဲ့တောင် ကျွန်ုပ်တို့ရဲ့ ခွင့်လွှတ်ခြင်းကို ပြသလိုရပါတယ်။ ကျွန်ုပ်တို့ရရှိတဲ့ ခွင့်လွှတ်ခြင်း ကျေးဇူးတော်ဖြင့် သူတစ်ပါးရဲ့ အပြစ်အမှား တွေကိုလည်း သင်ပုန်းချေလိုက်ကြရအောင်ပါ။

(ဧပြီလ ၂၄ ရက်၊ ၂၀၁၉)

ကောင်းကင်ဘုံ၌ မေတ္တာရဲ့ နောက်ဆုံးအပိုင်းဖြစ်တဲ့ "နောက်ယုတ်ခြင်းအမှုတို့၌ ပါဝင်ခြင်းမရှိစေဘဲ မကောင်းဟူသမျှမှ ကင်းလွတ်စေပါ" ဆိုတဲ့ ဆုတောင်းစကားကို ထောက်ရှုကြည့်ရအောင်။ ကောင်းကင်ဘုံ၌ မေတ္တာကို စတဲ့အခါမှာ အငြိမ်လေးနဲ့ စတယ်။ ဘုရားရဲ့ စီမံကိန်း အလိုတော်ကို ကျွန်ုပ်တို့ကြားမှာ ပြည့်စုံစေဖို့ တောင့်တချင်စိတ် ဖြစ်စေတယ်။ ပြီးတော့ နေ့စဉ်အစားအစာကို တောင်းလျှောက်တယ်။ အဲဒီနောက်သူတစ်ပါးနဲ့ ဆက်နွယ်ပတ်သက်မှုကို ဦးတည်လိုက်တယ်။ အတ္တနဲ့ မကင်းတဲ့လူသဘောကို သူတစ်ပါးဆိုတဲ့ စိတ်နဲ့နေတတ်အောင် လမ်းကြောင်း ပေးတယ်။ အပြစ်တွေအတွက် ခွင့်လွှတ်ခြင်းကို တောင်းခံရုံမက မိမိကိုယ်တိုင်ကလည်း အပြစ်ခွင့်လွှတ်ပေးဖို့ တောင်းဆို ထားပြန်တယ်။ အဖေမည်းတော်နှင့် အပြန်အလှန် စကားပြောတဲ့ ပုံစံနဲ့ဆုတောင်းတဲ့ ဒီမေတ္တာရဲ့ နောက်ဆုံးမှာ မကောင်းမှုထဲကို မကျရောက်စေဖို့တောင်းလျှောက်ထားပါတယ်။

မူရင်း ဂရိဘာသာစကားရဲ့ ဆိုလိုရင်းကိုတော့ အတိအကျပြောဖို့ခက်တယ်။ နောက်ပိုင်းဘာသာပြန်ဆိုမှု တွေမှာလည်း အားနည်းချက်တွေရှိတယ်။ ဒါပေမဲ့လို့ ဆိုလိုတဲ့သဘောတရား၊ အနစ်သာရကိုတော့ ကျွန်ုပ်တို့နားလည်ကြပါတယ်။ အင်္ဂလိပ်လိုဆိုရင် ဒီစကားက နန်အထင်လွှဲစရာ ရှိတယ်။ Do not lead us into temptation စုံစမ်းနှောင့်ယှက်ခြင်းထဲကို မပို့ဆောင်ပါနဲ့လို့ အဓိပ္ပါယ်ကောက်လို့ရတယ်။ ဘုရားကပဲ ကျွန်ုပ်တို့ကို စုံစမ်းခြင်းထဲကို ပို့သလိုလို အထင်မှားစရာ။ ကောင်းကင်ဘုံ၌ မေတ္တာကို ဘယ်လိုအစ ပျိုးထားလဲသိတယ်နော်။ ကျွန်ုပ်တို့အဖေလို ခေါ်တထားတာ။ အဖဖြစ်သူက သူ့သားသမီးတွေကို မကောင်းမှုတွေထဲကျစေပါ့မလား။ နတ်ဆိုးထောက်ချောက်ထဲကိုရော တွန်းပို့ပါ့မလား။ သားသမီးတွေကိုစုံစမ်း၊ စမ်းသပ်ရတာကို ပျော်မွေ့နေတဲ့ဘုရားမဟုတ်ဘူး။ နှောင့်ယှက်ခြင်းခံရတယ်ဆိုဦး။ ဒါကို ဘုရားက နှောင့်ယှက်တယ်လို့မပြောနဲ့။ ဘယ်သူ့ကိုမှမကောင်းဖြစ်စေဖို့မစုံစမ်းဘူး။ ကျွန်ုပ်တို့ဖက်က ရပ်တည်တဲ့ ဘုရားက ကျွန်ုပ်တို့ကို ဆန့်ကျင်ဖက် ဘယ်တော့မှပြုမှာမဟုတ်ဘူး။

စုံစမ်းခြင်း၊ စမ်းသပ်ခြင်းဆိုတဲ့ ကိစ္စတွေကိုယေရှု သခင်ရဲ့ ဘဝမှာတောင် ကြုံတွေ့ခဲ့ရတာပဲ။ လူလိုပဲဘုရားတောင် နှောင့်ယှက်ခြင်းခံရတယ်။ ဒါကိုကြည့်ခြင်းအားဖြင့်

စာမျက်နှာ ၄ သို့

စာမျက်နှာ ၃ မှ အဆက်

လူတွေရဲ့ အားနည်းချက်ကို ဘုရားသခင်က ပိုနားလည် တယ်ဆိုတာကိုသိရတယ်။ ဘုရားသခင်က ပျော်ရွှင်တဲ့အ ချိန်လည်း တို့နဲ့အတူရှိတယ်။ စုံစမ်းခံရချိန်မှာလည်းတို့နဲ့အ တူရှိတယ်။ အပြစ်ပြုလို့ ကျရှုံးလဲကျသွားရင်လည်းဘေးနား မှာဘုရားရှိနေတယ်။ ဘာဖြစ်လို့လဲဆိုတော့ သူဟာကျွန်ုပ် တို့ရဲ့ဖခင်ဖြစ်လို့ပဲ။ ဒီတော့ ကျွန်ုပ်တို့ကိုဘယ်တော့မှနှောင့်

ယှက်ခြင်းထဲမှာ ပစ်ထားမှာမဟုတ်ပါဘူး။ ဘုရားသခင်ဟာ ကျွန်ုပ်တို့ စုံစမ်းနှောင့်ယှက်ခံရချိန်မှာ နှစ်သိမ့်ရာအရှင်ဖြစ် ပါတယ်။ အပြစ်ရဲ့သွေးဆောင်ခြင်းထဲကိုနှောင့်ယှက်ခံရတဲ့ အခါမှာ ကျွန်ုပ်တို့ရဲ့ ဘေးနားမှာ ဘုရားရှိခြင်းကို သတိရပါ။ ဒီလို နှောင့်ယှက် သွေးဆောင်ခြင်းကနေ ကင်းဝေးစေဖို့ ကျွန်ုပ်တို့ ဆုတောင်းကြတယ်။ အဲ့ဒီအချိန်ရောက်လာခဲ့ရင် လည်း တစ်ယောက်ထဲအထီးကျန်စွာပစ်ထားခံရတာမဟုတ်

ဘူးဆိုတာကိုအမှတ်ရပါ။ ကျွန်ုပ်တို့ရဲ့ အပြစ်တွေအတွက် ခရစ်တော်ဟာ လက်ဝါးကားတိုင်ထက်မှာ ပူဇော်ပေးသွားခဲ့ တယ်။ ကားတိုင်နဲ့ဖြေလွှတ်ခဲ့သလို စုံစမ်းခြင်း ကားတိုင်ကို လည်း တည်ငြိမ်စွာ ခံထမ်းနိုင်ဖို့ဘုရားသခင်ဆီမှာ ကျွန်ုပ်တို့ တောင်းလျှောက်ကြရမယ်။

(မေလ ၁ ရက်၊ ၂၀၁၉) သီကိုရှင်း

ခရစ်ယာန်များ၏ အသက်တာ၌ ငြိမ်းချမ်းရေး မပျောက်မရှုစေဘဲ ဝန်ထုပ်ကို သယ်ဆောင်လျှက်ရှိဟု ရဟန်းမင်းကြီး ဖရန်စစ်မိန့်

ဒုက္ခကို ၉၉.၉၉ ရာခိုင်နှုန်းသော လူသားများမကြိုက်၊ မနှစ်သက်ကြ။ ဒုက္ခ ကြား၌ပြုံးရန်မဖြစ်နိုင်ပါ။ သို့သော် ဘုရား ကျေးဇူးတော် ခွန်အားဖြင့် ဖြစ်ပျက်လာ သည့် အခြေအနေအရပ်ရပ်ကို အကောင်း ဆုံးလက်ခံပြီး၊ ပြီးတတ်အောင်ကြိုးစားရ မည်ဖြစ်သည်။ ခရစ်ယာန်များ၏ အသက် တာ၌ ငြိမ်းချမ်းရေးမပျောက်မရှုစေဘဲ ဘဝ ဝန်ထုပ်ကိုသယ်ဆောင်ရမည်။ ငြိမ်းချမ်း ခြင်းသည် ယေရူးသခင် တပည့်တော်ကြီး များနှင့် လမ်းမခွဲမီ ပေးထားခဲ့သောလက် ဆောင်မွန် ဖြစ်သည်။ အဘယ်ကြောင့်ဆို သော် လမ်းခွဲခြင်းသည်အလွန်ခံစားနာကျင် ရသည်။ တပည့်တော်ကြီးများသည် ဧဝံဂေ လိတရားကို ဟောကြားရာတွင် အခက်အခဲ၊ ညှဉ်းပမ်း နှိပ်စက်မှုများကို ကြုံတွေ့ခဲ့ကြ သည်။ ထိုအခက်ခဲများကို တပည့်တော်ကြီး များက နောက်ဆုံးညစာစားပွဲတွင်ယေရူးသ ခင်ပေးခဲ့သော ငြိမ်းချမ်းရေးဖြင့် အားယူကာ ဖြေသိမ့်ကျော်ဖြတ်ခဲ့ကြသည်။



စက်ခြင်း၊ အတိဒုက္ခရောက်ခြင်းများ၌ အ ကျိုးဝင်သွားပါသည်။ အဘယ်ကြောင့်ဆို သော် အတွင်းစိတ်ငြိမ်းချမ်းခြင်းမရှိခဲ့ပါလျှင် ခံနိုင်ရည် ရှိမည်မဟုတ်ပေ။ အပြော ကျယ် သောပင်လယ်ကြီးသည် နက်ရှိုင်းလှသော ကြောင့် ရေမျက်နှာပြင်ပေါ်၌ လှိုင်းလုံးထ ကြွရိုက်ခတ်နေသော်လည်း ရေမျက်နှာပြင် ၏ အောက်၌ မှတည်ငြိမ်လျက်ရှိသည်။ ဤ ငြိမ်းချမ်းရေးသည် အဘယ်သူမျှ မနှောင့် ယှက်နိုင်သော ငြိမ်းချမ်းရေး လက်ဆောင် မွန်ဖြစ်သည်။

ယေရူးသခင်နှင့် ဆက်ဆံရေးပြေ ပြစ်ခြင်းသည် ဤတည်ငြိမ်သော အတွေ့ အကြုံကို ခံစားရသည်။ ထိုငြိမ်းချမ်းခြင်း သည် မည်သည့် အခက်အခဲ၊ မည်သည့် အ တိဒုက္ခများ ရောက်စေကာမူ ပျောက်ပျက် သွားမည် မဟုတ်ပေ။ ယေရူး သခင်နှင့် ပေါင်းစပ်ရှင်သန်သော်လည်း အတိ ဒုက္ခ၊ စုံ စမ်းမှုများနှင့် မလွှဲမရှောင်နိုင်ပေ။ ဤလမ်း

စဉ်သည် ဒုက္ခကြား၌ ရဟန္တာ သူတော်သူ မြတ်များ နောက်ဆုံးအချိန်ထိ သစ္စာမပျက်၊ ငြိမ်းချမ်းခြင်းမပွဲစေဘဲ အဘယ်သို့ ကျော် လွှား ဖြတ်သန်းရှင်သန်ခဲ့သည်ကို နားလည် နိုင်မည်ဖြစ်သည်။ ထို့ကြောင့်ပင် ရဟန္တာတို့ သည် မိမိတို့အား ကြိုးပေး ကွပ်မျက်မည့် လူသတ်ကွင်းသို့ သွားရာတွင် မင်္ဂလာ ဆောင် ဧည့်သည် အဖြစ်သွားရောက် သကဲ့ သို့ စိတ်အား တက်ကြွ နေခဲ့ကြခြင်း ဖြစ် သည်။

ဤယေရူးသခင် ပေးသောနက် ရှိုင်းလှသည့် ငြိမ်းချမ်းခြင်းကိုလူတို့ နည်း ဟန်ဖြစ်မရယူနိုင်ပေ။ ဥပမာပြရသောဆရာ ဝန်ထုပ်သွား၍ စိုးရိမ်စိတ်များကို ဖြစ်တား ပေးသော ဆေးများဝယ်သောက် လိုက်သ ကဲ့သို့မရပေ။ အဘယ်ကြောင့် ဆိုသော် ဤ ငြိမ်းချမ်းရေးသည် သန့်ရှင်းသော ဝိညာဉ် တော်မှကျွန်ုပ်တို့ထံသို့ ရောက်ရှိလာခြင်း ဖြစ်ပြီး၊ ကျွန်ုပ်တို့ အတွက် အင်အားဖြစ်စေ

ပါ သည်။ ရဟန်းမင်းကြီးသည် သူသိခဲ့ကျွမ်း ခင်မင်ခဲ့ရသော မိတ်ဆွေတစ်ဦးအကြောင်း ကိုရှင်းပြပါသည်။ သူ၏မိတ်ဆွေသည် အ လွန်အလုပ်ကြိုးစားသူဖြစ်သည်။ သို့သော် ရုတ်တရက်နေ ထိုင်မကောင်းဖြစ်လာပြီး၊ သူ ကြိုးစား လုပ်ဆောင်ခဲ့သောအ လုပ်များ အားလုံးကိုရပ်လိုက်ရသည်။ သို့သော် သူ သည်စိတ်ဓာတ်ကျခြင်း၊ စိတ် ဂနာမ ငြိမ်ငြိမ် ခြင်း များမခံစားရ။ တည်တည်ငြိမ်ငြိမ် ရှိပါ သည်။ ဤသို့လက်ခံနိုင်ခြင်းသည် ခရစ် ယာန် စိတ်ဓာတ်ဖြစ်သည်။ ယေရူးသခင် ပေးသော ငြိမ်းချမ်းရေးကို ဆက်လက်ဆင့် ဖွား သယ်ဆောင်ရန် သင်ကြား ပေးနေ သည်။ စိတ်ရှည်သီးခံတတ်ရန် သင်ကြား သည်။ စိတ်ရှည်သီး ခံပါဟူသော စကားလုံး သည် ခရစ်ယာန်တို့၏လက်သုံး စကားဖြစ် ရမည်။ ခရစ်ယာန် မဝိသပါက စိတ်ရှည် သီးခံခြင်းကို နားလည်နိုင်မည်မဟုတ်ပေ။ တစ်နည်းဆိုသော် ဒုက္ခကြား၌ တည်ငြိမ် စွာ ဖြင့်ရှေ့ဆက်လျှောက်လှမ်း ဖြတ်သန်း နိုင် ရမည်။ ထိုအချိန်မျိုးနှင့်ကြုံလာတိုင်း ဒေါနှင့် မောနှင့် ပေါက်ကွဲတုန်ပြန် နေလျှင် ဘဝ၌ တစ်ခုခု လွှဲချောနေပေပြီ။ စိတ်မဆိုးရန်၊ ခံစားချက်ကို ဖိနှိပ်ထားရန် မဆိုလိုပါ။ သို့ သော် ဘဝ၏ အဆင်မပြေမှုများ၊ အဖုအ ထစ်များ၊ ခလုတ်ကန်သင်းများနှင့် ကြုံလာ သော်လည်း ယေရူးသခင်ပေးခဲ့သော ငြိမ်း ချမ်းရေး၌ရှင်သန်နေသူသည် အဘယ်သို့ အကောင်းဆုံး ကိုင်တွယ်ဖြေရှင်းမည်၊ အ ဘယ်သို့အကောင်းဆုံးတုန့် ပြန်မည်ကို သိ ကြသည်ဟု ထောက်ရှု ဟောကြားသွားခဲ့ ပါသည်။

ဖိုးစပ်စု



၂၀၁၉ ခုနှစ် မေလ ၁၅ ရက်နေ့တွင် ပုပ်ရဟန်းမင်းကြီး ဖရန်စစ်သည် စိန်ပီတာရင်ပြင်တွင် လှည့်လည်ကာ လူထု ပရိသတ်အား နှုတ်ဆက်စဉ် လစ်ပျားနိုင်ငံမှ ရွှေ့ပြောင်းလာသော ကလေးငယ် ၈ ယောက်အား သူ၏ ကားငယ်လေး ပေါ်တွင် စီးနင်းခွင့်ပြုခဲ့သည်။

ဤသို့ဖြင့် ပုပ်ရဟန်းမင်းကြီးသည် ရွှေ့ပြောင်းအခြေချ နေထိုင်သူများအား စာနာပေးရန် လက်တွေ့ပြသခြင်းဖြစ်သည်။ အရှေ့အလယ်ပိုင်းဒေသ စစ်ဖြစ်နေသည့် နိုင်ငံများမှ လူများစွာ တို့သည် ဥရောပတိုက်သို့ ထွက်ပြေးလာလျက်ရှိရာ ထိုသူများအား လက်ခံနေရာပေးရန် အခက်အခဲ များစွာနှင့်ရင်ဆိုင်နေကြရသည်။

မာသာထရေဇာ၏ ဘဝနှင့် ကျင့်စဉ်အတွက် ဘုရားသခင်အား ကျေးဇူးတင်လျက် ရဟန်းမင်းကြီး ဖရန်စစ် တောင်းလျှောက်

ပုပ်ရဟန်းမင်းကြီး ဖရန်စစ်သည် မာသာ ထရေဇာ၏ မွေးရပ်မြေ မက်ဆီဒိုးနီးယား သို့ ၂၀၁၉ ခုနှစ် မေလ ၇ ရက်နေ့၌ သွားရောက်လည်ပတ်ခဲ့သည်။ ဤသည်မှာ သမိုင်း တစ်လျှောက်တွင် သိုးထိန်း ခရီးစဉ် အ နေနှင့် ပုပ်ရဟန်းမင်းကြီးတစ်ပါး လာ ရောက်ခြင်း ပထမဆုံးအကြိမ် ဖြစ်သည်။

ရဟန်းမင်းကြီး ဖရန်စစ်သည် ထို ဒေသ၌ ၁၀ နာရီခန့်အ လည်အပတ် ပြုခဲ့ရာတွင် ရဟန္တာ မာသာ ထရေဇာ အား ဂါရဝပြုရန်၊ အထိမ်းအမှတ်ရှိရာသို့သွားရောက် စဉ် အောက်ပါကဲ့သို့ ဆုတောင်းခဲ့သည်။ "ကောင်းမြတ်ခြင်းနှင့် ကရုဏာရှင် ဖြစ် တော်မူသော အဖဘုရားသခင်၊ မာသာ ထရေဇာ၏ ဘဝနှင့်ကျင့်စဉ်ကို ကျွန်ုပ်တို့ အတွက် ပေးတော်မူသော ကြောင့် ကျေးဇူး တင်ပါသည်။

ကိုယ်တော်ရှင်၏ အဆုံးမရှိသောမြော်မြင် တော်မူခြင်းဖြင့် အိန္ဒိယနှင့် ကမ္ဘာတစ်ဝန်းရှိ အဆင်းရဲဆုံးသော လူသားများ အလယ် ကိုယ်တော်၏ ချစ်ခြင်း မေတ္တာတော်ကို သက်သေပြသစေရန် သူမအား ခေါ်တော် မူခဲ့ပေ သည်။

သူမသည် အလိုအပ်ဆုံးသော သူများ အ တွက် အကောင်းဆုံးသော အရာများကို ပြုနိုင်ခဲ့သည်မှာ၊ သူတွေ့ဆုံရသော ထိုလူ များ၌ ဘုရားသားတော်၏ မျက်နှာတော်ကို မြင်တွေ့ရသောကြောင့်ပင် ဖြစ်ပါသည်။

သန့်ရှင်းသော ဝိညာဉ်တော်အား ကျိုးနွံ နှာ ခံခြင်းအားဖြင့် သူမသည် တရားမျှတမှုကို ဆာငတ်သူများ၊ ဆင်းရဲသားများ၏ တောင်း လျှောက် အော်ဟစ်သည့် အသံဖြစ်လာခဲ့

သည်။ ရှင်ယောဟန်ဇံဂေလိကျမ်း ၁၉:၂၈ တွင် ကိုယ်တော်ကြွေး ကြော်ခဲ့သည့် ငါ ရေ ငတ်သည်ဟူသော နှုတ်တော်ထွက်စကား ကို ဖွင့်ဆိုသကဲ့သို့ ဖြစ်၏။ မာသာ၏ ကရုဏာ လုပ်ဆောင်မှုများအားဖြင့် ကား တိုင် ပေါ်မှ ယေရူးဇာ ဆာငတ်မှုကို ပြေစေခဲ့ ပေသည်။

အို ရဟန္တာ မာသာထရေဇာ ဆင်းရဲသား တို့၏မိခင်၊ အသင်မွေးဖွားခဲ့၊ နေထိုင်ခဲ့ သော ဤမြို့၊ ဤမြေဒေသအတွက် ဘုရား သခင်ထံ အထူး ဆုတောင်း ပေးပါရန် တောင်း ခံလိုပါသည်။ မာသာသည် ဤမြေ ဒေသတွင် ဆေးကြောခြင်းမင်္ဂလာ ခံယူခဲ့ ကာ ယုံကြည်ခြင်းအတွက် နှုတ်ကပတ် တော်ကို မိသားစုနှင့် ယုံကြည်သူ အသိုင်း အဝိုင်းထံမှ စတင်ကြား နားခဲ့လေပြီ။ ဤ နေရာမှပင် လိုအပ်မှုများနေသူ၊ ဆင်းရဲနွမ်း ပါးသူ၊ အကူအညီခံနေသူ တို့ကို စတင်မြင် တွေ့ခဲ့လေပြီ။ ထိုသို့ အလိုအပ်ဆုံးသူများကို ကူညီပေးမတတ်ရန် မိဘများထံမှ သင်ယူခဲ့ လေပြီ။ ဤနေရာမှပင် သီလရှင်ဘဝဖြင့် သာသနာပြုရန် ခရစ်တော်၏ ခေါ်သံကို ကြားခဲ့လေပြီ။

သို့ဖြစ်၍ ဤနေရာမှ ကျွန်ုပ်တို့ တောင်းခံ ကြပါ၏။ ကျွန်ုပ်တို့သည်လည်း မျက်မောက် ခေတ်တွင် မတရားမှု ခံနေရသူ၊ ဖျားနာသူ၊ အပယ်ခံရသူ၊ ဆင်းရဲငတ်မွတ်သူများ၏ ငို ကြွေးသံများကို သတိပြု အာရုံစိုက်တတ် သည့် ကျေးဇူးတော် ကိုရရှိကြပါမည့် အ ကြောင်း သခင် ခရစ်တော်ထံသို့ တောင်း လျှောက်ပေးတော်မူပါ။ အကူအညီ လိုအပ်မှုများဖြင့် ကျွန်ုပ်တို့အား



မော်ကြည့်နေကြသူတို့၏ မျက်လုံးများထဲ တွင် ခရစ်တော်ကို မြင်တွေ့နိုင် စေရန်ငှား၊ လူတိုင်းအထဲတွင်ရှိသော ဘုရားသခင်ကို ချစ်မြတ်နိုး နိုင်ရန်ငှား၊ နေရပ်စွန့်ခွာရသူများ၊ ဒုက္ခဆင်းရဲနှင့်မတရားမှု ခံစားနေရသောသူ တို့တွင်ခရစ်တော်ကို သတိထားမိစေရန်ငှား ဘုရားသခင်သည် ကျွန်ုပ်တို့အား ကျေးဇူး ပေးသနား တော်မူပါစေ။ ယနေ့ကမ္ဘာတွင် ထိုသို့သော လူသားများအတွက် ချစ်ခြင်းနှင့် မျှော်လင့်ချက်၏ အမှတ်လက္ခဏာ အဖြစ် ကျွန်ုပ်တို့ကို ဘုရားရှင် အသုံးပြု တော်မူပါ စေ။ ကျွန်ုပ်တို့၏ ချစ်ခြင်း မေတ္တာသည် နှုတ်နှင့် ပြောဆိုမှုမျှသာ မဟုတ်ဘဲ၊ စစ်မှန်စွာ လက် တွေ့ကျကျ ပြသနိုင်စေပါ။ သို့ဖြင့် အခြေ အနေ အမျိုးမျိုး၌ အခက်ကြုံနေသော သူ များထံသို့လည်း ယုံကြည်စိတ်ချနိုင်သည့် သက်သေကို ပြသကာ၊ သတင်းကောင်း ကြေညာရန် ဝတ္တရားရှိသော ကက်သလစ်

သာ သနာတော်အနေဖြင့် လူသားအားလုံး ကယ်တင်ခြင်း ရစေရန် ကျေးဇူးပေးတော် မူပါစေ။ ထို့အပြင် ဤဒေသ အသင်းတော်ကြီးနှင့် ခရစ်တော်၏ နောက်တော်လိုက် သိုးများ၊ သိုးထိန်းများ၊ အမှုတော် ဆောင်များသည် လည်း တရားမျှတခြင်း၊ ချစ်ခြင်း၊ သနား ကရုဏာပြသခြင်း၊ ငြိမ်းချမ်းခြင်းနှင့် အစေ ခံခြင်းများ အားဖြင့် သက်သေခံ ဖော်ဆောင် နိုင် ကြစေရန် ရဟန္တာ မာသာထရေဇာမှ ဤမြို့နှင့် မြို့သူ/သားများအတွက် ဆု တောင်း ပေးပါ။ သို့ဖြင့် သူတစ်ပါးကို စေ စားရန်မဟုတ်၊ အစေခံရန်၊ အများအား အ သက်ပေးရန် ကြွလာ တော်မူသောခရစ် တော်၏ တပည့်စစ်များဖြစ်လာကြစေပါ မည့်အကြောင်း ခရစ်တော်၏ နာမတော် မြတ်၌ ဆုတောင်းပါသည်။ အာမင်။

Ref: Zenit
ဘာသာပြန် - စစ္စတာဒိန်းစ် ဂျာတောင် (SJA)

ရဟန်းမင်းကြီးဖရန်စစ် မှ လူငယ်များအား စိတ်ကူးမျှော်မှန်းချက် ကြီးကြီးထားကြရန် တိုက်တွန်း

မာသာထရေဇာ၏ မွေးရပ်မြေ ဖြစ်သော မြောက် မက်ဆီဒိုးနီးယားပြည်၊ စကုပ်ဂျေမြို့၌ ခရစ်ယာန်များ စည်းလုံး ညီ ညွတ်ရေးဆိုင်ရာ အစည်းအဝေးတွင် စုဝေး လျက်ရှိနေသော လူငယ်များအားပြောကြား လိုက်ခြင်းဖြစ်သည်။

"စိတ်ကူး မျှော်မှန်းချက် ကြီးလွန်းတယ်လို့ ဘယ်တော့မှ မရှိဘူးဆိုတာကျွန်ုပ်ပြောချင် တယ်။ လူကြီး၊ လူငယ်မဆို ရည်ရွယ် မျှော် မှန်းချက်ထားဖို့ စွမ်းရည်တွေ ပျောက်ဆုံး နေကြတာ အခုခေတ်ရဲ့ ပြဿနာတစ်ခုပဲ။ မျှော်မှန်းချက် ကြီးကြီးလည်း မထားဘူး၊ သေးသေးလည်း မထားဘူး။ တစ်စုံတစ် ယောက်က၊ လူငယ်တစ်ယောက် က မျှော် မှန်းချက်၊ ရည်ရွယ်ချက်မထားဘူး၊ မရှိ ဘူးဆိုရင်၊ အဲဒီလွတ်နေတဲ့ စိတ်နေရာမှာ ညည်းညူမှုတွေ၊ မျှော်လင့်ချက် ကင်းမဲ့မှု တွေ အစားထိုးဝင်ချလာတော့ မှာပဲ။

မာသာထရေဇာကို ကြည့်ပါ။ သူ့မျှော်လင့် ချက်၊ မျှော်မှန်းချက်တွေ မရပ်မနား ထား



ခဲ့တယ်။ စိတ်ကူးမျှော်လင့်ချက်အကြီးကြီး တွေထားပြီး၊ ကြီးမားတဲ့ နည်းလမ်းတွေနဲ့ ကြီးမားတဲ့ ချစ်ခြင်းမေတ္တာကို ပြသခဲ့တယ်။ သူ့ရဲ့ မွေးရပ်ဒီမြေမှာ ခိုင်ခိုင်မာမာ ရပ်တည် ခဲ့ပေမယ့် ဒီမြေမှာပဲ ရပ်တန့် မနေခဲ့ပါဘူး။ သူက ဘုရားသခင်ရဲ့ လက်တော်ထဲက အ သုံးတော်ခံ စုတ်တံတစ်ချောင်း ဖြစ်ချင်ခဲ့ တာပါ။ ဒီစိတ်ကူးမျှော်မှန်း ချက်အတိုင်း သူ ပုံဖော်ခဲ့တယ်။ သူ့အပ်နှံခဲ့တယ်၊ ယုံကြည်ခဲ့

တယ်၊ ဒုက္ခတွေခံခဲ့ရတယ်။ ဒါပေမယ့် သူ ဘယ်တော့မှ အရှုံးမပေးခဲ့ဘူး။ အဲဒီအခါမှာ ဘုရားသခင်က တကယ်ပဲ မာသာ ထရေ ဇာဆိုတဲ့ ကညစ်တံနဲ့ အံ့မခန်း စာမျက်နှာ များစွာ ရေးသွားတာကို တွေ့ကြရတယ်။ ကျွန်ုပ်တို့ရဲ့ စိတ်ကူး မျှော်မှန်းချက်များကို လက်လွတ် ဆုံးရှုံးမခံဘဲ၊ ဘုရားသခင် ကျွန်ုပ်တို့ကိုပေးချင်တဲ့ အသစ်အသစ်သော အရာများကို အရယူကြပါစို့။ သင်ဟာဘဝ

မှာ မမျှော်လင့်ထားတဲ့အလှည့် အပြောင်း တွေ အများကြီးတော့ ကြုံတွေ့ရလိမ့်မယ်၊ ဒါပေမယ့် ဒါတွေကိုရင်ဆိုင်ဖို့နဲ့ ပိုကောင်းတဲ့ အခွင့်အရေးသဖွယ် ပြောင်းလဲဖန်တီးယူ ဖို့ က ပိုပြီးအဓိကကျပါတယ်။ တစ်ဦးတစ် ယောက် ထဲနဲ့တော့ တွန်းလှန်နိုင်မှာ မဟုတ် ဘူး။

ဒီတော့ အတူတကွ ရည်မှန်းချက်ထားကြဖို့ ကအရေးကြီးပြန်တယ်။ မင်းတို့ ဒီနေ့၊ ဒီနေ ရာမှာ ဘာအတားအဆီးမှမထားဘဲ အတူရှိ နေကြတဲ့ပုံစံမျိုးပေါ့။ သူတစ်ပါးကို မဆန့် ကျင်ဘဲအတူတကွ ရည်မှန်းချက်ထားကြပါ။ မိမိဘာသာ တစ်ဦးတစ်ယောက်ထဲဆိုရင် မရေရာမှုတွေ၊ မဖြည့်ဆည်းနိုင်မှုတွေ ကြုံရ နိုင်တယ်။ ရည်မှန်းချက်၊ မျှော်မှန်းချက် ဆို တာ စုပေါင်းဖော်ဆောင်တာမျိုးပါ။" ဟူ၍ အားပေးစကား ပြောကြားခဲ့သည်။

Ref: Zenit News
ဘာသာပြန် - စစ္စတာဒိန်းစ် ဂျာတောင် (SJA)
OSC - CBCM

ခရစ်တော်၏မယ်တော် မာရီယာ၏ မွေးနေ့အား National Holiday အဖြစ် ဖိလစ်ပိုင်နိုင်ငံ ဥပဒေပြုလွှတ်တော်မှ အတည်ပြုပြီးခြင်း

စက်တင်ဘာလ ၈ ရက်နေ့ကို ယေရုဇာလမ်မြို့ရှိ မယ်တော် မာရီယာ၏ မွေးနေ့အဖြစ် ကက်သလစ် အသင်းတော် အတွင်းမှာ ကျင်းပကြပါတယ်။ အဲဒီနေ့ကို မယ်တော်မာရီယာအား သဒ္ဓါကြည်ညိုလွန်း တဲ့ နိုင်ငံအချို့မှာတော့ တနိုင်ငံလုံးရဲ့ အား လပ်ရက်အဖြစ် သတ်မှတ်ကာ မယ်တော် မာရီယာအား ဂုဏ်ပြုတဲ့ ပွဲတွေကို ကျင်းပ တတ်ကြပါတယ်။

အခု အာရှအတွင်း ကက်သလစ် ဘာသာဝင်အများဆုံး နေထိုင်တဲ့ ဖိလစ်ပိုင် နိုင်ငံမှာလည်း အဲဒီ စက်တင်ဘာ လ ၈ ရက် နေ့ ကို မယ်တော်မာရီယာအား ဂုဏ်ပြုတဲ့ အနေဖြင့် တနိုင်ငံလုံးဆိုင်ရာ အားလပ်ရက် အဖြစ် သတ်မှတ်ဖို့ ဥပဒေပြု လွှတ်တော်က အတည်ပြုလိုက်ပါပြီ။ နောက် ဆုံးအဆင့် အနေဖြင့် သမ္မတဒုတိယတေးရဲ့ လက်မှတ် ထိုး အတည်ပြုကြေငြာပေးဖို့သာ လိုပါတော့ တယ်။ သမ္မတကြီး လက်မှတ်ထိုး ပေးပြီးရင် တော့ ဒီလို မယ်တော်မာရီယာအား ဂုဏ်ပြု တဲ့ နိုင်ငံလုံးဆိုင်ရာ အားလပ်ရက် ဟာ ဒုတိယမြောက် မာရီယာအားလပ်ရက် ဖြစ်



လာပါလိမ့်မယ်။

၂၀၁၇ ခုနှစ်ကလည်း မယ်တော် မာရီယာအား ဂုဏ်ပြုသောအားဖြင့် ဒီဇင်ဘာလ (၈) ရက်နေ့ အပြစ်မှီသန္ဓေယူတော် မူသော သခင်မပွဲနေ့အား နိုင်ငံလုံးဆိုင်ရာ non-working holiday အဖြစ် ဥပဒေပြုကာ သမ္မတ ဒုတိယတေး ကိုယ်တိုင် လက်မှတ်

ထိုး ပေးခဲ့ပြီး တရားဝင် အားလပ်ရက်အဖြစ် သတ်မှတ်ပေးခဲ့ပါတယ်။

အခုလို မာရီယာအားလပ်ရက်ကို တရားဝင်သတ်မှတ်ပေးခြင်းအားဖြင့် ယေရုဇာလမ်မြို့ရှိ မယ်တော်မာရီယာအား သဒ္ဓါကြည်ညိုခြင်း အပြည့်အဝနဲ့ အကောင်းဆုံး ပေးနိုင် လာကြမယ်လို့ ဥပဒေပြု လွှတ်တော်

အမတ် Rodolfo Farinasက UCAN news ကို ပြောပြလာပါတယ်။ တချိန်တည်းမှာ နိုင်ငံရေး သမားတွေ ကိုယ်တိုင် ဒီ မာရီယာ သဒ္ဓါ ကြည်ညိုခြင်းအားဖြင့် သူတို့ရဲ့ ဘဝ အသက်တာမှာ စစ်မှန်တဲ့ (ခရစ်ယာန်) ဘာသာရေး အနှစ်သာရတွေကို ကျင့်ကြံ လာနိုင်ဖို့ မျှော်လင့်ပါတယ်လို့လည်း စိန် ဘက်နက်ဒင်း အသင်းဝိုက်ဝင် သီလရှင် ကြီး Mary John Mananzan က သူမ ဆန္ဒကို ပြောဆို လာပါတယ်။ အလားတူပဲ ဖိလစ်ပိုင်နိုင်ငံ အတွင်းရှိ ခရစ်ယာန် ဘာသာဝင်များကလည်း အလားတူ မျှော် လင့် လျက်ရှိနေပါတယ်။

သို့သော်လည်း အနားယူသွားပြီး ဖြစ်သော ဆရာတော်ကြီး Archbishop Fernando Capalla ကတော့ ဒီလို ကက်သလစ်ပွဲတော်သန့်သန့်ကို နိုင်ငံရေးမှာ ကစား လေသလားလို့ မေးခွန်းထုတ်ထားပါတယ်။

(aleteia.org မူရင်းသတင်းမှ ကောက်နုတ် ဖော် ပြသည်။)

ဒိုမီနီကန်ကိုရင်

ပါကစ္စတန်နိုင်ငံ တွင်ခရစ်ယာန်သင်္ချိုင်းများပင်ဖျက်ဆီးခံနေရ

ယေရုဇာလမ်က လူတို့သည် ငါ့ အတွက်ကြောင့်သင်တို့ကို ဖော်ကား ညှဉ်း ဆဲပြီး၊ မဟုတ်မမှန်ဘဲအမျိုးမျိုးပြစ် တင်ရုတ် ချကြသောအခါ သင်တို့သည် မင်္ဂလာရှိကြ ၏ဟု မိန့်မြှောက်ခဲ့ပါသည်။ (ရှင်မာတေဦး ၅: ၁၁) ထို့အတူ သင်တို့၏ ရန်သူကို ချစ်ကြ လော့။ သင်တို့ကို နှိပ်စက် ညှဉ်းဆဲသော သူတို့ အတွက်ဆုတောင်းပေးကြလော့။ သို့ မှသာ သင်တို့သည် ဆိုးသူနှင့် ကောင်းသူတို့ အပေါ်၌မိမိ၏ နေကို ထွက်စေတော်မူ၍ ဖြောင့်မတ်သူ၊ မမြောင့်မတ်သူတို့ အပေါ်သို့ မိုးကို ရွာတော်မူသော၊ ကောင်း ကင်ဘုံ၌ ရှိတော်မူသည့်သင်တို့အဖ၏ သားသမီးများ ဖြစ်ကြလိမ့်မည်ဟု လည်းမိန့် ကြားထား ပါသည်။ (ရှင်မာတေဦး ၆:၄၄-၄၅) ဖတ်ရှု ကြားနာရ၊ ထောက်ရှုရသည်မှာ လွယ်ကူလှ ပါသည်။ သို့သော် လက်တွေ့၌ကားအ တော်မလွယ်ကူလှပေ။

ပါကစ္စတန်နိုင်ငံ၌ ပြီးခဲ့သော ပါ စကား တနင်္ဂနွေနေ့က အကြမ်းဖက်သူတို့ ၏ ဖုံးခွဲတိုက်ခိုက်ခဲ့ခြင်းကြောင့် ပါစကားပွဲ မစ္စတရား ပါဝင်ပူဇော် နေကြသောဘာသာ တူများအနက်မှ (၃၀၀) ရာကျော်သေဆုံးရ သည့် အဖြစ်နှင့်သတင်းသည် ယနေ့ထိ တိုင်တအံ့အံ့၊ တနွေးနွေးဖြစ်နေ၊ ပြောမဆုံး နိုင်သော အကြောင်းအရာတစ်ခုအဖြစ် ရှိ နေဆဲဖြစ်ပါသည်။ ထိုသို့ရှိနေရန်၊ မမေ့ ပျောက်နိုင်အောင်လည်း နောက်ဆက်တွဲ အနကြမ်းစီးသည့် လုပ်ရပ်များကို လူနည်းစု ခရစ်ယာန်များက ခါးစည်းခံနေကြရသည်။



ရန်သူကိုချစ်ရန် ကြိုးစားပါသည်။ သို့သော် အချစ်ခံရသော သူတို့ဖက်က အချစ်ကိုခံ ယူ၍ တူညီသောတုန့်ပြန်မှုမဟုတ်သော် လည်း ယခင်ကဲ့သို့ အတူတကွယှဉ်တွဲနေ ထိုင်နိုင်သောအခြေအနေသို့ ပြန်လည်ဖော် ဆောင်ပေးကလည်း ကျေနပ်ခွင့်လွှတ်မေ့ ပျောက်နိုင်ပါဦးမည်။

ယခုကား ထိုသို့မဟုတ်။ ရာစုနှစ် တစ်ခုမျှ ကြာမြင့်ခဲ့ပြီဖြစ်သော သင်္ချိုင်းဂူ (၃၈)တွင် ထုလုပ် (စိုက်ထူ) ထားသော လက်ဝါးကပ်တိုင်များကို ထုခွဲခြင်း၊ ဖျက်ဆီး ခြင်း၊ ရိုက်ချိုးခြင်းများပြုလုပ်၍မ ရှိမသေ ဖျက်ဆီးထားကြသည်။ ဤသို့ ဖြစ်သွား သော ပြည်နယ်မှာ လူသိများ ကျော်ကြားလှ သော ပါကစ္စတန်နိုင်ငံ၊ Punjab ပြည်နယ်၊ Okara မြို့တွင်ဖြစ်ပွားခဲ့သည်။ သင်္ချိုင်း သည် ခြောက်ကေမျှ ကျယ်ဝန်းပြီး၊ ခရိုင်မြို့

ဖြစ်သော လာဟိုနှင့်(၇၀) ကီလိုမီတာခန့် မျှဝေးသည်။ သင်္ချိုင်းများ ဖျက်ဆီးထား ကြောင်းကို မေ (၁၂) နေ့ မှသိရှိခဲ့ရကြောင်း၊ ထိုနေ့သည် တနင်္ဂနွေနေ့ဖြစ်၍ မစ္စတရား သွားရောက် မပူဇော်မည် သင်္ချိုင်းသို့ သွား ရောက်ခဲ့ရာ ထိုသို့ ဖျက်ဆီးထားသည်ကို မြင်တွေ့ခဲ့ရကြောင်း၊ ဂူသင်္ချိုင်းပေါ်တွင် ထွင်းထု ပြုလုပ်ထားသော လက်ဝါးကပ် တိုင်များသည် ကျောက်၊ အုတ်၊ သစ်သား များဖြင့် ပြုလုပ်ထားခြင်းဖြစ်ကြောင်း၊ ဤ လုပ်ရပ်သည် ဤဒေသ၌ရှိသော လူနည်းစု ဘာသာဝင်များကို မုန်းတီးသောစိတ်ဖြင့်ပြု လုပ်ခြင်းဖြစ်သည်ဟု ယုံကြည်ကြောင်း၊ ဤ ကဲ့သို့ ဘာသာရေးအမုန်းပွားသည့် လုပ်ရပ် မျိုး ဖြစ်ပွားသည်မှာ ဤရွာနီးချုပ်စပ်၌ပထမ ဦးဆုံးအကြိမ်ဖြစ်ကြောင်း၊ ယခင်က မဖြစ် ပွားခဲ့ဖူးကြောင်း၊ ထို့ကြောင့် လူနည်းစုခရစ်

ယာန်များအတွက် စိုးရိမ်စရာ အခြေအနေ ဖြစ်ကြောင်းဖြင့် စိန်အန်ထော်နီ သာသနာ အုပ်စု၏ဓမ္မဆရာ Samson Masih ကပြော ပြပါသည်။

စိတ်မူမမှန်သောသူတို့၏ လုပ်ရပ် ကြောင့်အလွန် စိတ်မကောင်းဖြစ်ရကြောင်း၊ ခါရာချိုကိုက်ချုပ်သာသနာ၏ ငြိမ်းချမ်းရေး နှင့်တရား မျှတရေးကော်မရှင် တာဝန်ခံ ဖာသာရ် Saleh Diego ကပြောကြားခဲ့ပါ သည်။ ထို့ အတူ စိန်အန်ထော်နီ သာသနာ အုပ်စု၏ကျောင်းထိုင်ဖာသာရ် James Bahadur ကလည်း ယခုလုပ်ရပ်၏တရားခံကို ဖော်ထုတ်ဖမ်းဆီး၍ တ ရားဥဒေအတိုင်းအ ပြစ်ဒဏ်စီရင်ပေးရန် အစိုးရကိုတောင်းဆို ကြောင်း၊ အဘယ်ကြောင့်ဆိုသော် ဘာသာ တူများ၏ စိတ်ထဲ၌ ယုံကြည်ချက်နှင့် နွယ် သော စိတ်ဒဏ်ရာများ ရရှိသွားပြီဖြစ် ကြောင်း၊ ခရစ်ယာန်များသည် ယခုအခါ ကျီးလန်စာစား နေကြရ၊ မိမိတို့ အသက်ကို ဖက်နှင့်ထုပ်ထား ရသကဲ့သို့ ဖြစ်နေကြ သည်ဟု ပြောပါသည်။ လက်ရှိ၌ ဤဖြစ်မှု ကိုကျူးလွန်သော အမည်မသိ၊ လူမသိသူ ကို ရဲကတရားလိုအဖြစ် ပြစ်မှု (၂၉၇) စွဲဆို ထားကြောင်းနှင့် တရားခံကိုအမြန်ဆုံး ဖော် ထုတ်နိုင်ရန်လည်း အထူးကြပ်မတ်လုပ် ဆောင်နေကြောင်းဖြင့် ucanews သတင်း ဌာနကိုပြောကြားခဲ့ပါသည်။

ဖိုးစပ်စု

ကောင်းသောသိုးထိန်း တနင်္ဂနွေနေ့ ဘုရားကျောင်း တစ်ကျောင်းတွင် သေနတ်ပစ်ခတ်မှုကြောင့် မစ္စားပူဇော်နေ သောဘုန်းတော်ကြီး နှင့်ဘာသာတူ (၅) ဦး သေဆုံးခဲ့

၂၀၁၉ မေလ ၂၀ ရက်နေ့ သည် ကမ္ဘာတစ်ဝှမ်းရှိ ကက်သလစ် ဘာသာဝင် များသည် ကောင်းသောသိုးထိန်း တနင်္ဂနွေ နေ့ကို ကျင်းပကြသည်။ ကောင်းသောသိုး ထိန်း၏ပုံရိပ်သည် မေ့ဟောင်း၊မေ့သစ်ကျမ်း နှစ်ပိုင်းလုံးတွင် အလွန်လွှမ်းမိုးထားသောပုံ ရိပ်ဖြစ်သည်။ ထို့အတူ ကက်သလစ်သာသနာ၏ဝတ်ပြုခြင်းဆိုင်ရာ အမှတ်သင်္ကေတ များတွင်လည်း ထဲထဲဝင် ဝင်ရေးဆွဲအသုံးပြု လေ့ရှိသည်။ အဘယ်ကြောင့်ဆိုသော် ယေရူး သခင်ကိုယ်တော်တိုင် ငါသည် ကောင်းသောသိုးထိန်း ဖြစ်သည်ဟု မိန့် မြတ်ချက် ရှိသောကြောင့်ဖြစ်သည်။



ကြောင့် မစ္စားတရားပူဇော်နေသော ရဟန်း အပါအဝင် (၆) ဦး သေဆုံးသွားခဲ့သည်။ မှတ်တမ်းအရ ယခုကဲ့ သို့ al Qaeda၊ ISIS အစွန်းရောက် မွတ်စလင်တို့၏ အကြမ်း ဖက်တိုက်ခိုက်သည့် လုပ်ရပ်သည် (၂၀၁၇) ခုနှစ်၌ (၂၉) ကြိမ်မှသည် (၂၀၁၈) သို့ အ ရောက်တွင် (၁၃၇) ကြိမ်အထိ တိုးလာခဲ့ သည်။ သေနတ်သမားတို့သည် ဘုရား ကျောင်း၊ ဆိုင်များ၊ စားသောက်ဆိုင်များ၊ အနီးအနားရှိ အရေးကြီးသော အဆောက် အဦးများ၊ ဆေးရုံ၊ ဆေးပေးခန်းများ၊ အရက် ချက် စက်ရုံတစ်ခုကို လည်းမီးရှို့ဖျက်ဆီး သွားပါသည်။ အခြားကျန်ရှိသောအဆောက်

အဦးများကိုလည်းမီးတင်ရှို့မည်ကို စိုးရိမ် နေကြကြောင်းဖြင့် မြို့တော်ဝန်က ပြောပါ သည်။ ကျည်ဆံထိမှန်၍ပျံလွန်သွားသော ဘုန်းတော်ကြီးမှာ စီမန်ယမ်းပါ (Simon Yanmpa) ဖြစ်သည်။ ပြီးခဲ့သော ဧပြီလ ကလည်း Dori နှင့် Silgadji ၌ဘုရားကျောင်း ကိုသေနတ် သမားများဝင်ရောက် ပစ်ခတ် မှုဖြစ်ပွားပြီး အသေအပျောက်လည်း ရှိခဲ့ပါ သည်။ ထိုသို့ သတ်ဖျက် သွားခဲ့သော်လည်း မည်သည့် အဖွဲ့အစည်းမှ လုပ်သည်ကို ယနေ့ထိတိုင် ထုတ်ဖော်ပြောကြားခြင်း လည်းမရှိပေ။ Dablo တွင်ဖြစ်ပွားသည်

အဖြစ်အပျက်သည် ပြန်ပေးဆွဲခံထားရသူ ပြင်သစ်နိုင်ငံသားနှစ်ဦး၊ ကိုးရီးယားနိုင်ငံ သားတစ်ဦးနှင့် အမေရိကန်သား တစ်ဦးတို့ ကို အထူးလေ့ကျင့်ထားသော စစ်တပ်မှ လာရောက် ကယ်ထုတ်အပြီး၊ နှစ်အရက် အကြာတွင်ဖြစ်ပျက်ခြင်းဖြစ်သည်။ ထိုကယ် ဆယ်ရေးအတွင်း အထူးလေ့ကျင့် ထား သော ပြင်သစ်စစ်သားနှစ်ဦးကျဆုံးခဲ့သည်။ ယခုတိုက်ခိုက်မှုသည် သေဆုံး သွားသော မိသားစုဝင်များကိုသာ ဝမ်းနည်း စေ၊ တုန်လှုပ်ခြောက်ခြားစေခြင်း မဟုတ်ဘဲ နိုင်ငံသားများကိုလည်း ထိတ်လန့် ခြိမ်း ခြောက်နေ သည်ဟု မြို့တော်ဝန် Ous- mane Zongo ကသတင်းဌာနသို့ ဖြေကြား ခဲ့ပါသည်။ ဘူကီ နာဖာဆိုသည် နီဂျယ်၊ ချက်ဒါ၊ မာလီနိုင်ငံများနှင့် ကုန်းမြေချင်းထိ စပ်နေသည်။ တစ်ချိန်ကပြင်သစ်၏ကိုလိုနီ နယ်ဖြစ်ခဲ့သောကြောင့် ပြင်သစ်အစိုးရက စစ်သားအင်အား (၄၀၀၀) ကိုစေလွှတ်ပေး ထားသကဲ့သို့ အမေရိကန်အစိုးရကလည်း အစွန်းရောက်အကြမ်းဖက်တို့၏ ရန်ကိုကာ ကွယ်နှိမ်နှင်းရန် အင်အားများ၊ စစ်ရေးအကူ အညီများလည်းပေးပို့ ထားပါသည်။

(CNN, France 24, RFI, Reuters) ဖိုးစပ်စု

နိုင်ငံတကာ ဂရုဏာ အသင်းကြီး၏ အထွေထွေ ညီလာခံ

နိုင်ငံတကာ ဂရုဏာ အသင်းကြီး (Caritas Internationalis) ၏ အထွေ ထွေညီလာခံကို လေးနှစ် တစ်ကြိမ် ပြုလုပ် လေ့ရှိပါသည်။ ၂၀၁၉ ခုနှစ်တွင် ကျရောက် သော ၂၁ ကြိမ် မြောက် အထွေထွေညီ လာခံကို အီတလီနိုင်ငံ ရောမမြို့တွင် မေလ ၂၃ မှ ၂၈ ရက်အထိ ကျင်းပပါသည်။



အထွေထွေညီလာခံကို လေးနှစ် တစ်ကြိမ်ပြုလုပ်ပြီး အသင်း၏ တိုးတက်မှု များ နှင့် လုပ်ထုံး လုပ်နည်းများကို ပြန်လည် သုံးသပ်ရန်၊ အလုပ်အမှုဆောင်များကို ပြန် လည် ရွေးချယ် ခန့်အပ်ရန် နှင့် ရှေ့ဆက် လုပ်ဆောင်မည့် အရာများကို စိစစ် ဆုံး ဖြတ်ရန် ဖြစ်သည်။



အထွေထွေညီလာခံသို့ ဂရုဏာ အသင်းသူ အသင်းသား ၄၅၀ တက်ရောက် ခဲ့သည်။ ပုပ်ရဟန်းမင်းကြီးသည် အသင်း ဝင်များအား သီခြား လက်ခံတွေ့ဆုံခဲ့ပြီး စိန်ပီတာ ဝိမာန်တော်ကြီးထံတွင် မစ္စားတ ရားတော်မြတ်ကို ပူဇော်ပေးခဲ့သည်။

ယခုနှစ်တွင် ပြုလုပ်သည့် အထွေ ထွေညီလာခံ၏ ခေါင်းစီးမှာ (တစ်ခုတည်း သော လူသား မိသားစု၊ တစ်ခု တည်းသော အများပိုင်အိမ်) "One Human Family, One Common Home" ဖြစ်သည်။ ဂရုဏာ အသင်းကြီး အနေနှင့် ပုပ်ရဟန်းမင်းကြီး ဖရန်စစ်၏ နှိုးဆော်ချက် "ဆင်းရဲသားများ၏ အော်ဟစ်သံနှင့် ကမ္ဘာမြေကြီး၏ ဝိုဠ်သံ များကို နားထောင်ကြပါ" ကို နာယူကာ နီး စပ်သူများအား ကူညီရန်နှင့် သဘာဝ ပတ် ဝန်းကျင်ကို ထိန်းသိမ်း စောင့်ရှောက်ရန် ဖြစ်သည်။

ပိုင်နိုင်ငံ မနီလာမြို့၏ ဝိုဠ်သံဆရာတော် ကြီး ကာဒီနယ် အန်တိုနီတာဂလေးအား ဥက္ကဋ္ဌ အဖြစ် ပြန်လည် ခန့်အပ်ခဲ့သည်။ အ ထွေထွေ အတွင်းရေးမှူး အဖြစ် အလွိုက်ရှစ် ဂျွန်အား ခန့်အပ်ခဲ့သည်။ အထွေထွေ အတွင်းရေးမှူးသည် လာမည့် လေးနှစ်တာ အတွက် လိုအပ်သော လမ်းညွှန်ချက်များ၊ အသင်း၏ လုပ်ငန်းများအတွက် မဟာဗျူ

ဟာ ရေးဆွဲခြင်းများကို ပြုလုပ်ရမည်။ ယခုညီလာခံ၏ ထူးခြားချက်မှာ အမျိုးသမီး နှင့် လူငယ် ဖိုရမ်ကိုလည်း ပြု လုပ်ပေး ခဲ့သည်။ ဤသို့ဖြင့် အသင်း၏ လုပ်ငန်းများထဲတွင် အမျိုးသမီးများ တက် ကြွစွာ ပါဝင်နိုင်ရေးနှင့် မျိုးဆက်သစ်များ မွေးထုတ်ပေးနိုင်ရေးတို့တွက် စီမံကိန်း ရေး ဆွဲနိုင်ခဲ့သည်။

ပုပ်ရဟန်းမင်းကြီးက ဂရုဏာ လုပ် ငန်းများ လုပ်ဆောင်ရာတွင် လုပ်ငန်းသ ဘော ဖြင့်သာ လုပ်ဆောင်ခြင်း၊ မိမိ၏ ဩ ထ္တပ္ပစိတ်ကို သက်သာစေရန်သာ လုပ် ဆောင်ခြင်းမျိုးမဟုတ်ဘဲ ချစ်ခြင်းမေတ္တာဆို သည်မှာ ခရစ်တော်အား တွေ့မြင်ခြင်း ဖြစ် သည်ဟု မိန့်မှာခဲ့သည်။

ညီလာခံ အဆုံးတွင် အသင်းဝင် များအနေနှင့် ကမ္ဘာမြေပေါ်တွင် ဘုရားသ ခင်၏ ချစ်ခြင်းမေတ္တာ၊ တရားမျှတခြင်း နှင့် ငြိမ်းချမ်းခြင်းတို့ လွှမ်းမိုးစေရန် ကြိုးစား လုပ်ဆောင်ကြမည်ဟု သန္နိဋ္ဌာန် ချခဲ့ကြ သည်။

CBCM - OSC

ဘာသာရေးသည် မြန်မာနိုင်ငံ ဖွံ့ဖြိုးတိုးတက်ရေးအတွက် အထောက်အကူ ပြုနိုင် ဟု ကာဒီနယ် ချားလ်စ်ဘို ပြောကြား

မြန်မာနိုင်ငံတွင် အမျိုးသားပြန်လည်သင့်မြတ်ရေးနှင့် ငြိမ်းချမ်းရေးအတွက် ဘာသာပေါင်းစုံ ငြိမ်းချမ်းရေး (ငြိမ်းချမ်းမေတ္တာ) အဖွဲ့၏ ဒုတိယအကြိမ် အကြံပြုဆွေးနွေးပွဲကို ၂၀၁၉ ခုနှစ် မေလ ၇ ရက်နှင့် ၈ ရက် နေ့များတွင် နေပြည်တော်ရှိ သင်္ဂဟတိုက်တွင် ကျင်းပခဲ့သည်။

ယင်းဆွေးနွေးပွဲသို့ ဘာသာပေါင်းပေါင်းစုံမှ ခေါင်းဆောင်များ၊ အစိုးရကိုယ်စားလှယ်များ၊ လွှတ်တော်ကိုယ်စားလှယ်တော်များ၊ သံတမန်များ၊ လူမှုအဖွဲ့အစည်းများမှ ကိုယ်စားလှယ်များ စုစုပေါင်း ၂၀၀ ခန့် တက်ရောက် ပါဝင်ခဲ့ကြသည်။

ပထမအကြိမ် အကြံပြု ဆွေးနွေးပွဲကို ၂၀၁၈ ခုနှစ် မေလတွင် ပြုလုပ်ခဲ့ပြီး ယခု ကျင်းပခြင်းသည် ဒုတိယ အကြိမ် ဖြစ်သည်။ ကာဒီနယ် ချားလ်စ်ဘိုသည် ငြိမ်းချမ်းမေတ္တာ အဖွဲ့၏ နာယက ဖြစ်သကဲ့သို့ ဤဆွေးနွေးပွဲများ ဖြစ်မြောက်ရေးတွင် လည်း အဓိက နေရာမှ ပါဝင်လုပ်ဆောင်သူ ဖြစ်သည်။

ကာဒီနယ် ချားလ်စ်ဘိုက "ကျွန်ုပ်တို့ တစ်ဦးနှင့်တစ်ဦး စစ်ဖြစ်ခြင်း၊ ညီအစ်ကိုမောင်နှမ အချင်းချင်း သတ်ဖြတ်နေတာက သယ်သူအတွက်မှာ၊ ဘာအတွက်မှာ အကျိုး

ကျောင်း သင်တန်းကျောင်းများလည်း ဖွင့်လှစ်ပေးထားသည်ဟု သိရသည်။

အကြံပြုဆွေးနွေးပွဲကို ဒုတိယနေ့တွင် ပထမနေ့က အစုအဖွဲ့များမှ ကဏ္ဍအလိုက် ဆွေးနွေးထားသည့် ပညာရေးကဏ္ဍ အကြံပြုချက်များနှင့် စပ်လျဉ်း၍ ရန်ကုန် ပညာရေးတက္ကသိုလ် ပါမောက္ခချုပ် ဒေါ်အေးအေးမြင့်က လည်းကောင်း၊ လူမျိုးစုများနှင့် လူနည်းစုများအတွက် ညီမျှသော အခွင့်အရေးများနှင့် တာဝန် ဝတ္တရားများကဏ္ဍ အကြံပြုချက်များနှင့် စပ်လျဉ်း၍ ငြိမ်းချမ်းမေတ္တာအဖွဲ့မှ ဒေါ်အန်ဂျလာသောင်းကလည်းကောင်း၊ အမျိုးသမီးများ၏ စွမ်းဆောင်ရည် မြှင့်တင်ခြင်းနှင့် ပါဝင်ဆောင်ရွက်မှုကဏ္ဍ အကြံပြုချက်များနှင့် စပ်လျဉ်း၍ ငြိမ်းချမ်းမေတ္တာအဖွဲ့မှ ဒေါ်စန်းစန်းမြင့်က လည်းကောင်း၊ လူငယ်များနှင့် ထိတွေ့ဆက်ဆံရေးနှင့် ကလေးသူငယ်များ ကာကွယ် စောင့်ရှောက်ရေးကဏ္ဍ အကြံပြုချက်များနှင့် စပ်လျဉ်း၍ ငြိမ်းချမ်းမေတ္တာအဖွဲ့မှ ဆရာရှုမေလက လည်းကောင်း၊ ရခိုင်ပြည်နယ်ရှိ ကိုယ်ပိုင်ဝိသေသ လက္ခဏာ၊ မတူကွဲပြားမှုနှင့် ဘုံစိန်ခေါ်မှုများကဏ္ဍ အကြံပြုချက်များနှင့် စပ်လျဉ်း၍ ငြိမ်းချမ်းမေတ္တာအဖွဲ့ Core Member ဦးအေးလွင်က လည်းကောင်း ပြန်လည်ဆွေးနွေးကြပြီး



ကြီး သူရဦးအောင်ကိုက မြန်မာနိုင်ငံတွင် အမျိုးသားပြန်လည်သင့်မြတ်ရေးနှင့် ငြိမ်းချမ်းရေး ထွန်းကားရန်အတွက် ဒုတိယအကြိမ် ဘာသာပေါင်းစုံဆွေးနွေးပွဲမှ အစုအဖွဲ့အလိုက် ဆွေးနွေးမှုများ၏ ရလဒ်များအား လက်တွေ့ အကောင်အထည်ဖော်မှုများကို စဉ်ဆက်မပြတ် သတ်မှတ်အချိန်အတိုင်း ဆောင်ရွက်သွားရန် လိုအပ်ကြောင်း ဆွေးနွေးပြောကြားသည်။

ဆက်လက်၍ ငြိမ်းချမ်းမေတ္တာအဖွဲ့နာယက ကာဒီနယ်ချားလ်စ်ဘို၊ ငြိမ်းချမ်းမေတ္တာအဖွဲ့ ဥက္ကဋ္ဌ ဦးမြင့်ဆွေ၊ အပြည်ပြည်ဆိုင်ရာ ငြိမ်းချမ်းမေတ္တာအဖွဲ့ ဂုဏ်ထူးဆောင် ဥက္ကဋ္ဌ ဘီရောဂွန်နာစတော့ ဆက်တိုက် နိဂုံးချုပ်အမှာစကား ပြောကြားကြပြီး ဒုတိယအကြိမ် အကြံပြု ဆွေးနွေးပွဲကို အောင်မြင်စွာ ကျင်းပပြီးစီးသည်။

ယခုဒုတိယအကြိမ် အကြံပြုဆွေးနွေးပွဲသည် ပညာရေးကဏ္ဍတွင် အကြံပြုချက် (၅)ချက်၊ လူမျိုးစုများနှင့် လူနည်းစုများ အတွက် ညီမျှသော အခွင့်အရေးများနှင့် တာဝန် ဝတ္တရားများကဏ္ဍ အကြံပြုချက်(၅)ချက်၊ အမျိုးသမီးများ၏ စွမ်းဆောင်ရည် မြှင့်တင်ခြင်းနှင့် ပါဝင်ဆောင်ရွက်မှုကဏ္ဍ

အကြံပြုချက် (၁၁)ချက်၊ လူငယ်များနှင့် ထိတွေ့ ဆက်ဆံရေးနှင့် ကလေးသူငယ်များ ကာကွယ်စောင့်ရှောက်ရေးကဏ္ဍအကြံပြုချက် (၇)ချက်၊ ရခိုင်ပြည်နယ်ရှိ ကိုယ်ပိုင် ဝိသေသလက္ခဏာ၊ မတူကွဲပြားမှုနှင့် ဘုံစိန်ခေါ်မှုများကဏ္ဍ အကြံပြုချက် (၇)ချက်ရရှိခဲ့ပြီး ယင်းအကြံပြုချက်များကို အကောင်အထည်ဖော် ဆောင်ရွက်နိုင်ရန် တာဝန်ရှိသူများထံ ပေးပို့သွားမည်ဖြစ်ကြောင်း သိရသည်။

ဆွေးနွေးပွဲကို ဒုတိယနေ့သို့ ပြင်ဦးလွင်မြို့၊ အာရှအလင်းရောင် ကျောင်းတိုက် ဆရာတော် ဦးစိန္တိတနှင့် ဆရာတော်များ ကြွရောက်တော်မူကြပြီး၊ မြန်မာနိုင်ငံ လူ့အခွင့်အရေး ကော်မရှင် ဥက္ကဋ္ဌ ဦးဝင်းမြ၊ ဌာနဆိုင်ရာ တာဝန်ရှိသူများ၊ အပြည်ပြည်ဆိုင်ရာ ငြိမ်းချမ်းမေတ္တာအဖွဲ့ ဂုဏ်ထူးဆောင်ဥက္ကဋ္ဌ၊ ငြိမ်းချမ်းမေတ္တာအဖွဲ့ နာယက၊ ဥက္ကဋ္ဌနှင့် တာဝန်ရှိသူများ၊ တိုင်းဒေသကြီး၊ ပြည်နယ်များ ငြိမ်းချမ်းမေတ္တာအဖွဲ့ ဘာသာပေါင်းစုံ ကိုယ်စားလှယ်များ တက်ရောက်ကြသည်။

Ref: Ucanews & MOI Webportal

CBCM - OSC



မရှိပါဘူး" ဟု မေလ ၇ ရက်နေ့က ယူကန် သတင်းဌာနနှင့် မေးမြန်းခန်းတွင် ပြောကြားခဲ့သည်။ "ပဋိပက္ခဖြစ်နေတဲ့ ဒေသတွေမှာ မွေးဖွား ကြီးပြင်းလာသူတွေက သူတို့ဟာ ငြိမ်းချမ်းရေးဆိုတဲ့ အရာသာကို မခံစားလိုက်ရမှာကို စိုးရိမ်နေကြတယ်။ ဒီဆွေးနွေးပွဲမှာ ပါဝင်ကြတဲ့ ကျွန်ုပ်တို့ဟာ ငြိမ်းချမ်းရေးလမ်းစဉ်ကို လိုက်ချင်ကြတယ်။" ဟု ထပ်ဆင့် ပြောပြခဲ့သည်။

ငြိမ်းချမ်းမေတ္တာအဖွဲ့သည် အကြံဆွေးနွေးပွဲဖြင့် အပြောသက်သက် မဟုတ်ဘဲ ပဋိပက္ခဒေသများတွင်းရှိ လူများအား လက်တွေ့ကူညီမှုများလည်း လုပ်ဆောင်လျက်ရှိကြောင်း၊ အသက်မွေးဝမ်း

တက်ရောက် လာကြသူများ၏ ဆွေးနွေးမေးမြန်းချက်များကို ပြန်လည် ရှင်းလင်းဆွေးနွေးကြသည်။

ထို့နောက် ဂျပန်နိုင်ငံမှ အပြည်ပြည်ဆိုင်ရာ ဘာသာပေါင်းစုံ ငြိမ်းချမ်းရေးအဖွဲ့ Co-Moderator Rev. Kosho Niwano ၊ အင်ဒိုနီးရှားနိုင်ငံမှ အပြည်ပြည်ဆိုင်ရာ ဘာသာပေါင်းစုံ ငြိမ်းချမ်းရေးအဖွဲ့ Moderator Prof. Dr .Din Syamsuddin တို့က အကြံပြု ဆွေးနွေးပွဲမှ ဆွေးနွေးချက်များအပေါ် ၎င်းတို့၏ အမြင်များအား ဆွေးနွေးကြသည်။

ယင်းနောက် သာသနာရေးနှင့် ယဉ်ကျေးမှုဝန်ကြီးဌာန ပြည်ထောင်စုဝန်



စိန် ဂျွန်မေရီ ဗိဇ္ဇာအေးနေ ရဟန်းဖြစ်တက္ကသိုလ်၏ (၂၀၁၉-၂၀၂၀) ကျောင်းတော်ကြီးပြန်လည်ဖွင့်လှစ်

မြန်မာနိုင်ငံတွင် အဓိကကံသလစ် သာသနာတော်မှ တရားဝင် ဖွင့်လှစ်၍ကက် သလစ်ရဟန်း ဖြစ်လိုသော ရဟန်းလောင်း ကိုရင်များ ကိုပညာရေး၊ လူမှုရေး၊ ဝိညာဉ် ရေး၊ တမန်တော်လုပ်ငန်းရေးရာက ဣပျား ခွဲပြုပြင်ပျိုးထောင် ပေးနေသော ရဟန်းဖြစ် တက္ကသိုလ် (၄) ခုရှိပါသည်။

ထို (၄) ခုမှာ ပြင်ဦးလွင်၌ဖွင့်လှစ် ထားသော စိန်ဂျိုးဇက် ဒဿနိ ကဗေဒဌာန၊ တောင်ကြီးတွင်ဖွင့်လှစ်ထားသော စိန်မိုက် ကယ် ဝိညာဉ်ရေးရာ စမ်းစစ်ပြင်ဆင်သည့် ဌာန၊ ရန်ကုန်တွင်ဖွင့်လှစ်ထားသော စိန်ဂျိုး ဇက် မေဗျာဂျီလ်ဗေဒဌာန (သီဩလိုဂျီ)၊ လွိုင်ကော်တွင် ဖွင့်လှစ်ထားသော စိန်ဂျွန် မေရီဗိဇ္ဇာအေးနေ မေဗျာဂျီလ်ဗေဒဌာနတို့ဖြစ် ကြပါသည်။

ကျောင်းတော်ကြီးများသည် တည် ရှိသော နေရာဒေသ ဘာသာမတူသော် လည်း ကျောင်းဖွင့်၊ ကျောင်းပိတ်သည့်နေ့၊ စွဲများမှာ အတူတူပင်ဖြစ်ပါသည်။ အဘယ် ကြောင့်ဆိုသော် မြန်မာနိုင်ငံလုံးဆိုင်ရာ ဆရာတော်ကြီးများအဖွဲ့ချုပ် (စီဘီစီအမ်) ၏ဆုံးဖြတ်ချက်ကိုခံယူလျက်ရှိသည်။

ထို့ကြောင့် ကျောင်းတော်ကြီးများ အား နှစ်စဉ် မေလ (၁၆) ရက်နေ့၌ဖွင့်လှစ်

ပြီး၊ နှစ်စဉ် မတ်လ (၁၆) ရက်နေ့ တွင် နှစ် လတာ နွေကျောင်းပိတ်ရက်ကို တပြိုင် တည်း ပိတ်လေ့ရှိသည်။ နွေကျောင်းပိတ် ရက်ဟု အလွယ်တကူ ခေါ်သော်လည်း ကျောင်းတော်ကြီး ပိတ်ရသည့် အဓိက ရည်ရွယ်ချက်မှာ ရဟန်းလောင်း ကိုရင်များ သည် တစ်နှစ်တာအတွင်း (၁၂)လ ရှိသည့် အနက် (၉) လတာကျောင်းတော်ကြီး၏ဝင်း အတွင်း၌သီတင်းသုံးနေကြရသည်။

ထို့ကြောင့် အဓိကကံသလစ် သာ သနာတော်၏ အရေးကြီးသော ဘာသာရေး ဝတ်ပြုခြင်းအချိန်ကာလနှင့်လည်း ကိုက်ညီ စွာ ခရစ္စမတ်ကာလနှင့် ပါးစကာလများတွင် မိမိတို့မိခင်သာသနာအသီးသီးသို့ ပြန် လည် စေလွှတ်၍ တမန်တော်လုပ်ငန်း အတွေး အကြံများကိုလက်တွေ့ သင်ယူစေ ပါသည်။

ထို့ကြောင့် မြန်မာနိုင်ငံအတွင်းရှိ ရဟန်းဖြစ်တက္ကသိုလ် (၄) ခုအနက် တောင် ကြီးတွင် ဖွင့်လှစ်ထားသော ကျောင်းမှလွဲ၍ ကျန်သုံးကျောင်းသည် မေလ (၁၆) ရက်နေ့ တွင် ရဟန်းလောင်း ကိုရင်များ ပြန်လည် ရောက်ရှိလာခဲ့ခြင်းကြောင့်၊ နှစ်လတာတိ တိ တိတ်ဆိတ်၍ အထီးကျန် အသက်မဲ့နေ ခဲ့ရာမှ ပြန်လည် အသက်ဝင်လာခဲ့ပြီ ဖြစ်



သည်။ စာရေးသူတို့၏ ကျောင်းတော်ကြီး သည်လည်း လှုပ်လှုပ်ရှားရှား ရှိနေပြီ ဖြစ် သည်။ မေဗျာဂျီလ်ဗေဒဌာန၊ ပုံမှန်ဘုရားဝတ်ပြု ခြင်းများဖြင့် ကျောင်းတော်ကြီး၏ ကြီးမား သောတိတ်ဆိတ်မှုကို အားနှင့် အင်နှင့် ဖြူ ခွင်းလိုက်ပြီဖြစ်သည်။

ယခုနှစ်သည် အားအင် ပို၍ပြင်း

ထန်လာပါသည်။ အဘယ်ကြောင့်ဆိုသော် ယခင်နှစ်က စာရေးသူတို့ ကျောင်းတော်ကြီး တွင် ဒုတိယနှစ်အထိသာရှိခဲ့ပြီး၊ ယခုနှစ်၌ နောက်တစ်နှစ် ထပ်တိုးလာရာ ပထမနှစ်မှ သည်တတိယနှစ်အထိရှိလာပြီဖြစ်ပါသည်။

ဖိုးစပ်စု

မြန်မာနိုင်ငံလုံးဆိုင်ရာ ကက်သလစ် ရဟန်းဖြစ်တက္ကသိုလ် (သီအော်လော်ဂျီဌာန) ရန်ကုန် ၏ ၂၀၁၉-၂၀၂၀ စာသင်နှစ် အား မေလ ၁၆ ရက် နေ့တွင်စတင်ဖွင့်လှစ်ခဲ့ပြီး စာသင်သားကိုရင်များ၏ အရေအတွက်မှာ အောက်ပါအတိုင်းဖြစ်သည်။

ပထမနှစ်	၁၉	ရန်ကုန်	၉	မော်လမြိုင်	၁	လားရှိုး	၁၁	တောင်ငူ	၂	La Sallet	၃
ဒုတိယနှစ်	၂၂	ပုသိမ်	၁၂	မန္တလေး	၁၀	ဗန်းမော်	၈	လွိုင်ကော်	၁	Little Way	၂
တတိယနှစ်	၂၈	ပြည်	၆	မြစ်ကြီးနား	၇	ကလေး	၁၂	ဖယ်ခုံ	-	Franciscan	၂
စတုတ္ထနှစ်	၃၈	ဖားအံ	-	ဟားခါး	၁၂	တောင်ကြီး	၁	ကျိုင်းတုံ	၄	St. Paul	၄

စုစုပေါင်း
စာသင်သားဦးရေ
၁၀၇ ဝါး



မြန်မာနိုင်ငံကက်သလစ်ဆရာတော်ကြီးများအဖွဲ့ချုပ် - လူထုဆက်သွယ်ရေးရုံး

မော်လမြိုင်ဂိုဏ်းအုပ်သာသနာ တည်ထောင်ခြင်း (၂၅)နှစ်ပြည့် ဂျူဘီလီပွဲကျင်းပ

မော်လမြိုင် ဂိုဏ်းအုပ်သာသနာ တည်ထောင်ခြင်း (၂၅)နှစ်ပြည့် ဂျူဘီလီ ပွဲတော်ကို မေလ (၃) ရက်နေ့မှ (၅)ရက်နေ့ ထိ တနင်္သာရီတိုင်းဒေသကြီး၊ တနင်္သာရီမြို့နယ်၊ သကျက်ကျေးရွာတွင် စည်ကားသိုက်မြိုက်စွာ ကျင်းပခဲ့ပါသည်။ ဤဂျူဘီလီပွဲတော်သို့ တိုက်နယ်အသီးသီးမှ ဘာသာတူနှင့် တစ်ခြားဘာသာတို့အစုံကို မွေမိတ်ဆွေစုစုပေါင်း ၁၅၀၀ ခန့်ပါဝင်တက်ရောက်ခဲ့ကြသည်။

မေလ (၃)ရက်နေ့တွင် (၂၅)နှစ်ပြည့်ဂျူဘီလီပွဲတော် ဖွင့်ပွဲအခမ်းအနားကို နံနက် (၆:၃၀) နာရီတွင် မဇာကလေး သူငယ်များ ပုံပုလွေအဖွဲ့နှင့် ဆရာတော်ကြီးနှင့် ဘုန်းတော်ကြီးများ သကျက် ဘုရားကျောင်းရှေ့ ဂျူဘီလီ ကျောက်တိုင်သို့ စီတန်း၍ ချီတက်ခဲ့ကြသည်။ ထို့နောက် (၂၅)နှစ်ပြည့် ဂျူဘီလီပွဲတော် ဖွင့်ပွဲအခမ်းအနားကို မော်လမြိုင်သာသနာ Msgr. Joseph Thein Khin မှ (၂၅)နှစ်ပြည့်ဂျူဘီလီ ကျောက်တိုင်၊ ဖယောင်းတိုင်နှင့် အလံကို ကောင်းကြီးပေးပြီး ဆရာတော် ရေမွန်ဖိုး ရေနှင့် ဖာသာရ်ဆူးစေးတို့ ဖြန့်ဖြူးဖြတ် ဂျူဘီလီပွဲတော်ကို ဖွင့်လှစ်ခဲ့သည်။

ဂျူဘီလီပွဲတော်အတွင်း အသိပညာပေးသင်တန်းများဖြစ်သော ပညာရေး၊ ဌာနတိုင်းရင်းသား လူမျိုးစုများ အခွင့်အရေး၊ သဘာဝ ပတ်ဝန်းကျင်သိကောင်းစရာ၊ မူးယစ်ဆေးဝါးနှင့် ကျန်းမာရေး သိကောင်းစရာ၊ အသက်မွေးဝမ်းကြောင်းဆိုင်ရာ သိကောင်းစရာများနှင့် အမျိုးသမီးများဆိုင်ရာ သိကောင်းစရာများကို တာဝန်ရှိ ပုဂ္ဂိုလ်အသီးသီးမှ ဆွေးနွေး ပို့ချပေးခဲ့ကြသည်။ ဂျူဘီလီပွဲတော် ဂုဏ်ပြုသောအနေဖြင့် ဘောလုံးပွဲ၊ ခြင်းလုံးပွဲကို တိုက်နယ်အသီးသီးမှ လာရောက်ယှဉ်ပြိုင် ကျင်းပခဲ့ကြသည်။

ဂျူဘီလီပွဲတော်ကြီးနေ့တွင် ဂျူဘီလီပွဲတော်မွှားနှင့် ခရစ္စမားအားပေးခြင်းကို ပြုလုပ်ခဲ့သည်။ ခရစ္စမားအားပေးခြင်း ခံယူခဲ့သော ကလေး လူကြီး စုစုပေါင်း (၆၉၀) ဦးဖြစ်ပါသည်။

မော်လမြိုင်သာသနာ တည်ထောင်ခြင်း (၂၅) နှစ်ပြည့် နောက်ခံသမိုင်းအကျဉ်း (၁၉၉၃-၂၀၁၉)



မော်လမြိုင် သာသနာနယ်သည် မြန်မာပြည် တောင်ဘက်တွင် တည်ရှိပြီး မြောက်ဘက်တွင် ဘားအံသာသနာနယ်၊ အရှေ့ဘက်နှင့် တောင်ဘက်တို့တွင် ထိုင်းနိုင်ငံ၊ အနောက်ဘက်တွင် မုတ္တမကွေ့နှင့် အိန္ဒိယသမုဒ္ဒရာတို့ ခြံရံလျက် တည်ရှိသည်။ ၁၉၉၃ ခုနှစ်တွင် ရဟန်းမင်းကြီး စိန်ဂျွန်ပေါလ်က ရန်ကုန်ဂိုဏ်းချုပ်သာသနာနယ်ထဲမှ မွန်ပြည်နယ် တောင်ပိုင်းနှင့် တနင်္သာရီတိုင်းတို့ပါဝင်ရာ နယ်မြေကို မော်လမြိုင်ဂိုဏ်းအုပ်သာသနာအဖြစ် ခွဲခြားသတ်မှတ်ပေးခဲ့သည်။

၁၉၉၃ ခုနှစ် (၂၇.၅.၉၃) တွင် ဆရာတော်ဘုရား ဘီရှော့ရှေ့မွန်စောဖိုးရေသည် မော်လမြိုင်သာသနာ၏ ပထမဦးဆုံး ဆရာတော်အဖြစ် ပလ္လင်အပ်ခြင်း ခံရပြီးနောက် မော်လမြိုင်မြို့တွင် သီတင်းသုံးနေထိုင်တော်မူခဲ့သည်။

ဆရာတော်ဘုရားသည် မော်လမြိုင်မှ ကော့သောင်းအထိ ပြန်ကျနေသော ဘာသာဝင်တို့၏ ဝိညာဉ်ရေးဆိုင်ရာတိုးတက်မှုအတွက် ဦးဆောင်လမ်းညွှန်မှုများ ပေးခဲ့သည်။

ဆရာတော်ဘုရား၏ ဦးဆောင်လမ်းညွှန်မှုဖြင့် မွန်မြတ်သော အိမ်ထောင်စုဘုရားရှိခိုးအတွင်း၌ မယ်တော်မာရီးယား၏ ခန်းမဆောင်(Marian Hall)၊ အစည်းအဝေးခန်းမဆောင်၊ ရဟန်းတော်များနှင့် ဧည့်သည်တော်များတည်းခိုဆောင် ၊ ကျောင်းသူကျောင်းသားအတွက် ဘော်ဒါဆောင်များ၊ အထက်တန်းပညာ ဆည်းပူးနေကြသော



ကျောင်းသူ ကျောင်းသားများ၊ ကျမ်းစာသင်တန်း၊ သာသနာအတွက်ဆက်ကပ် လူငယ်သင်တန်း၊ စက်ချုပ်သင်တန်းနှင့် အင်္ဂလိပ်စာသင်တန်း၊ တက်ကြွသောသင်တန်းသူသင်တန်းသားများနှင့် စည်ကားလျက်ရှိသည်။

ဆရာတော်သည် ကျောင်းသူကျောင်းသားများ၏ ပညာရေးအတွက် ဘော်ဒါဆောင်များကိုလည်း နေရာအနှံ့ဖွင့်လှစ်ပေးခဲ့သည်။

မော်လမြိုင်သာသနာ စတင်ချိန်တွင် ဘာသာဝင်ဦးရေ (၈၀၀၀) ခန့်ရှိခဲ့သော်လည်း ယခုအချိန်တွင် နေ့စဉ်မှတ်တမ်းအရ(၁၄၀၀၀) ဦးခန့်ရှိသည်။ သာသနာစတင်ချိန်တွင် ဘုန်းတော်ကြီး(၁၀) ပါးသာရှိခဲ့ပြီး၊ ကျောင်းထိုင်ဘုန်းတော်ကြီးပိုင်တိုက်နယ် (၆) ခုသာ ရှိခဲ့သည်။ ရဟန်းရှားပါးမှုကြောင့် ဆရာတော်သည် အခြားသာသနာများမှ ဆရာတော်များကို အကူအညီတောင်းခဲ့ရသည်။ တောင်ငူသာသနာနှင့် ပုသိမ်သာသနာတို့မှ ရဟန်းတော်အချို့ သာသနာလုပ်ငန်းတွင်လာရောက်ကူညီကြသည်။ သာသနာ စတင်၍ (၂၅)နှစ်အချိန်ကာလအတွင်း ရဟန်းတော်အသစ်(၁၅) ပါးခန့် သိက္ခာယူနိုင်ခဲ့ကြသည်။

သာသနာစတင်ပြီးနောက် ဆရာတော်



၏ ဦးဆောင်မှုဖြင့် သာသနာလုံးဆိုင်ရာ အစည်းအဝေးများကိုပြုလုပ်ပြီး ကော်မရှင်များကိုဖွဲ့စည်းကာ သာသနာလုပ်ငန်းကိုစနစ်တကျ ဆောင်ရွက်ခဲ့ကြသည်။ ကရုဏာလူမှုရေး ကူညီမှုအဖွဲ့သည် ကျေးရွာများဖွံ့ဖြိုးတိုးတက်မှုအတွက်များစွာကူညီလုပ်ဆောင်ခဲ့သည်။

(၂၀၀၈) ခုနှစ်တွင် သာသနာနယ်လုံးဆိုင်ရာ ညီလာခံ (Diocesan Synod) ကိုမော်လမြိုင်မြို့တွင် ကျင်းပပြီး၊ မော်လမြိုင်သာသနာစတင်၍ (၂၅) နှစ်အတွင်း ဆရာတော်သည် ကော့သောင်း၊ သကျက် (တနင်္သာရီ)နှင့်ရေး (ကျောက်ရှပ်) ဘိုတောင်၊ လေညာ (ပြည်ကြီးကျိုင်း)၊ ဝါးချောင်း တို့ကို ကျောင်းထိုင် တိုက်နယ်သစ်များအဖြစ် ဖွင့်လှစ်ခဲ့ပြီး မိုးတောင်၊ အနိုင်း၊ တနင်္သာရီချောင်းမကြီး ဘုတ်ပြင်းတိုက်နယ်တို့ကို အနာဂတ်ကာလတွင် ကျောင်းထိုင်တိုက်နယ်သစ်များ ဖွင့်လှစ်ရေးအတွက်ပြင်ဆင်လျက်ရှိသည်။

OSC-Mawlamyine Diocese



ကျိုင်းတုံ ကက်သလစ်သာသနာလုံးဆိုင်ရာ လူငယ် နှီးနှောဖလှယ်ပွဲတော် ကျင်းပ

ကျိုင်းတုံကက်သလစ်သာသနာ လုံးဆိုင်ရာ လူငယ်နှီးနှောဖလှယ်ပွဲတော်ကို ၂၀၁၉ မေလ ၁၆-၂၀ ရက်နေ့အထိ ကျိုင်းတုံမြို့ RCM ကျောင်းဝင်းတွင် ကျင်းပခဲ့ရာ ကျိုင်းတုံ ကက်သလစ်သာသနာအတွင်းရှိ သာသနာအုပ်စုပေါင်း (၂၀) မှ လူငယ်ပေါင်း (၇၈၀) ဦး တက်ရောက်ခဲ့ပါသည်။

သင်တန်း၏ ပထမရက်ကို လူငယ်များအား ကြိုဆိုနေရာချထားခြင်းနှင့် လူငယ်ပွဲတော်ဖွင့်ပွဲ အခမ်းအနားကို ကျင်းပခဲ့သည်။ အခမ်းအနားကို ပွဲတော်၏ ခေါင်းစီးသီချင်းဖြစ်သည့် "I am the servant of the Lord" (Lk-1:38) ကို လူငယ်တာဝန်ခံ Fr.Mario မြင့်လွင်မှ ရှင်းလင်းပြောကြားခဲ့ကာ ပါစကားဖရောင်းတိုင်ကြီး၊ လူငယ်ကားတိုင်၊ သမ္မာကျမ်းစာစသည့် ယုံကြည်ခြင်းကို ဖော်ကျူးသည့် အမှတ်လက္ခဏာများနှင့် ဖယောင်းတိုင်မီးများကို ကိုင်ဆောင်ကာ "ငါသည် လောက၏ အလင်းဖြစ်သည်" ဟူသော သီချင်းကို သီဆိုကာ အလံလွှင့်ထူခဲ့ကြသည်။

ထို့နောက် သာသနာအုပ်စုအလိုက် မိတ်ဆက်ခြင်းနှင့် နောက်နေ့အတွက် ပြင်ဆင်ခြင်းတို့ဖြင့် သင်တန်းပထမနေ့ကို ဖြတ်သန်းခဲ့ကြသည်။

ဒုတိယနေ့တွင် မိသားစုရေးရာ အကြောင်းကို မိသားစုကော်မရှင် ဥက္ကဋ္ဌ Fr. Pasquale Sai Yee နှင့် အဖွဲ့တို့မှလည်းကောင်း၊ လက်ထပ်ထိမ်းမြားခြင်းဆိုင်ရာ စက္ကရမင်းတူအကြောင်းကို Fr. Joseph A Mui မှ လည်းကောင်း၊ သမ္မာကျမ်းစာကို Fr. Alfred Je Mui မှ လည်းကောင်း ပို့ချခဲ့ပြီး သီချင်းတိုက်ခြင်း၊ အားကစားလုပ်ခြင်းနှင့် သာသနာအုပ်စုအသီးသီးမှ ပြင်ဆင်လာသော အကတို့ဖြင့် ဖျော်ဖြေတင်ဆက်ရင်း ဒုတိယနေ့ကို အဆုံးသတ်ခဲ့သည်။

တတိယနေ့တွင် Fr. Bosco Bo Bo မှ လူငယ်များ စိတ်ဓါတ်မြှင့်တင်ရေးနှင့် ဘက်စုံဖွံ့ဖြိုးရေးအကြောင်း ပို့ချကာ ညနေပိုင်းတွင် Parise and Worship အစီအစဉ်ဖြင့် ဘုရားရှင်အား ချီးမွမ်းခြင်း၊ နောင်တယူခြင်း၊ အပြစ်ဒဏ် ဆပ်ဖြေခြင်းတို့ဖြင့် လူငယ်များ ဝိညာဉ်ရေးရာ ပြင်ဆင်ခဲ့ကြသည်။

သင်တန်းစတုတ္ထနေ့တွင် လူငယ်မိတ္တူတရားတော်မြတ်ကို နံနက် ၆ နာရီတွင် ကျိုင်းတုံကက်သလစ်သာသနာပိုင် ဆရာတော် ဝိတာလွီးစ်မှ ဦးဆောင်ကာ လူငယ်များအတွက် ခွန်အားယူစရာအကြောင်း တရားများကို ဟောကြားပေးခဲ့သည်။ ထို့



နောက် လူငယ်ကော်မတီဝင် အသစ်များမှ ဆရာတော်ဘုရား မျက်မှောက်ရှေ့ သုံးနှစ်တာ ဆက်ကပ်မှုပြုရန် ဝန်ခံကတိပြုခဲ့ကြသည်။

ထို့နောက် အဖွဲ့သုံးဖွဲ့ခွဲကာ ကျိုင်းတုံမြို့ပတ်ဝန်းကျင် အမှိုက်ကင်းစင်သန့်ရှင်းရေးအတွက် အမှိုက်ကောင်းခဲ့ကြသည်။ ညနေပိုင်းတွင် ကံစမ်းမဲဖောက်ခြင်းနှင့် အကပဒေသာတင်ဆက်ခြင်းတို့ဖြင့် အဆုံးသတ်

ခဲ့ကြသည်။ ပဉ္စမနေ့တွင် ကျေးဇူးတင် မိတ္တူတရားကို ကျိုင်းတုံဘုရားကျောင်းကြီး တွင် ကျင်းပပြုလုပ်ကာ လူငယ်အလံ ပြန်လည် ရုပ်သိမ်းခြင်းတို့ဖြင့် ပွဲတော်ကို အဆုံးသတ်ခဲ့သည်။

ကျိုင်းတုံသာသနာလုံးဆိုင်ရာ လူငယ်ကော်မရှင်



ရွှေရာသီလူငယ်သင်တန်း

ပုသိမ်ဂိုဏ်းအုပ်ဆရာတော်အပိုင် ပုသိမ်မြို့ စိန်ပီတယ် ကာသီဒြယ်၊ သာသနာ့ခန်းမဆောင်တွင် Summer Youth Course (Be the First One To Love) ပုသိမ် သာသနာ ရွှေရာသီ လူငယ်သင်တန်းကို ၂၀၁၉ ဇူလိုင်လ ၁၈ မှ ၂၀ ထိ ပြုလုပ်ခဲ့သည်။ ၁၈ ရက် ညနေ(၅)နာရီတွင် ကျောင်းထိုင် ဘုန်းတော်ကြီး မွန်စီညော် စီးဖရက် မြင့်စိုးမှ အဖွင့် ဆုတောင်းမေတ္တာဖြင့် သင်တန်းအား အစပြု ပေးပါသည်။ ဆက်လက်၍ စိပ်ပုတီးစိပ်ခြင်း၊ ကမ္မဋ္ဌာန်းရှုခြင်း တို့ကို ဆောင်ရွက်ကြပါသည်။

သင်တန်း၌ အဖဆရာတော်ကြီးမှ လူငယ်များအတွက် ဝိညာဉ်ခွန်အားရရှိ ကြ

စေရန် အားပေး အမှာစကား မြွက်ကြားပေးပါသည်။ ထို့ပြင် Sister ရိုးစိလစ် ပြုံးမှ လူငယ်နှင့် ခေါ်တော်မူခြင်း၊ စာရေးဆရာ ဦးတိုးဝေ မှ လူငယ်နှင့် အနာဂတ်ကဏ္ဍ၊ ပုသိမ်မူးယစ်ဆေးတပ်ဖွဲ့မှ ရဲမှူးတင်ဦးက မူးယစ်ဆေးဝါးနှင့် ယနေ့ လူငယ်အကြောင်း၊ လက်ထောက် ညွှန်ကြားရေးမှူး ဦးစောမိုက်ကယ်မှ စားသုံးသူရေးရာသိမှတ်ဖွယ်ရာများကို အသီးသီး ဟောပြောပို့ချ ပေးခဲ့ကြပါသည်။

သင်တန်းဆင်းပွဲကို ၂၀ ရက်နေ့ ည (၇) နာရီတွင် တက်ရောက်လာကြသော လူငယ်များမှ တေးသီချင်းများ၊ အကပဒေသာများဖြင့် တင်ဆက်ကပြဖျော်ဖြေခဲ့ကြပြီး



သင်တန်းကို အဆုံးသတ် ခဲ့ကြပါသည်။ အဆိုပါသင်တန်းသို့ လူငယ်စုစုပေါင်း (၁၁၀)

ဦး တက်ရောက်ခဲ့ကြပါသည်။ နန့် ဂျူလိုင်အေး (ပုသိမ်)

ထိုင်းနိုင်ငံတွင် ကက်သလစ်သာသနာတော် စတင်ထူထောင်ခြင်း နှစ် ၃၅၀ ပြည့် အခမ်းအနား ကျင်းပ

ကက်သလစ် ခရစ်ယာန် သာသနာပြုများသည် ၁၆ ရာစုနှစ်မှစတင်ကာ အရှေ့ဖျားဒေသများသို့ ပေါ်တူဂီများ၏ စောင့်ရှောက်မှုဖြင့် ရောက်ရှိလာကြသည်။

ဒေါမိနစ်ကန် အသင်းဂိုဏ်းဝင် ကက်သလစ် ခရစ်ယာန် သာသနာပြုများသည် အယုဒ္ဓိယနိုင်ငံသို့ ၁၅၆၇ ခုနှစ်တွင် ရောက်ရှိခဲ့သည်။ ထို့နောက် ဖရန်စွကန် နှင့် ဂျက်ဇူးဝစ် သာသနာပြုများလည်း ဝင်ရောက် လာခဲ့ကြသည်။ ထိုအချိန်များတွင် ပေါ်တူဂီ အာဏာပိုင်တို့က သာသနာပြုများအား တိုက်ရိုက် ကိုင်တွယ်ကာ ပုပ်ရဟန်းမင်းကြီး၏ ဩဇာကို ကန့်သန့်ခဲ့သည်။

၁၆၂၂ တွင် ဗာတီကန်က ဧဝဂေလီ ပြန်ပွားရေး ကော်မရှင်အား ဖွဲ့စည်းပြီး ကမ္ဘာတဝှမ်းရှိ သာသနာပြု လုပ်ငန်းများအား ကြည့်ကြပ်စေခြင်းဖြင့် သာသနာပြုလုပ်ငန်းများကို ပုပ်ရဟန်းမင်းကြီး၏ လမ်းညွှန်မှုအောက်သို့ ရောက်စေခဲ့သည်။

ဤကော်မရှင်သည် ရှိနှင့်ပြီးသော သာသနာပြု အသင်းဂိုဏ်းများနှင့်သာ လုပ်ကိုင်ခဲ့သည်။ သို့သော် ၁၆၅၉ တွင် သာသနာပြုများအား ပေါ်တူဂီတို့၏ ချယ်လှယ်ခြင်းမှ လွတ်လပ်စွာနေရန် မှာကြားခဲ့သည်။ ၁၆၆၃ တွင် ပြင်သစ် သာသနာပြု အသင်း (MEP) အသင်းအား ထူထောင်ကာ သာသနာပြု လုပ်ငန်းများကို ပိုမို တွင်ကျယ်စေခဲ့သည်။

၁၆၆၉ တွင် စီယမ် သာသနာနယ်ကိုဖွဲ့စည်းတည်ထောင်ကာ ပြင်သစ် သာသနာပြုများက ထိုင်းနိုင်ငံနှင့် အာရှတိုက်တဝှမ်းရှိ သာသနာပြု လုပ်ငန်းများကို ဦးဆောင်ခဲ့သည်။

ထိုအချိန်မှ စတင်ကာ သာသနာပြုများ၏ ကြိုးပမ်းမှုကြောင့် အသင်းတော်ထွန်းကားလာခဲ့သည်။

၂၀၁၈ ခုနှစ် စာရင်း အရ ထိုင်းနိုင်ငံတွင် ဘာသာဝင်ဦးရေ ၃၇၉၉၇၅ ဦးရှိပြီး နိုင်ငံလူဦးရေ ၆၉ သန်း ၏ ၀.၄၆ ရာခိုင်နှုန်း ရှိသည်။ ဂိုဏ်း ချုပ်/ဂိုဏ်းအုပ် သာသနာ ၁၂ ခု၊ သာသနာ အုပ်စု ၄၃၆ ခုနှင့် ဘုန်းတော်ကြီး ၆၆၂ ပါး ရှိ သည်။

ပွဲတော်သို့ ဗာတီကန် ဧဝဂေလီ ပြန်ပွားရေး ကော်မရှင် ဥက္ကဋ္ဌ ကာဒီနယ် ဖီလိုနော အထူးစေလွှတ်တော် အဖြစ် ကြွရောက် ချီးမြှင့်ခဲ့သည်။

ကာဒီနယ် ဖီလိုနောက အာရှ တိုက်သည်ယဉ်ကျေးမှုပေါင်းစုံရှိရာ ဘာသာတရားတို့ ပေါ်ထွန်းရာ ဒေသဖြစ်သော်လည်း လူဦးရေ၏ ၈၅ ရာခိုင်နှုန်းမှာ ဆေးကြောခြင်း မခံရသေးသူများ ဖြစ်သည်။ အာရှတိုက်သည် သာသနာနယ်တစ်ခု အစစ်အမှန်ဖြစ်သည်။ ထို့ကြောင့် အသင်းတော်နှင့် အတူ ပူးပေါင်းကာ သာသနာပြုများ အဖြစ် ဆောင်ရွက်ကြ ရန် ဖိတ်ခေါ်ခဲ့သည်။



ကျွန်ုပ်တို့၏ ယုံကြည်ခြင်းအား မှန်ကန်စွာ နေထိုင်ခြင်းအားဖြင့် လူအများအား ခရစ်ယာန် အသက်တာ အကြောင်း သက်သေခံကြရန် တိုက်တွန်းအားပေးခဲ့သည်။

ပုပ်ရဟန်းမင်းကြီးဖရန်စစ်မုလည်း ထိုင်းနိုင်ငံ ကက်သလစ် သာသနာတော်သို့ သဝဏ်လွှာ တစ်စောင်ဖြင့် ကောင်းကြီးမင်္ဂလာ ပေးပို့ခဲ့သည်။ ထိုသဝဏ်လွှာကို ကာဒီနယ် ဖီလိုနော ကိုယ်တိုင် ဖတ်ကြားခဲ့သည်။

ပုပ်ရဟန်းမင်းကြီးက လွန်ခဲ့သည့် နှစ်ပေါင်း ၃၅၀ အတွင်း ခံစားရရှိခဲ့ရသော ကျေးဇူးတော်များအတွက် ဘုရားသခင်အား ကျေးဇူးတင်ရင်း ထိုင်းကက်သလစ် ဘာသာဝင်များနှင့် နီးကပ်စွာရှိပါကြောင်း နှုတ်ဆက်ခဲ့သည်။

ဆက်လက်ပြီး မိမိတို့၏ နိုင်ငံအတွင်း စည်းလုံးခြင်း၊ ညီအစ်ကိုမောင်နှမ စိတ်ထား၊ ကောင်းမြတ်ခြင်း၊ အမှန်တရားနှင့် တရားမျှတခြင်းတို့အား ဖော်ဆောင်ခြင်းဖြင့် ခရစ်တော်၏ နိုင်ငံတော်ကို ဆက်လက်တည်ဆောက်ကြရန်နှင့် သန့်ရှင်းမြင့်မြတ်ခြင်းတို့၌ ရှင်သန် ကြီးထွားကြပါစေကြောင်း ဆုတောင်း နှိုးဆော်ခဲ့သည်။

ကာဒီနယ် ဖီလိုနောသည် ထိုင်းနိုင်ငံတွင် မေလ ၁၈ မှ ၂၁ ရက် အထိ ၄ ရက်တာ ရှိနေခဲ့ပြီး ကက်သလစ် အသင်းတော်၏ အထင်ကရ နေရာများသို့ သွားရောက်လည်ပတ်ကြည့်ရှုကာ ဘာသာ ဝင်များနှင့် တွေ့ဆုံခဲ့သည်။

Ref:ucanews.com
CBCM-OSC



စိန်ပေါလ် စစ္စတာများ အသင်းဂိုဏ်း မွေးနေ့ပွဲနှင့်အတူ စစ္စတာ ၅ ပါး၏ သစ္စာပြုခြင်း ၂၅ ပြည့် ငွေစင်ဂျူဘီလီ၊ စစ္စတာ ၇ ပါး၏ ရာသက်ပန် သစ္စာ ပြုခြင်း၊ စစ္စတာ ၆ ပါး၏ ပထမ သစ္စာပြုခြင်း အခမ်းအနားများကို သန်လျင်မြို့ စိန်ဖရစ်စစ် ဇေးဗီးယား ဘုရားကျောင်းတွင် အသင်းဂိုဏ်း တည်ထောင်သူ ကာဒီနယ် ချားလ်စ်ဘို ဦးဆောင်ပူဇော်သော မစ္စားတရားတော်မြတ်နှင့်အတူ ၂၀၁၉ ခု မေလ ၂၅ ရက်နေ့ နံနက် ၇ နာရီ အချိန်တွင် ကျင်းပပြုလုပ်ခဲ့ပါသည်။



ယေရှု့ရှေ့လုံးတော်အား ပလ္လင်တင်ခြင်းနှင့် မိသားစုအပ်နှံပူဇော်ခြင်းမေတ္တာ



အို အတိုင်းမသိ မွန်မြတ်တော်မူလှသော ယေရှု့၏ ရှေ့လုံးတော် ခရစ်ယန် အိမ်ထောင်စုတို့အပေါ် ကိုယ်တော် စိုးစံတော်မူလိုသော ဆန္ဒကို သူတော်မ မာဂရက်မေရီအား ထင်ရှား ရှင်းလင်းပြတော်မူသည်နှင့်အညီ ကျွန်ုပ်တို့ အိမ်သူအိမ်သားတစ်စုအပေါ်၌ လုံးလုံးအုပ်စိုး တော်မူပါမည့်အကြောင်း အပါးတော်သို့ ချဉ်းကပ်လျှောက်ထား ကြပါသည်။ ယခုမှစ၍ နောင်အစဉ်အဆက် ကိုယ်တော်၏ အပြုမူကို နမူနာယူ၍ အသက်ရှင်လိုပါသည်။ မြေပေါ်၌ ငြိမ်သက်သာယာခြင်းကို ကိုယ်တော် ကတိထားတော်မူခဲ့သည်။ ကိုယ်တော်၏ ပါရမီများကို ကျွန်ုပ်တို့ အိမ်ထောင်စု၌ တိုးပွားလိုကြပါသည်။ ကိုယ်တော်ရှုတ်ချပြီးသော ကောကီ စိတ် ဆန္ဒတို့ကို အကျွန်ုပ်တို့မှ ဖယ်ရှားလိုကြပါသည်။ အကျွန်ုပ်တို့၏ သေးငယ်သော ယုံကြည်ခြင်း၌ အသိဉာဏ်ကို ကိုယ်တော် အုပ်စိုးတော်မူပါ။ ကိုယ်တော်၏ အကြွင်း မဲ့သော ချစ်ခြင်း ဖြင့် အကျွန်ုပ်တို့ နှလုံးသား၌ စိုးစံတော်မူပါ။ ထိုချစ်ခြင်းမီလုံ့ အစဉ်တောက်လောင် စိမ့်သောငှါ ကိုယ်တော်မြတ်ကို မကြာမကြာ ပင့်ယူပါမည်။

အို ရှေ့လုံးတော် ကိုယ်တော်၏ ကရုဏာတော်အားဖြင့် အကျွန်ုပ်တို့ စုဝေးရာ၌ အမှူးပြု တော်မူပါ။ အကျွန်ုပ်တို့၏ လောကီရေးရာ အမှုကိစ္စများကို ကောင်းကြီးပေးတော်မူပါ။ အကျွန်ုပ်တို့မှ ညှိနှိုင်းပေးဆွဲခြင်းများကို သန့်ရှင်း စင်ကြယ် စေတော်မူပါ။ ဒုက္ခဝေဒနာများကို သက်သာစေတော်မူပါ။

တစ်နေ့သ၌ အကျွန်ုပ်တို့အထဲမှ တစ်ယောက်သောသူသည် ကိုယ်တော်ကို ပြစ်မှားကျူးလွန်မိလျှင် အို မွန်မြတ်လှ သော ရှေ့လုံးတော်၊ ကိုယ်တော်သည် နောင်တရသော အပြစ်ရှိသူအား ကရုဏာ သက်လျက်ရှိကြောင်းကို အသိ အမှတ်ပြုတော်မူပါ။ ခွဲခွဲရာ အချိန်ရောက်၍ ကျွန်ုပ်တို့အထဲမှ သေပျောက် ကွေကွင်းခြင်း ဝင်ရောက်သဖြင့် ပူဆွေး ရသောအခါ သေလွန်သူတို့နှင့် ကျွန်ုပ်တို့အားလုံးတို့သည် ကိုယ်တော်၏ တည်ကြည်ခိုင်မြဲသော စီရင်တော် မူခြင်း များကို ကျိုးနွံနှာခံခြင်း ပြုပါမည်။ တစ်နေ့သ၌ ကျွန်ုပ်တို့အိမ်ထောင်စုတို့သည် ရွှေနိုင်ငံတော်၌ စုရုံးလျက် ကိုယ်တော် ၏ ဂုဏ်ကျေးဇူးတော်တို့ကို အစဉ်မပြတ် ချီးမွမ်း သီဆိုနိုင်ပါလိမ့်မည်ဟု မျှော်တွေးပြီး ကျွန်ုပ်တို့ စိတ်ဖြေကြပါမည်။ မာရီယာ၏ သန့်ရှင်းဖြူစင်သော နှလုံးတော် ဂုဏ်ကျက်သရေနှင့်ပြည့်စုံသော အဖ သံဇူဇယ် တို့သည် ဤ ပူဇော်ခြင်း ကို ကိုယ်တော်အား ဆက်သပါစေသော်။ ကျွန်ုပ်တို့သည် တစ်သက်ပတ်လုံး၌ နေ့စဉ်နေ့တိုင်း ထို ဆက်ကပ်ပူဇော်ခြင်း ကို အောက်မေ့ သတိရနိုင်ရန် စောင့်မပါစေသော်။

အကျွန်ုပ်တို့၏ အရှင်၊ အကျွန်ုပ်တို့၏ အဖ ဖြစ်တော်မူသော ယေရှု့၏ရှေ့လုံးတော်အား ဂုဏ်ကျက်သရေ အစဉ် အမြဲ ရှိစေသတည်း။

မြန်မာနိုင်ငံလုံးဆိုင်ရာ ကက်သလစ် လူထု ဆက်သွယ်ရေး ဒါရိုက်တာများ၏ အလုပ်ရုံဆွေးနွေးပွဲ



မြန်မာနိုင်ငံ ကက်သလစ် ဆရာ တော်ကြီးများ အဖွဲ့ချုပ် လက်အောက်ရှိ လူထုဆက်သွယ်ရေး ကော်မရှင်၏ အစည်း အဝေးကို မြစ်ကြီးနားမြို့ စိန်ကိုလန်ဘန် ကာသီဒြယ်တွင် မေလ ၂ ရက် နှင့် ၃ ရက် နေ့များတွင် ကျင်းပပြုလုပ်ခဲ့သည်။

အစည်းအဝေးသို့ မြန်မာနိုင်ငံ ကက်သလစ် ဂိုဏ်းချုပ်၊ ဂိုဏ်းအုပ် သာသ နာ အသီးသီးမှာ လူထု ဆက်သွယ်ရေး တာ ဝန်ခံများ တက်ရောက်ခဲ့ကြသည်။ လူထု ဆက်သွယ်ရေး ကော်မရှင်သည် စိန်ခေါ်မှု များစွာ ရင်ဆိုင်နေရသည်ကို အသိအမှတ် ပြုခဲ့ကြသည်။ အထူးသဖြင့် ခေတ်နှင့် ညီ လျော်စွာ မြန်မာအသင်းတော်အား အစေခံ နိုင်ရန် နည်းလမ်းများ ရှာဖွေကြရန် ဆွေး နွေးခဲ့ကြသည်။

အစည်းဝေးပထမနေ့တွင် အာရှ ဆရာတော်ကြီးများ၏ အသင်းကြီးမှ လူထု ဆက်သွယ်ရေးဆိုင်ရာ အတွင်းရေးမှူး ဖါ သာရ် ဂျော့ဂျီက လူထု ဆက်သွယ်ရေးရုံး များ၏ လုပ်ငန်းတာဝန်များနှင့် ဖွဲ့စည်းပုံကို ရှင်းလင်း တင်ပြခဲ့သည်။ ဆက်လက်ပြီး လူထု ဆက်သွယ်ရေး တမန်တော် လုပ် ငန်းများ ထိရောက်စွာ ဆောင်ရွက်နိုင်ရန် လိုအပ်သော မဟာ ပျူဟာ ရေးဆွဲခြင်း အကြောင်း နည်းလမ်းပေးခဲ့သည်။

ဆက်လက်ပြီးဆွေးနွေးကြရာတွင် လူထုဆက်သွယ်ရေး ဒါရိုက်တာ တစ်ဦး၏ လုပ်ငန်းနှင့် တာဝန်များကို ချမှတ်နိုင်ခဲ့ကြ သည်။ လိုအပ်သော သင်တန်းများ စီစဉ် ခြင်းဖြင့် လက်တွေ့ လုပ်ဆောင်တတ်စေရန် လည်း လေ့ကျင့်ယူကြရန် ဆုံးဖြတ်ချက်

ချမှတ်နိုင်ခဲ့ကြသည်။ အစည်းအဝေး ဒုတိယနေ့တွင် တန်ဖိုး ရုပ်ရှင် ဇာတ်ကား ရိုက်ကူးထား သော ရုပ်ရှင်ဒါရိုက်တာ ဖါသာရ် ဂျွန် လာရော် မှ ဝေဖန်သတင်းကောင်း ဖြန့် ချိရေးတွင် ရုပ်သံကဏ္ဍ၏ အရေးပါသော အခန်းကဏ္ဍကို တင်ပြခဲ့သည်။

ဆိုရှယ်မီဒီယာတွင် လုပ်ဆောင် နိုင်သော နည်းလမ်းများကို တင်ပြပြီး ထို နည်းလမ်းများဖြင့် သတင်းကောင်း ဖြန့်ဝေ ခြင်း လုပ်နိုင်ကြောင်း လက်တွေ့ ပြသခဲ့ သည်။

မြန်မာပြည် ကက်သလစ် အသင်း တော် အနေဖြင့် ရုပ်သံလိုင်းကို ရဲရင့်စွာ ဝင် ရောက်နိုင်ကြောင်း နည်းလမ်း ကောင်းများ

ဖြင့် လက်ရှိ အခြေအနေများကို နှိုင်းယှဉ် ပြကာ နှိုးဆော်ခဲ့သည်။

ဆက်လက်ပြီး လူထု ဆက်သွယ် ရေး ကဏ္ဍဖြင့် အသင်းတော်အား အစေခံ ကြမည်ဟု သန္နိဋ္ဌာန်ဖြင့် အစည်းအဝေးကို မေလ ၃ ရက်နေ့တွင် အဆုံးသတ်ခဲ့သည်။



ဇောင်းတန်း ဘာသာစုံစိန် ဗင်းဆင်းအသင်း ပြန်လည်ဖွဲ့စည်း

ပုသိမ်ဂိုဏ်းအုပ်ဆရာတော်အပိုင် ဟင်္သာတမြို့နယ် ဇောင်းတန်းကျေးရွာသို့ ၂၀၁၉ ဇူလိုင်လ (၁၀) ရက်နေ့၌ ပုသိမ်ဒိုင်အိုစိန် ဗင်းဆင်းအဖွဲ့ဝင်များနှင့် ဟင်္သာတရုံ ဥက္ကဋ္ဌတို့ ရောက်ရှိကြပြီး စိန်ဗင်းဆင်း အသင်းအားပြန်လည်ဖွဲ့စည်းခဲ့ပါသည်။

ထိုနေ့ နံနက် (၁၀) နာရီ တွင် ဇောင်းတန်း ဘုရားကျောင်း၌ Sister ဂျူဒီ အချင်းမှ အဖွင့်ဆုတောင်းမေတ္တာဖြင့် စတင်၍ အားပေး စကားပြောကြားပါသည်။ ဒိုင်အို ဥက္ကဋ္ဌ ဦးသူရအောင်မှ အမှာစကား ပြောကြားသွားပါသည်။ ထို့နောက် ဟင်္သာတရုံဥက္ကဋ္ဌမှ ကျေးဇူးတင်စကားပြောပြီး ပုသိမ် ဒိုင်အိုအဖွဲ့ဝင်များမှ ဒေါ်ပေါ်လင်းမှ အသင်းနှင့် ပတ်သက်၍ ဆောင်ရွက်ရန် လုပ်

ငန်းများကိုအသေးစိတ် ရှင်းလင်း တင်ပြပါသည်။

ဆက်လက်၍ အသင်းကိုဥက္ကဋ္ဌ ဒု-ဥက္ကဋ္ဌ၊ အတွင်းရေးမှူး၊ တွဲ-အတွင်း ရေးမှူး၊ ဘဏ္ဍာရေးမှူး၊ စာရင်းစစ်နှင့် အဖွင့်ဝင်များစွာတို့ဖြင့် ဖွဲ့စည်းခဲ့ပါသည်။ ဒိုင်အိုဥက္ကဋ္ဌမှ နိဂုံးချုပ်အမှာ စကားပြောကြားပြီး အစည်းအဝေးကို အပိတ်မေတ္တာ သီဆိုကြလျက် မွန်းလွဲ (၁) နာရီတွင် အဆုံးသတ်ခဲ့ကြပါသည်။ ဒိုင်အိုအဖွဲ့ဝင်များသည် ဆက်က်၍ သဲဖြူ ရှားခဲသို့ သွားရောက်ကြပြီး အသင်းဝင်များနှင့် တွေ့ဆုံခဲ့ကြကြောင်း သိရှိရပါသည်။

နန့် ဂျူလိုင်အေး (ပုသိမ်)



မူကြိုဆရာမများမွမ်းမံသင်တန်း



ပုသိမ် ကက်သလစ်သာသနာ ပုသိမ် မြို့စိန်ပီတယ် ခန်းမဆောင်တွင် မူကြိုဆရာမများ၏ မွမ်းမံသင်တန်းကို ၂၀၁၉ ခု ဇူလိုင်လ ၆ မှ ၁၀ ရက်နေ့ထိ ဖွင့်လှစ်ခဲ့ပါသည်။ နံနက် (၉)နာရီတွင် မာသာရီကြီး ကော်လက်မှ အဖွင့်ဆုတောင်းမေတ္တာဖြင့် စတင်၍အားပေးအမှာစကား ပြောကြားပေးပါသည်။

ထို့နောက် ဦးဆောင်သူ Sister နီလာ (SFX) နှင့် ဆရာမ (၅)ဦးတို့က ပိုချဆွေးနွေးခဲ့ကြပါသည်။ တစ်နှစ်စာ သင်ခန်းစာများအတွက် ကျောင်း အချင်းချင်း ဆွေးနွေးဖလှယ်ကြခြင်း၊ သင်ကြားမှု နည်း

လမ်းများစွာဖြင့် မူကြိုကျောင်းများ တူညီစွာ သင်ကြားနိုင်ရေးအတွက် ရည်ရွယ်ပြီး အဆိုပါသင်တန်းအားဖွင့်လှစ်ခဲ့ခြင်းဖြစ်ပါသည်။

၁၀ ရက်နေ့ ည နေ (၃) နာရီတွင် အပိတ်ဆုတောင်းမေတ္တာ သီဆိုကြလျက် မူကြိုဆရာမများ၏ မွမ်းမံ သင်တန်းကို အဆုံးသတ် ခဲ့ကြပါသည်။ ထိုသင်တန်းသို့ ကျောင်းပေါင်း (၁၉) ကျောင်းနှင့် ဆရာမ ဦးရေ (၇၄) ဦး တက်ရောက်ခဲ့ကြောင်း သိရှိရပါသည်။

နန့် ဂျူလိုင်အေး (ပုသိမ်)

မြန်မာနိုင်ငံလုံးဆိုင်ရာ ခရစ်ယာန်ဂိုဏ်းပေါင်းစုံ နီးနှောဖလှယ်ပွဲ နှင့် အလုပ်ရုံ ဆွေးနွေးပွဲ

မြန်မာနိုင်ငံလုံးဆိုင်ရာခရစ်ယာန်ဂိုဏ်းပေါင်းစုံ နီးနှောဖလှယ်ပွဲနှင့် ခရစ်ယာန်တို့ ယုံကြည်ခြင်းအပေါ်သစ္စာရှိမှု အလုပ်ရုံ ဆွေးနွေးပွဲအခမ်းအနားကို ပုသိမ်ကက်သလစ်သာသနာ၊ ပုသိမ်မြို့ စိန်ပီတယ်ခန်းမဆောင်တွင် ၂၀၁၉ ခု ဇူလိုင်လ ၂၅-၂၆ နေ့ထိ ကျင်းပခဲ့ပါသည်။



နှုတ်ဆက် အမှာစကား ဝေမျှသွားပါသည်။ ခရစ်တော်ဘုရင်မင်းဘွဲ့ နာမခံအသင်းတော် (အင်းစိန်) မှ ဘုန်းတော်ကြီးဒေါက်တာရှိမှန် ဘီဘင်ထူးမှလည်း "ခရစ်ယာန်တို့ ယုံကြည်ခြင်းအပေါ်သစ္စာရှိမှု" (၁ ကော ၃:၆) ကဏ္ဍကို ဟောပြောဆွေးနွေးပါသည်။ CBCM မှ ဘုန်းတော်ကြီး ဟင်နရီအိုင်ခလိန်မှ Loyalty to Christian Faith ခေါင်းစဉ်ဖြင့် စိတ်ဝင်စားဖွယ် ဟောပြောဆွေးနွေးပါသည်။

နေ့လည်ပိုင်းတွင် တက်ရောက်လာကြသော အသင်းတော်အသီးသီးမှ ကိုယ်စားလှယ်များက "ခရစ်ယာန်တို့၏ ယုံကြည်မှုအပေါ်သစ္စာရှိမှု" ခေါင်းစဉ်ဖြင့် အလုပ်ရုံ ဆွေးနွေးပွဲကိုအဖွဲ့ (၅) ဖွဲ့ခွဲ၍ ဆက်လက်ဆွေးနွေးသွားခဲ့ကြပါသည်။

ညနေ (၄:၃၀) နာရီတွင် ကော်မတီဝင်များသည် အစည်းအဝေးကို ဆက်လက်ဆောင်ရွက်ခဲ့ကြပြီး ပထမနေ့ ဆွေးနွေးဟောပြောမှုကို အဆုံးသတ်ခဲ့ကြပါသည်။

၂၆ ရက်နေ့ နံနက်(၆)နာရီတွင် မစ္စားတရားတော်မြတ်ကို အတူတကွ နာယူခဲ့ကြပြီး ဆွေးနွေးပွဲဒုတိယနေ့အဖြစ် နံနက် (၈)နာရီတွင် စတင်ခဲ့ကြပါသည်။ ဦးစွာ သိက္ခာတော်ရ ဆရာတော် Rev- Smith N-Za Thawng မှ အဖွင့်ဆုတောင်းမေတ္တာဖြင့် စတင်၍ ဟောပြော ဆွေးနွေးမှုများကို ဆောင်ရွက်ပါသည်။ ဆက်လက်၍ အဖွဲ့ (၅) ဖွဲ့ မှ ဆွေးနွေးတင်ပြချက်များကို အဖွဲ့ခေါင်းဆောင်များမှပြန်လည် ရှင်းလင်းတင်ပြရာ လိုအပ်ချက်များကို ဆရာတော်ကြီးများမှ

ဖြည့်စွက် ခွန်အားပေးခဲ့ကြပါသည်။ ထို့နောက်ဆရာတော်ကြီး ဂျွန်စောယောဟန်မှ အလုပ်ရုံဆွေးနွေးပွဲ၏ အားသာချက်၊ အားနည်းချက်များကို ပြန်လည်တင်ပြ၍ အနှစ်ချုပ်ဝေမျှပေးခဲ့ပါသည်။

CBCM နှင့် MCC တို့ ပူးတွဲကျင်းပသည့် ခရစ်ယာန်တို့၏ ယုံကြည်မှုအပေါ် သစ္စာရှိမှု အလုပ်ရုံဆွေးနွေးပွဲ၏ နိဂုံးချုပ်အမှာစကားကို မွန်စီညော်ဝီးဖရက်မြင့်စိုးနှင့် MCC တာဝန်ခံဆရာတော် ဦးလူအေးတို့မှ အသီးသီး အမှာစကား ပြောကြားသွားပါသည်။ ထို့နောက် ဆရာတော်ဂျွန်စောယောဟန်၏ ကောင်းကြီးတော်ကို ခံယူကြပြီး နံနက်(၁၁:၃၀)နာရီတွင် အခမ်းအနားကို အောင်မြင်စွာ ရုပ်သိမ်းခဲ့ကြပါသည်။ အဆိုပါ အခမ်းအနားတွင် အခမ်းအနားမှူးအဖြစ် Fr. မောင်ဝင်းမှ ဆောင်ရွက်သွားပါသည်။

(စစ်မှန်သောယုံကြည်ခြင်းအပေါ်သစ္စာရှိစွာ အသက်ရှင်သွားကြပါစို့)

နန့် ဂျူလိုင်အေး (ပုသိမ်)

စိန် ဂျွန်းကိုယ်ပိုင် အထက်တန်းကျောင်း ၂၀၁၉ - ၂၀၂၀ ပညာသင်နှစ် စတင် ဖွင့်လှစ်ခြင်း



ပုသိမ်ရိုက်အုပ် သာသနာပိုင် ပုသိမ်မြို့၊ မရမ်းချို ရပ်ကွက်တွင် ရှိသော ပုသိမ် ကက်သလစ် သာသနာပိုင် စိန်ဂျွန်း ကိုယ်ပိုင် အထက်တန်းကျောင်း၏ ၂၀၁၉-

၂၀၂၀ ပညာသင်နှစ် ဖွင့်လှစ်ခြင်း အခမ်းအနားကို ၂၀၁၉ ခုနှစ် မေလ (၂၇) နံနက် ၆ နာရီခွဲတွင် အဖဆရာတော် ဂျွန်မန်းဆိန်းဟို ကိုယ်တိုင်ကြွရောက်ပြီး မွှားတရားဖြင့် ပူ



ဇော်ကာ စတင်ဖွင့်လှစ်ခဲ့ပါသည်။

ထို့နောက် နံနက် ၈ နာရီခွဲတွင် ကျောင်းသူ ကျောင်းသားများက ကျောင်းအုပ်ကြီး ဦးကျောင်းသားမိဘများနှင့် ဖွင့်ပွဲအခမ်းအနားကိုစတင် ဖွင့်လှစ်ခဲ့ပါသည်။

ဤ ဖွင့်ပွဲအခမ်းအနားတွင် ဆရာတော် အပါအဝင် ဧရာဝတီတိုင်းဒေသကြီး ဝန်ကြီးချုပ်ဟောင်း မန်းဂျော်နီ၊ စိန်ဂျွန်း ကိုယ်ပိုင် အထက်တန်း ကျောင်း၏ တာဝန်ခံ Fr. အောင်ကျော်ဦးတို့ တက်ရောက်ကြပြီး ကျောင်းသားမိဘများအား ပညာရေးနှင့်ဆိုင်သော အမှာစကားများ ပြောကြားခဲ့ပါသည်။

ထို့နောက် ဤ ပညာ သင်နှစ်တွင် သင်ကြားကြမည့် ဆရာ၊ ဆရာမများက အသီးသီးမိတ်ဆက်ကြပြီ အခမ်း အနား ကို နံနက် ၉ နာရီခွဲနှင့် ရပ်သိမ်း ခဲ့ပါသည်။

စိန်ဂျွန်းကိုယ်ပိုင် အထက်တန်းကျောင်းကို ဖွင့်လှစ်သည်မှာ ယခုနှစ်အပါအဝင် ၄ နှစ်ရှိပြီး ယခုနှစ်ဆိုလျှင် ၅ တန်းမှ ၁၀ တန်း ထိရှိပြီး ကျောင်းသား ကျောင်းသူ ဦးရေ ၃၀၀ ကျော်ရှိကြောင်း သတင်းရရှိပါသည်။

OSC Pathein



ထက်၊ လယ်၊ မူ ပညာသင်ထောက်ပံ့ကြေးပေးအပ်

ပုသိမ် ကက်သလစ်သာသနာပိုင် ပုသိမ်မြို့၊ စိန်ပင်းဆင်းဒီပေါလ်အသင်းမှ ၂၀၁၉-၂၀၂၀ ပညာသင် နှစ်အတွက် အထက်တန်း၊ အလယ်တန်း၊ မူလတန်း ကျောင်းသား၊ ကျောင်းသူများအတွက် ပညာသင် ထောက်ပံ့ကြေးများကို ၂၀၁၉ မေလ (၁၂) နေ့နံနက် (၉) နာရီတွင် စိန်ပင်းဆင်းဒီပေါလ် ရုံးခန်း၌ ဆောက်ရွက်ခဲ့ကြပါသည်။

ဥက္ကဋ္ဌ ဦးအောင်သူရမှ ကျောင်းသား၊ ကျောင်းသူများအား အမှာစကားပြောကြားပြီး ထောက်ပံ့ကြေး ပေးအပ်ပါသည်။ ထို့နောက် အဋ္ဌမတန်းကျောင်းသူ မအိန်ဂျယ်လင်းမှ ကျေးဇူးတင်စကား ပြန်လည်ပြောကြားပါသည်။ ထို့အတူ မြောင်းမြရုံနှင့် ဟင်္သာတရုံတို့အတွက် ထောက်ပံ့ကြေးများကိုလည်း ပုသိမ်ဒိုင်အိုအဖွဲ့ဝင်များမှ သွားရောက်ပေးအပ်ခဲ့ကြပါသည်။
နန့်ဂျူလိုင်အေး (ပုသိမ်)



စိန်ပင်းဆင်း ဒီပေါလ်အသင်းမှ လူမမာများအားကြည့်ရှု



ပုသိမ် ကက်သလစ်သာသနာပိုင် ပုသိမ်မြို့၊ စိန်ပင်းဆင်းဒီပေါလ် အသင်းဝင် များသည် ၂၀၁၉ မေလ (၇) ရက်နေ့၌ ပုသိမ်မြို့ပေါ်ရှိ ကက်သလစ် ဘာသာဝင် များမှ နာတာရှည်ရောဂါ ခံစားနေရသော လူမမာ (၂) ဦးနှင့် ဆိုင်ကယ်အက်ဆီးဒင့် ဖြစ်၍ခြေကျိုးသွားသဖြင့် ဆေးရုံတွင် ဆေးကုသမှုခံယူနေသော ဦးဒါနီအဲလ်အား သွား

ရောက်ကြည့်ရှုအားပေး၍ ဆုတောင်းပေးခဲ့ကြပါသည်။

အဆိုပါလူမမာများအတွက် ဆေးဘိုးနှင့် အာဟာရရှိမည့် အစားအစာများအား ပေးအပ်လှူဒါန်းခဲ့ကြောင်း သိရှိရပါသည်။

နန့်ဂျူလိုင်အေး (ပုသိမ်)

မြို့သာကုန်းတိုက်နယ် ကက်သလစ်လူငယ်သင်တန်း

တောင်ငူသာသနာ၊ မြို့သာကုန်းတိုက်နယ် ကက်သလစ်လူငယ်သင်တန်းကို ၂၀၁၉ ခု မေလ ၉ မှ ၁၂ အထိ ဖာတီမာကျေးရွာ၌ ကျင်းပ ပြုလုပ်ခဲ့ပါသည်။

၎င်းသင်တန်းကို တိုက်နယ် လက်ထောက်ဘုန်းတော်ကြီး Rev. Fr. ချစ်လှိုင်၊ သာသနာ လူငယ်တာဝန်ခံ Rev. Fr. ဝှန်ငြိမ်းမင်းသူ၊ Rev. Fr. မောရစ်၊ Sr. ဘက်နက် ဒက်မြတ်နင်းနွယ်၊ Sr. ချယ်လယ်စတီးနာ မိမိနိုင်နှင့် အမာခံလူငယ်များတို့မှ ဝေမျှဖို့ချပေးခဲ့ကြပါသည်။ ပါဝင် တက်ရောက်သူ (၈၆) ဦး ရှိပါ သည်။

ဒက်ဇူးမယ်(I.S.R)



ရဟန်း ဝါတော် (၂၅) နှစ် ပြည့် ငွေစင်ဂျူဘီလီ၊ တောင်ငူသာသနာ၊ သံမိုးတောင်တိုက်နယ်၊ တောင်ဇလဲကျေးရွာ



၂၀၁၉ ခုနှစ် မေလ ၁၁-၁၂အထိ တွင် တောင်ငူသာသနာမှ ဘုန်းတော်ကြီး (၃) ပါး၏ ရဟန်းဝါတော် (၂၅) နှစ်ပြည့် ငွေစင်ဂျူဘီလီ အထိမ်းအမှတ်ပွဲတော်ကို တောင်ငူသာသနာ၊ သံမိုးတောင်တိုက်နယ်၊ တောင်ဇလဲကျေးရွာတွင် ကျင်းပခဲ့ပါသည်။ ဂျူဘီလီရှင်များမှာ ထီးသာစောတိုက်နယ်မှ Rev. Fr. Xavier Win Maung, တောင်မြင့်တိုက်နယ်၊ တောင်မြင့်ရေပူတောင်ကျေးရွာ Rev. Fr. Gregory Thai Shwe Hla (တောင်ကြီး ဝိုက်ချုပ်သာသနာ စိန်မိုက်ကယ်

ရဟန်းဖြစ်တက္ကသိုလ်၊ ဝိညာဉ်ရေးနှစ်တွင် စာချပုဂ္ဂိုလ်)၊ လိပ်သိုတိုက်နယ်၊ မစကျေးရွာ Rev. Fr. John Zaw One (ယာဒိုတိုက်နယ် ကျောင်းထိုင်ဘုန်းတော်ကြီး) တို့ဖြစ်ပါသည်။ ၂၀၁၉ ခုနှစ် မေလ (၁၁) စနေနေ့ ညနေ ၅ နာရီခွဲအချိန်တွင် ဂျူဘီလီရှင်များ၏ အထိမ်းအမှတ် ဂျူဘီလီမှတ်တိုင်ကို ကောင်းကြီးပေးခြင်း၊ ဂျူဘီလီရှင်များမှ ဂျူဘီလီမောင်း (၂၅) ချက် တီးခတ်စဉ် ဘုန်းတော်ကြီး ၂ ပါးမှ ဂျူဘီလီ ကျွဲချိုများကို တီးမှုတ်ဂုဏ်ပြုခဲ့ပါသည်။ အနားယူနေသောတောင်

ဇလဲကျေးရွာခံ ဘုန်းတော်ကြီး Fr. Ernest Tin Aye မှ ဂျူဘီလီ ဟူသော ဝေါဟာရ အဓိပ္ပာယ်နှင့် လက်ဝါးကပ်တိုင်၏ သမိုင်း ရာဇဝင်များကို ဂျူးလူများများ၊ ခရစ်ယာန် ဘာသာဝင်များနှင့် ရောမ အင်ပါယာကြီး တို့၏ဆက်စပ်မှု၊ လက်ဝါးကပ်တိုင်ကိုစတင် အသုံးပြုမှုတို့ကို ဘာသာဝင် သားသမီးများ အား ရှင်းလင်းပြခဲ့ပါသည်။ ညနေဆွမ်းဘုဉ်း ချိန်တွင် ဂျူဘီလီရှင်များမှ ဂျူဘီလီ ကိတ် မုန့်ကို ခွဲကာ မိဘဆွေမျိုးများနှင့်အတူ ပျော်ရွှင်စွာဖြင့် ပါဝင်ခဲ့ကြပါသည်။

ည ၈ နာရီတွင် ဖျော်ဖြေရေး အခမ်းအနားတရပ် ပြုလုပ်ခဲ့ပါသည်။ ၂၀၁၉ မေလ ၁၂ ရက်နေ့ တနင်္ဂနွေနေ့ နံနက် ၇ နာရီတွင် ကျေးဇူး တင်ခြင်း ဂျူဘီလီ မ ဆွမ်း တ ရားတော်ကြီး မတ် ကို ဂျူဘီလီရှင်များနှင့်အတူ ကျောင်းထိုင်ဘုန်း တော်ကြီး Fr. Sebastian Thein Maung, Fr. Abel Poi, Fr. Ernest Tin Aung, Fr. Maurice Ne Ne, Fr. Jerome Ah Ki, Fr. Andrea Than, Fr. Ernest Tin Aye တို့မှ မဆွမ်းတင်ပူဇော်ခဲ့ပါသည်။

မဆွမ်းတရားတော်တွင် ဆပ်ဖြေ ခြင်းသီလရှင် (၉) ပါး၊ ဘရာသာရ် တပါးနှင့် ကျေးရွာအတွင်း ဘာသာဝင်များ၊ ရပ်နီးရပ် ဝေးဘာသာဝင်များ တက်ရောက်ပါဝင်ခဲ့ပါ သည်။

၎င်း အစီအစဉ်ကို မဆွမ်း တရား တော်မြတ် အပြီးတွင် တောင်ငူသာသနာတွင် (၂၅) နှစ်တိုင်တိုင် သာသနာအမှုတော် ကိုထမ်းဆောင်ခဲ့သော ဂျူဘီလီရှင်များအား ဂုဏ်ပြု ဩဘာစာများ ဖတ်ကြားပေးခြင်း၊ အမှတ်တရ စကားပြောကြားနှင့်လက်ဆောင် များ ဆက်သခြင်း အခမ်းအနားများဖြင့် အဆုံးသတ်ခဲ့ပါသည်။

နှင်းစက်ငယ် (ကောတုမတီ)

ခရစ်ယာန်တို့ အားရှိဖွယ် တော်မူသော မယ်တော်သခင်မ၏ သမီးများ (ဆလေးရှင်း စစ္စတာများ) ဂတိသစ္စာခံယူခြင်း အခမ်းအနား

၂၀၁၉ ခုနှစ်၊ မေလ(၁၂) ရက်နေ့ တွင် ခရစ်ယာန်တို့အား မှိုင်းမတော်မူသော မယ်တော်သခင်မ၏သမီးများ (ဆလေးရှင်း) သီလရှင်အသင်းဝိုက်မှ စစ္စတာရ် မာဂရက် ခေါင်ရာနှင့် စစ္စတာရ် ခရစ်စတီးနား တူးတူး တို့သည်အနီးစခန်း၊ ပြင်ဦးလွင်၊ နာဇရက် ကျောင်း မယ်တော်ရင်ပြင်တွင် ကာဒီနယ်

ချားလ်ဗိုလ်၏ လက်တော်မှတစ်သတ်သစ္စာ ကိုခံယူခဲ့ကြသည်။ ဤပွဲတော်သို့ ဖယ်ခံ သာသနာမှ ဝိုက်အုပ်ဆရာတော် ပီတာလု နှင့် ဖယ်ခံသာသနာမှ ဘုန်းတော်ကြီးများ၊ စိန်ဂျိုးဇက် ဘရာသာရ်များ ကြွရောက်ချီး မြှင့်အားပေးခဲ့ကြသည်။ ထို့ကြောင့် ဤပွဲ တော်ကို အောင်မြင်စွာ ကျင်းပနိုင်သည့်အ

တွက် ဘုရားသခင်အား ကျေးဇူးတင်ရင်း တက်ရောက် အားပေးခဲ့ကြသော ဆရာ တော်ကြီးများ၊ ဘုန်းတော်ကြီးများ၊ ဆလေး ရှင်းမိသားစင်များ၊ ဝိုက်အသီးသီးမှ သီလ ရှင်များနှင့် သီလရှင်လောင်းများ၊ ရပ်နီးရပ် ဝေးမှဘာသာတူများအား အထူးပင်ကျေးဇူး တင်ရှိပါသည်။ ပွဲတော် ဖြစ်မြောက်ရန် အ

ဖက်ဖက်မှ ကူညီပေးကြသော ကျေးဇူးရှင် များအားလုံးကိုလည်း ဘုရားရှင်၏ ကျေးဇူး တော်အစဉ်အမြဲခံစားရပါစေကြောင်း ဆုမွန် တောင်းပေးအပ်ပါသည်။

၂၀၁၉ ခုနှစ်၊ မေလ (၁၃)ရက် နေ့တွင် အနီးစခန်း၊ ပြင်ဦးလွင်၊မော်နေးစေး စာမျက်နှာ ၂၁ သို့

SSVP စိန်ပင်းဆင်းဒီပေါလ်အသင်း၏ Systemic Change Seminar သက်စုံပြုပြင် ပြောင်းလဲခြင်း သင်တန်း

မြန်မာနိုင်ငံ SSVP စိန်ပင်းဆင်းဒီပေါလ်အသင်း "ကူညီရိုင်းပင် မြန်မာဖောင်ဒေးရှင်း" တည်ရှိသော သာသနာ့အချို့အတွက် System Change Seminar သင်တန်းကို ၂၀၁၉ မေလ ၁၈-၁၉ အထိ ရန်ကုန်သာသနာ့ စိန်ပီတာနှင့်စိန်ပေါလ် ဘုရားကျောင်း၌ ကျင်းပပြုခဲ့ကြပါသည်။

စိန်ပင်းဆင်း ဒီပေါလ်အသင်းဂိုဏ်းမှ Rev. Fr. Gregorio Banaga, C.Mi Ana Maria P. Escano (Philippines) နှင့် NC ဥက္ကဋ္ဌ ဆရာအယ်လ်ဖောင်းဖို ဦးကျော်မင်း၊ ဆရာမဒေါ်ရယ်ဂျိုးနာခင်ညိုအေး၊ ဆရာမဒေါ်နန်းမွန်အေးနှင့် ဆရာမ အိမွန်မြင့်မောင်တို့မှပို့ချပေးခဲ့ကြပါသည်။

ပါဝင်တက်ရောက်သူ (၆၉) ဦးရှိပါသည်။
ဒက်ဇူးမယ်(I.S.R.)



စိန်ပေါလ် ကျောင်းသားဟောင်းများအသင်း မျက်နှာစုံညီပွဲတော်၊ တောင်ငူသာသနာ့၊ ဖွဲ့ကုန်း၊ လိပ်သိုမြို့

တောင်ငူသာသနာ့ စိန်ပေါလ် ရဟန်းဖြစ်တက္ကသိုလ် ကျောင်းသားဟောင်းများအသင်းကို ၂၀၁၉ ခုနှစ် မေလ ၈-၁၀ ရက်နေ့အထိ လိပ်သိုမြို့ တွင် စတင်ဖွဲ့စည်းခဲ့ပါသည်။



နေဖြင့် လုပ်ဆောင်သွားမည်ဖြစ်သည်။ နှစ်စဉ် နှစ်တိုင်း ကျောင်းသားဟောင်းများ ပျော်ရွှင်စွာဖြင့် ပြန်လည် တွေ့ဆုံကြရန်နှင့် သာသနာအတွက် ပြန်လည်ဆက်ကပ်နိုင်ရန် ဖြစ်ပါသည်။ ၎င်းအစီအစဉ်များတွင်လည်း တောင်ငူ ဂိုဏ်းအုပ်ဆရာတော်နှင့် ရဟန်း

တော်များမှလည်း ပါဝင်ခဲ့ပါသည်။ ဒုတိယနေ့တွင် အဖွဲ့လိုက် အလုပ် ရုံဆွေးနွေးခြင်း များနှင့် ပြန်လည် တင်ပြသုံးသပ်ခြင်းများ ပြုလုပ်ခဲ့ပါသည်။ တနစ်တာ လက်တွေ့ အကောင်အထည် ဖော်ဆောင်ရန် လုပ်ဆောင်ချက်များကို ရေးဆွဲ

ချမှတ် အတည်ပြုကာ အသင်း၏ ဗဟိုရုံးကို လိပ်သိုပွဲကုန်း ရဟန်းဖြစ်သင်ကျောင်း တွင် ထားရှိရန်သတ်မှတ်ခဲ့ပြီး အဖွဲ့လိုက် မှတ်တမ်း ဓာတ်ပုံရိုက် ကူးခြင်းများ ပြုလုပ်ခဲ့ပါသည်။

လာမည့် နှစ် ၂၀၂၀ ခုနှစ်တွင် စိန်ပေါလ် ရဟန်းဖြစ်သင် ကျောင်း ဖွင့်လှစ်ခြင်း နှစ် (၅၀) ပြည့် ရွှေစင် ဂျူဘီလီ ပွဲတော်ကြီးကို လိပ်သိုပွဲကုန်းတွင် ကျင်းပရန်၊ မူပိုင် တေးစီးရီး ထုတ်လုပ်ဖြန့်ချိရန်နှင့် အသင်း၏ လမ်းညွှန်စာအုပ် ထုတ်ဝေရန် အတည်ပြုခဲ့ပါသည်။ ညပိုင်းအစီအစဉ်တွင် ရဟန်းတော်များနှင့် အတူ စိန်ပေါလ် ကျောင်းသားဟောင်းများ အတူတကွ မိတ်ဆုံစားပွဲနှင့် ဖျော်ဖြေမှုများဖြင့် အောင်မြင်စွာ ပြီးဆုံးခဲ့ပါသည်။

နင်းစက်ငယ် (ကေတုမတီ)

မြန်မာနိုင်ငံလုံးဆိုင်ရာ ကက်သလစ် လူငယ်ကော်မရှင် အလုပ်ရုံ ဆွေးနွေးပွဲ



မြန်မာနိုင်ငံလုံးဆိုင်ရာ လူငယ်ကော်မရှင်၏ အစည်းဝေးကို ၂၀၁၉ ခုနှစ် မေလ ၂၈ ရက်နေ့တွင်စတင်ခဲ့ပါသည်။ အစည်းအဝေးတွင် လူငယ်ကော်မရှင်၏ နာယကဆရာတော် ဖရန်စစ်ဒေါ့တန်မှ လူငယ်တာဝန်ခံ ဘုန်းတော်ကြီးများနှင့် လူငယ်ခေါင်းဆောင်များအား ကြိုဆိုနှုတ်ဆက်ပြီး ရဟန်းမင်းကြီးဆိုင်ရာ လူငယ်များရဲ့ ညီလာခံ အတွေ့ကြုံအား ပြန်လည်မျှဝေခဲ့ပါသည်။

ထို့နောက် သာသနာ့အသီးသီးမှ လူငယ်တာဝန်ခံ ဘုန်းတော်ကြီးများနှင့် လူငယ်များ မိတ်ဆက်ခဲ့ကြပြီး ဒါရိုက်တာ အသစ်များအားလည်း လက်ဆောင်ပစ္စည်းများပေးအပ် ကြိုဆိုခဲ့ကြပါသည်။

National Catholic Youth Commission ၏ Director ဘုန်းတော်ကြီး Fr Joseph Er Khaw Htoo မှလည်း မြန်မာနိုင်ငံလုံးဆိုင်ရာ လူငယ်ကော်မရှင်၏ လုပ်ဆောင်ခဲ့သောလှုပ်ရှားမှုများနှင့် ပြုလုပ်နေ

သော အရာများကိုလည်း ရှင်းလင်းတင်ပြခဲ့ပါသည်။

နေ့လည်ပိုင်းတွင် မြန်မာနိုင်ငံမှ လူကုန်ကူးမှုနှင့်သက်ဆိုင်သော အကြောင်းတရားများကို ရွှေ့ပြောင်း အလုပ်သမားအခွင့်ရေးကွန်ရက်နှင့်အတူ Talitha KUM အဖွဲ့က သီလရှင်များမှလည်း လူငယ်များလူကုန်ကူးခံခြင်းနှင့် စပ်ဆိုင်သော ဗဟုသုတများ၊ သတင်းအချက်အလက်များ၊ ဆက်သွယ် လုပ်ဆောင်နိုင်မည့် အဆင့်ဆင့် အကြောင်း တရားများနှင့် ဥပဒေများကိုလည်း လာရောက် ဆွေးနွေးတိုင်ပင် ဝေမျှပေးခဲ့ပါသည်။ ထို့အပြင် လူငယ်များနှင့်ဘုန်း

တော်ကြီးများ မေးမြန်းလာသော မေးခွန်းများကိုလည်း ပြန်လည် ရှင်းလင်းဖြေကြားဆွေးနွေးခဲ့ကြပါသည်။

ဆွေးနွေးမှုများ အဆုံးသတ်တွင် NCYC Director မှ လာရောက်ဝေမျှသော သီလရှင်များနှင့် ဆရာများကို အထူးကျေးဇူးတင်ကြောင်းပြောကြားခဲ့ပါသည်။

အဆုံးသတ်တွင် လူကုန်ကူးခံရသော လူများ၊ မတရားညှဉ်းပန်းခံရသောလူသားများအတွက် အတူတကွ ဆုတောင်းပြီး အစည်းဝေး ပထမနေ့ကို အဆုံးသတ်ခဲ့ပါသည်။

Fb - NCYC



ကျွဲကျ တိုက်နယ် တည်ထောင်ခြင်း (၂၅) နှစ်ပြည့် ဂျူဘီလီ နှင့် သာသနာပြု ကလေးသူငယ်များ သင်တန်း



တောင်ငူသာသနာ ကျွဲကျတိုက် နယ် (၂၅)နှစ်ပြည့်ဂျူဘီလီနှင့်တိုက်နယ်လုံး ဆိုင်ရာ ရဟန်းမင်းကြီးဆိုင်ရာသာသနာပြု ကလေးသူငယ်အသင်းသင်တန်းကို ၂၀၁၉ ဇူလိုင်လ ၁၅ မှ ၂၁ ရက်နေ့ထိအထိ ကျင်းပပြု လုပ်ခဲ့ပါသည်။

၂၀ ရက်နေ့ ညနေ ၄:၀၀နာရီ တွင် ဂျူဘီလီ မှတ်တိုင်ကောင်းချီးပေးခြင်းကို ကျောင်းထိုင် ဘုန်းတော်ကြီး ဟင်နရီတင် အောင်နှင့် Rev. Fr. ဘိုရိုတီးနီအာနောင်းတို့မှ ဦးဆောင်ကောင်းချီးပေးပြီးစိပ်ပုတီးစိပ်ခဲ့ကြ

ပါသည်။
၂၁ နေ့ နံနက်ပိုင်းတွင်ပါစကားပွဲ တော်ကျေးဇူးတင် မွှားတရားတော်မြတ် တင်ပူဇော်ပြီး ညနေ ၄:၀၀ နာရီ တွင် ကျေး ရွာအတွင်း ကိုယ်တော်မြတ်နှင့်အတူ အမိ မယ်တော်သခင်မ အပါအဝင် စီတန်းလှည့် လည် ဝတ်ပြုဆုတောင်းခဲ့ကြသည်။

သင်တန်းကို သာသနာဗဟိုအဖွဲ့ သာသနာပြု ကလေးသူငယ်အသင်း ဥက္ကဋ္ဌ Sr. ဘက်နက်ဒက် မြတ်နင်းနွယ် နှင့်အတူ Sr. ချယ်လယ်စတီးနာ မိမိနိုင်၊ ဆရာမ

တောင်ငူသာသနာ ဘီစီကုန်းတိုက်နယ် သာသနာ ပြုကလေးသင်တန်း



တောင်ငူသာသနာ ဘီစီကုန်း တိုက်နယ် သာသနာပြုကလေးသူငယ်များ သင်တန်းကို ၂၀၁၉ ဇူလိုင်လ ၁၆ မှ ၂၁ ရက် အထိ ဘီစီကုန်း ကက်သလစ် မွှားရုံ၌ ကျင်းပပြု လုပ်ခဲ့ပါသည်။

၎င်းသင်တန်းကို ကျောင်းထိုင် Rev. Fr. ကားလိုလော့၊ လက်ထောက် Rev. Fr. မောရစ်၊ သာသနာကလေးသူငယ် တာ

ဝန်ခံ Sr. B. မြတ်နင်းနွယ် ၊ Sr. ချယ်လယ် စတီးနာ မိမိနိုင်၊ Sr. ဘက်နက်ဒက် ယဉ် ယဉ်အေး၊ ဆရာမ ဒေါ်လူဆီအား ဝေမိုး၊ ဆရာမ ဒေါ်ခရစ္စတီးနာနှင့် တိုက်နယ် သာသနာပြု ကလေးTOTဆရာ၊ ဆရာမ များ တို့ မှ ၀ မျှ ပို့ ချပေး ခဲ့ ကြ ပါ သည် ။ ပါဝင်တက်ရောက်သူ (၂၂၇)ဦးရှိပါသည်။

ဒက်ဇူးမယ်(I.S.R)

နော်သုန်သုန်ကျော်၊ ဆရာမနော်ထူးထူး၊ ဆရာမ နော်ချယ်ရီဦးနှင့် တိုက်နယ် ကလေး တာဝန်ခံ TOT ဆရာ၊ ဆရာမများတို့မှ ပို့ချပေးခဲ့ကြ ပါသည်။ ပါဝင်တက်ရောက်သူ

ကလေး သူငယ် များ (၁၂၇) ဦး နှင့် ပွဲတော်တွင် ဘုရားဖူး သူတော်စင်များ (၅၀၀) ကျော် ပါဝင်ခဲ့ကြ ပါသည်။

ဒက်ဇူးမယ်(I.S.R)

တောင်ကြီးဂိုဏ်းချုပ်သာသနာ သာသနာလုံးဆိုင်ရာ သာသနာပြု ကလေးသူငယ်များ သင်တန်း

တောင်ကြီးဂိုဏ်းချုပ်သာသနာ ၊ရဟန်းမင်းကြီးဆိုင်ရာသာသနာပြုကလေး သူငယ်များအ သင်းသင်တန်းအမှတ်စဉ်(၃) ကို သာသနာလုံးဆိုင်ရာ အတိုင်းအတာ အနေဖြင့် ၂၀၁၉ ဇူလိုင်လ ၂၅-၂၈ အထိ ဗဟို တောင်ကြီးမြို့ကက်သလစ်မွှားရုံ၌ ကျင်းပ ပြုလုပ်ခဲ့ကြပါသည်။

၎င်းသင်တန်းကို ဂိုဏ်းချုပ်ဆရာ တော်ကြီး ဘာစီးလျီအားသိုင်နှင့် မွန်ဆီ ညော် Rev.Fr.ဆိုင်မွန်တို့မှ အားပေးအမှာ စကားမြတ်ကြားပေးပြီး တောင်ကြီးသာသ နာ၊ သာသနာပြုကလေး အသင်းဒါရိုင်းတာ Rev.Fr.ဂျိုးဝါးနီမောင်နီ၊ ကလေးတာဝန်ခံ ဥက္ကဋ္ဌ Sr.ဂျူးဒစ်၊ မြန်မာနိုင်ငံလုံးဆိုင်ရာ

PMS ဒါရိုင်းတာ Rev. Fr. ဘယ်နယ်ဒစ်နီ နဲနယ်၊ Sr. ဘက်နက်ဒက်တာ တင်တင်မြင့်၊ တောင်ငူသာသနာမှ သာသနာပြု ကလေး တာဝန်ခံဥက္ကဋ္ဌ Sr.ဘက်နက်ဒက်တာ မြတ် နင်းနွယ်၊ Bro.ချားလ်စ်ဘို ၊ဆရာမဒေါ်နန်း ဂျာ၊ Bro.ပေတြူးဖိုးထူး၊ ဒီကင် ပေတြူး မောင်ပိန်း၊ Bro.ဖရန်စစ်အောင်ကျော်၊ Bro.

လေအိုနယ်မောင်စီနှင့် Sr.ဘာနားဒါဘီး တို့ မှ ဝေမျှပို့ချပေးခဲ့ကြပါသည်။ ပါဝင်တက် ရောက်သူ ကလေးသူငယ်များ (၂၀၁) ဦးရှိပါသည်။

Rev.Fr.ဂျိုးဝါးနီမောင်နီ(တောင်ကြီး)



လားရှိုး ဝိုက်အုပ် ဆရာတော် ဖိလစ်ဖော့င်း ၏ ဆရာတော် ဝါတော် ၂၅ နှစ် ပြည့် ငွေစင်ကျွတ်လီပွဲ



လားရှိုးဝိုက်အုပ်ဆရာတော်ဖိလစ်ဖော့င်း၏ ဆရာတော်ဝါတော် ၂၅ နှစ် ပြည့် ငွေစင်ကျွတ်လီပွဲကို ဧပြီလ ၂၉ ရက်

နေ့ ညနေ ၇း၀၀ နာရီတွင် အကပဒေသာ များ၊ ဖျော်ဖြေခြင်းအစီအစဉ်များဖြင့် စတင် ခဲ့ပါသည်။

ထို့နောက် ဧပြီလ ၃၀ ရက်နေ့တွင် ကျေးဇူးတော်ချီးမွမ်းခြင်း မှတ္တမ်းတရားကို ပြုလုပ်ခဲ့ပါသည်။ တစ်ဆက်တည်းတွင် အဖ ဆရာတော်အားဂုဏ်ပြုခြင်း အစီစဉ် ကို

လားရှိုးမြို့၊ ရပ်ကွက် ၂ ရှိ ယေဇူးရွှေနုလုံး တော် ကာဒီဒြယ် ကျောင်းဝင်းတွင်ပြုလုပ်ခဲ့ပါ သည်။

Lashio-Osc

တောင်ငူသာသနာ သံမိုးတောင်တိုက်နယ် ပုဂံရဟန်းမင်းကြီးဆိုင်ရာ သာသနာပြုကလေးသူငယ်များသင်တန်း၊ ဇလဲကျေးရွာအုပ်စု

သံမိုးတောင်တိုက်နယ်၊ ဇလဲအုပ်စု တောင်ဇလဲကျေးရွာတွင် ပုဂံရဟန်းမင်းကြီး ဆိုင်ရာသာသနာပြုကလေးသူငယ်များသင် တန်းကို ၂-၆.၅. ၂၀၁၉ ခုနှစ်တွင် ဇလဲအုပ်စု ဖြစ်သော ဇလဲကမ္ဘာလွှာ၊ အထက်ဇလဲ၊ အောက်ဇလဲ၊ တောင်ဇလဲနှင့် ကော်ပတ်ခြံ ကျေးရွာများမှ သာသနာပြု ကလေးသူငယ် များ တက်ရောက်ပါဝင်ခဲ့ပါသည်။

၎င်းသင်တန်းကို သာသနာပြု ကလေးသူငယ်များ တာဝန်ခံ ဘုန်းတော် ကြီး ဖာသာရံစတာနီစလော့စ် ကျော်လွင်ဦး၊ တာဝန်ခံ မာသာရံ မာဒလေးနာ ခင်မာဝင်း၊ ဘရာသာရံ နေဆန်းသက်၊ ဘရာသာရံ စောချားလိမ်ဘိုနှင့် TOT ဦးဆောင်မှု သင် တန်းဆင်းသော တိုက်နယ် သင်တန်းမှူး များ ဦးဆောင်ပါဝင်ခဲ့ပါသည်။ သင်တန်း ကာလ အတွင်း သာသနာပြုကလေး သူ ငယ်များ၏ မဖြစ်မနေ လုပ်ဆောင်ရမည့် တာဝန်ဝတ္တရားနှင့် နေ့စဉ်လုပ်ဆောင် ရ



မည့် အရာများကို သင်ကြားပေးသည့်အပြင် ကလေးသူငယ်များ လိမ်မာယဉ်ကျေးမှု ရှိ စေရေး၊ ကျန်းမာသန်စွမ်းပြီး ဉာဏ်ရည် ထက်မြက်သော ကလေးသူငယ်များ ဖြစ်စေ

ရေးနှင့် အကျင့်စာရိတ္တ ကောင်းမွန်ရေး အ တွက် ကျန်းမာရေးအသိပညာ၊ ဗဟုသုတ များကိုလည်း သင်ကြားပေးခဲ့ပါသည်။ကျေး ရွာ ၅ ရွာ မှ သာသနာပြုကလေးသူငယ်များ

စုစုပေါင်း ၁၀၈ ဦး တက်ရောက်ပါဝင်ခဲ့ပါ သည်။

နှင်းစက်ငယ် (ကေတုမတီ)

ဘုရားကျောင်းရေစက်ချပွဲနှင့် ကလေးသူငယ်များ ခရစ္စမားအားပေးခြင်း

တောင်ငူသာသနာ၊ လိပ်သိုတိုက် နယ် လွှက်အင်းရွာဟောင်း ယေဇူးရွှေနုလုံး တော် ဘုရားရှစ်ဆိုးကျောင်းတော်ကြီး ရေ စက်ချပွဲနှင့် ကလေးများခရစ္စမားအားပေး ခြင်း စက္ကရာမင်းတူးခံယူပွဲကို ၂၀၁၉ ဧပြီလ ၂၂ မှ ၂၃ နေ့ထိ ကျင်းပပြုလုပ်ခဲ့ကြပါသည်။

၂၂ ရက်နေ့ ညနေပိုင်းတွင် ဆရာ

တော်အိုက်ဇက်ဓာနမှ ရေစက်ချ ကောင်း ချီးမင်္ဂလာပေးခဲ့ပြီး ကလေးသူငယ်များကို ၂၃ရက်နေ့ နံနက်ပိုင်းခရစ္စမားအားပေးခြင်း ပေးခဲ့ပါသည်။ ပွဲတော်တွင် ပါဝင်တက် ရောက် သူ (၅၀၀)ကျော်ရှိပါသည်။

ဒက်ဇူးမယ်(I.S.R)



စနစ်ပိတာဘုရားကျောင်း (၂၅)နှစ်ပြည့် ဂျူဗီလီပွဲကျင်းပခြင်း



ဖယ်ခုံ ကက်သလစ် ဂိုဏ်းအုပ် သာသနာ၊ လွယ်ယင်း မင်္ဂလာတိုက်နယ် ဗဟို စနစ်ပိတာဘုရားကျောင်းပွဲ၏ (၂၅)နှစ် ပြည့် ဂျူဗီလီပွဲကို ၂၀၁၉ ခုနှစ် မေလ ၂၁ ရက်နေ့ ညနေ ၅ နာရီ အချိန်တိုက်နယ် ဘုရားကျောင်းဝင်းတွင် ဂျူဗီလီ မှတ်တိုင် ကောင်းချီးပေးခြင်း နှင့် စိပ်ပုတီးစိပ်ခြင်းကို ဖယ်ခုံ ကက်သလစ် သာသနာ ဂိုဏ်းအုပ် ဆရာတော် ပိတာလှ မှကြီးမှူး၍ ဆောင်ရွက် ခဲ့ပါသည်။

ထိုအခန်းအနားတွင် အဖ ဆရာ

တော်မှ "ဘုရားကျောင်းတော်သည် ဘုရား သခင်ကိန်းဝပ်ရာ၊ ကျေးဇူးတော် အပေါင်း စီးဆင်းရာ၊ ဝတ်ပြုကိုးကွယ်ရာ သန့်ရှင်း သော နေရာဖြစ်ကြောင်းနှင့် မိမိ၏ခန္ဓာ တော်သည်လည်း သန့်ရှင်းသော ဝိညာဉ် တော်ဘုရား ကိန်းဝပ်ရာ ဗိမ္မာန်တော်ဖြစ် သည့် အတွက် အမြဲသန့်ရှင်းစွာထားရန်လို အပ်ကြောင်း" မိန့်မှာတော်မူခဲ့ပါသည်။

ဝတ်ပြုခြင်းအပြီးတွင် ဖျော်ဖြေရေး အဖြစ် ရိုးရာ ယဉ်ကျေးမှု အကပဒေသာ များဖြင့် ကပြ ဖျော်ဖြေခဲ့ကြပါသည်။

ထိုနောက် မေလ ၂၂ ရက်နေ့ နံနက် ၇ နာရီအချိန်တွင် ကျေးဇူးတင် မေတ္တာ တရားတော်မြတ်ကို အဖဆရာတော် မှ ဆက်လက်၍ ဦးဆောင်ပူဇော်ပေး ခဲ့ကြ ပါသည်။ ထို မေတ္တာ တရားတော်မြတ်တွင် တရားရေအေးတိုက်ကျွေးသော ဖါသာရိ သောမတ်စ် ချစ်သား မှ "ဘုရားကျောင်း၏ အလှသည် ဆေးရောင်ခြယ်ခြင်း၊ ပန်းထိုး ခြင်းများအပေါ် မူတည်နေသည် မဟုတ်ဘဲ ဘာသာတူများ ဘုရားကျောင်းတက်ခြင်း နှင့်သာယာသော ချီးမွမ်းသံများဖြင့် ပြည့် နက်နေခြင်းအပေါ် မူတည်နေ၍သာ လှပ မည်ဖြစ်ကြောင်းနှင့် ဘုရားကျောင်း၏ ဂုဏ် သိက္ခာသည် ဘာသာတူတို့၏ စည်းလုံးခြင်း၊

သနားကြင်နာကြခြင်း၊ စိတ်ကောင်းနှလုံး ကောင်းထားရှိခြင်းနှင့်သာ သက်ဆိုင်သည်။ (၂၅) နှစ်တိုင်တိုင် ခိုင်ခန့်လှပစွာရပ်တည်ခဲ့ သော စနစ်ပိတာ ဘုရားကျောင်းတော်ကြီး ကိုမနာလိုမှန်းတီးခြင်း၊ ပျင်းရိခြင်း၊ စိတ်ဝမ်းကွဲစေသော အပြုအမူ၊ အပြော အဆိုများဖြင့် အရောင်မဆိုးမိရန် ကြိုးစားဖို့ လိုကြောင်း" ဟောကြားတော်မူသည်။

ထို မေတ္တာ တရားတော်မြတ်တွင် အဖ ဆရာတော်ဘုရားနှင့်အတူ ရဟန်း ဘုန်းတော်ကြီး ၂၅ ပါး နှင့် ဘာသာတူ တစ်ထောင်ကျော် ပါဝင်တက်ရောက် ဆု တောင်းခဲ့ကြပါသည်။

OSC PEKHON



ကရုဏာ - တောင်ကြီး (KMSS-TGI) (၂၅) နှစ်ပြည့် ဂျူဗီလီ ကျင်းပခြင်း

ကရုဏာ လူမှု စည်းလုံး ညီညွတ် ရေးအသင်း တောင်ကြီး (KMSS-TGI) သည် ၁၉၉၄ ခုနှစ် ဧပြီလ (၁၆) ရက် နေ့တွင် စတင်တည်ထောင်ခဲ့ပြီး ၂၀၁၉ ခုနှစ် ဧပြီလ (၁၆)ရက်နေ့တွင် (၂၅) နှစ်ပြည့်ခဲ့ပြီဖြစ်ပါသည်။

ငွေစင် ဂျူဗီလီ အထိမ်းအမှတ်ပွဲ ဂျူဗီလီ မွှားတရားတော်အား ၂၀၁၉ ခုနှစ် မေလ ၁၀ ရက်နေ့ နံနက် (၈) နာရီအချိန်တွင် တောင်ကြီး စိန်ဂျိုးဇက် ဗဟိုဘုရားရှိခိုး ကျောင်း၌ ဂိုဏ်းချုပ်ဆရာတော်ကြီး Basilio Athai ဦးဆောင်ပြီး ကျင်းပရာ ဆရာတော် ကြီး Matthias U Swe (ဦးမိုး) နှင့်တစ်ကွ တိုက်နယ်အသီးသီးမှ ဘုန်းတော်ကြီးများ ဖိတ်ကြားထားသော ကရုဏာ Director များ၊ အသင်းဂိုဏ်းအသီးသီးမှ သီလရှင်များ ကရုဏာ အသင်းသူအသင်းသားများ နှင့် ဘာသာသူများပါဝင်ကျင်းပကြပါသည်။

မွှားမစတင်မီ ဂိုဏ်းချုပ် ဆရာ တော်ကြီး Basilio Athai က ဂျူဗီလီ ကျောက် ပြားကို ကောင်းချီးမင်္ဂလာပေးပြီး ဂုဏ်ပြုမှတ်တမ်းလွှာများကိုလည်းကောင်း ချီးပေးပါသည်။

မွှားတွင် ရန်ကုန်ဂိုဏ်းချုပ် သာ သနာ ကရုဏာ ဒါရိုက်တာ Fr. Joseph Mg Win မှ ကရုဏာနှင့် စပ်လျဉ်းပြီး အကျယ် တဝင့်ပြောကြားသွားပါသည်။

အထွေထွေဆုတောင်းခြင်း အစီ အစဉ်တွင် တိုင်းရင်းသားဘာသာစကားများ ဖြင့် အသီးသီးတောင်းခံ ဆုတောင်းခဲ့သည်။

၎င်းနောက် တောင်ကြီးကရုဏာ Director Fr. Paul Oo Nan မှ သာသနာ အသီးသီးမှ တက်ရောက်လာသော ကရုဏာ Director များ နှင့်မိတ်ဆက်ပေးပြီး ဆရာတော်များ ဘုန်းတော်ကြီးများထံမှ ကောင်းချီးမင်္ဂလာ ခံယူကာ ဂျူဗီလီ မွှားတရားတော်အား အောင်မြင်စွာကျင်းပပြီးစီးခဲ့ပါသည်။

ဂျူဗီလီ မိတ်ဆုံစားပွဲကို ၂၀၁၉ မေလ(၁၀)ရက်နေ့နံနက်(၁၁)နာရီတွင် အောက်မေ့ဘွယ် လေးထပ်တိုက်ဓမ္မာရုံ၌ ကျင်းပပြုလုပ်ပါသည်။

မိတ်ဆုံစားပွဲသို့ ဂိုဏ်းချုပ်ဆရာ တော်ကြီး Basilio Athai ဆရာတော်ကြီး Matthias U Shwe ၊ လွှတ်တော် ဥက္ကဋ္ဌ ဦးစိုင်းလုံးရှန် ပြည်နယ်တရားသူကြီးချုပ် ဦး ကြွယ်ကြွယ် သာသနာရေးတာဝန်ခံဝန်ကြီး ဒေါက်တာအောင်သန်းမောင် ကယားတိုင်း ရင်းသားရေးရာဝန်ကြီး အင်းတိုင်းရင်းသား ရေးရာဝန်ကြီးတို့နှင့်တကွ ဘုန်းတော်ကြီး များ၊ သီလရှင်များ၊ ဖိတ်ကြားထားသော ဧည့်သည်တော်များ၊ ဘာသာတူများတက် ရောက်ကြပါသည်။

အစီအစဉ်အရ ကရုဏာ - တောင်



ကြီး အသင်းသူ/သားများက အဖွင့်သီချင်း သီဆိုပြီးဂိုဏ်းချုပ်ဆရာတော်ကြီး Basilio Athai မှကြိုဆိုနှုတ်ဆက်အမှာ စကားပြော ကြားပါသည်။ ပြည်နယ်အစိုးရ ဝန်ကြီးချုပ် ကိုယ်စားသာသနာရေးတာဝန်ခံ ဒေါက်တာ အောင်သန်းမောင်မှအမှာစကားပြောကြား ပါသည်။

ဆရာတော်ကြီး Matthias U Shwe က ကရုဏာအသင်း တည်ထောင် ရခြင်း၏ ရည်ရွယ်ချက်ကို ရှင်းလင်းပြော ကြားသွားပြီး National ကရုဏာ ဒါရိုက်တာ ဒေါက်တာ ဝင်းထွန်းကြည်က ကရုဏာလုပ် ငန်းစဉ် အကြောင်း ပြောကြားသွားပါသည်။

ကရုဏာ-တောင်ငူ၊ ကရုဏာ - ဖယ်ခုံ၊ ကရုဏာ - လွိုင်ကော်တို့မှ တေးသီ

ချင်းဖြင့်ဂုဏ်ပြု သီဆိုကြပါသည်။

၎င်းနောက် တောင်ကြီးကရုဏာ Director Fr. Paul Oo Nan က တောင်ကြီး ကရုဏာ လုပ်ဆောင်ခဲ့သော လုပ်ငန်း ဆောင်တာများကို အကျဉ်းချုံးပြီးပြောကြား သွားပါသည်။

မိတ်ဆုံစားပွဲ စားသုံးရန် အစား အစာအတွက် ရန်ကုန်ကရုဏာ Fr. Joseph Mg Win ကောင်းချီးတောင်းခံပေး ခြင်းဖြင့် မိတ်ဆုံ စားပွဲစားသုံးကြကာ ကရုဏာ တောင်ကြီး (၂၅) နှစ်ပြည့် ဂျူဗီလီမိတ်ဆုံ စားပွဲအား အောင်မြင်စွာကျင်းပပြီးစီးခဲ့ပါ သည်။

FB-Sai Sheng

ချွန်ကျွန်းရွာ ကက်သလစ်နှစ် ၅၀ ပြည့် ရွှေစင်ဂျူဘီလီပွဲတော်ကျင်းပခြင်း



ဟားခါး စိန်ဂျိုးဇက် ကက်သီဗရယ် ဇုံ၊ ချွန်ကျွန်းစီရင်စု သို့ ကက်သလစ်သာသနာရောက်ရှိခြင်း နှစ် ၅၀ ပြည့်ရွှေစင်ဂျူဘီလီ ပွဲတော်နှင့် စိန်ပေါလ်ဘုရားကျောင်းဆောင် သစ်ကို ၂၀၁၉ ခုနှစ်၊ မေလ (၁၉) ရက်၊ တနင်္ဂနွေနေ့ နံနက် (၁၀) နာရီအချိန်တွင် ဟားခါးသာသနာပိုင် ဆရာတော် လူးစီယပ် ဟရယ်ကုန်း အမျိုးပြု၍ ဘုန်းတော်ကြီး (၁၈) ပါးတို့ ခြံရံလျက် မေတ္တာရေပက်ဖျန်း၍ ကောင်းချီးပေးခြင်းဖြင့် ဖွင့်လှစ်ပေးခဲ့ပြီး မတ္တပူဇော်ခြင်းအားဖြင့် အထံတော်သို့ အပ် နံခဲ့ပါသည်။

ထိုပွဲတော်သို့ ဟားခါးသာသနာမှ ဘုန်းတော်ကြီး ၁၈ ပါး၊ သီလရှင် (၈) ပါး၊ ဘာသာဝင်များ၊ ဖိတ်ကြားထားသူများအနီး အနားရှိရွာများနှင့် ဟားခါးမြို့ပေါ်မှ ဘာသာ ဝင်များနှင့် လေ့လာသူများ၊ ချွန်ကျွန်းရွာမှ လူထုပရိတ်သက်များ စုစုပေါင်း (၁၀၀၀) ကျော် ပါဝင်ဆင်နွှဲခဲ့ကြကြောင်း သိရပါ သည်။ ပွဲတော်တွင် ဂျူဘီလီရှင် ဓမ္မဆရာ ပေါလ်လျန်ချင်း (Paul Lian Chin) မှ ပြော

ပြသော ချွန်ကျွန်းရွာ သို့ ကက်သလစ်သာသနာရောက်ရှိခြင်းနှင့် လက်ရှိသမိုင်း အကျဉ်း မှာ အောက်ပါအတိုင်းဖြစ်ပါသည်။

၁၅၊ ၅၊ ၁၉၆၉ ဆရာဆုန်ဟရန်နှင့် ဆရာနီအဲလ်ဆန်လင်းတို့သည် ချွန်ကျွန်းရွာ သို့ ရောက်ရှိခဲ့ပြီး ဦးဇေတုန်အိမ်တွင် တည်းခို ခဲ့ကြသည်။

၆၊ ၈၊ ၁၉၆၀ Rev. Fr. Claude Roy နှင့် Rev. Fr. Andre Bareights တို့ သည် ချွန်ကျွန်းရွာသို့ ရောက်ရှိပြီး ကျေးရွာ ဥက္ကဋ္ဌဟောင်း ဦးဟရန်ပေါင်းနေအိမ်တွင် တည်းခိုကာ ပထမဆုံးအကြိမ် မတ္တပူဇော် ခြင်းကို ပြုလုပ်ခဲ့ကြပါသည်။

၈၊ ၈၊ ၂၉၆၀ နေ့တွင် ဆရာနီအဲလ် ဆန်လင်းမှ ဦးဇေတုန်၊ ဦးနမ်ကီယို၊ ဦးဟရန် လင်း (ယခု ဂျူဘီလီရှင် ဆရာပေါလ်လျန် ချင်း၏ ဖခင်) တို့အား ဘုရားစကားသင်ပေး ခဲ့ရာ ၎င်းတို့မှာ ချွန်ကျွန်းရွာ၏ ပထမဆုံး ကက်သလစ်ဘာသာ လက်ခံသူများဖြစ်လာ ကြသည်။ (ဤနှစ်မှ ၁၉၆၈ ခုနှစ် အထိ ဆေးကြောခြင်း မင်္ဂလာခံယူသူများ မရှိသေး

ပေ) ၂၉၊ ၉၊ ၁၉၆၈ ခုနှစ်တွင် Thomas Hrang Ling (သောမစ် ဟရန်လင်း) နှင့် Paul Lian Chin (ပေါလ်လျန်ချင်း) တို့ကို Rev. Fr. Flavian Hrang Hluan မှ ဟားခါး မြို့တွင် ဆေးကြောခြင်း မင်္ဂလာပေးခဲ့ပြီး သူတို့သည်ချွန်ကျွန်းရွာကက်သလစ်ဘာသာ ဝင်များထဲမှ ပထမဆုံးဆေးကြောခြင်း ခံသူ များဖြစ်ခဲ့ကြသည်။

ဟားခါးမြို့တွင် သီတင်းသုံး၍ ချွန် ကျွန်းရွာ ကက်သလစ် သာသာဝင်များအား ဝိညာဉ်အစာကျွေးမွေးသော ဘုန်းတော်ကြီး များမှာ (1) Rev. Fr. Claude Roy (1958-66), (2) Rev. Fr. Flavian Hrang Hluan (1967-74), (3) Rev. Fr. Paulinus Mang Ha Gei (1973-74), (4) Rev. Fr. Alphones Ko Lay (1974-82), (5) Rev. Fr. Andrew Thang Za Khai (1983-99), (6) Rev. Fr. Paul Thla Kio (1999-2007), (7) Rev. Fr. Lucius Hre Kung (Bp) (2007-2008), (8) Rev. Fr. Lucas Tha Ling Sum (2016-2017) တို့ဖြစ်ကြပြီး စီရင်စုအဖြစ်ရပ် တည်ပြီးမှ ကျောင်းထိုင်သော ဘုန်းတော် ကြီးများမှာ (1) Rev. Fr. Basil Hrang Cung (2008-2009), (2) Rev. Fr. Joseph Lal Ngil Neia (2009-2010), (3) Rev. Fr. Joseph Ro Nei Thang (2011-), (4) Rev. Fr. John Om Ling Ghung (2012-

2016) နှင့် (5) Rev. Fr. Thomas Khua Uk Lian Mawi (2017- ယနေ့ထိ) တို့ဖြစ် ကြပါသည်။

ချွန်ကျွန်းရွာသို့ ကက်သလစ်သာသနာရောက်ရှိပြီး နှစ် ၅၀ အတွင်း ရွာခံ ဘုရား အမှုတော်ဆောင်များမှာ ဘုန်းတော်ကြီး Rev. Fr. Ahraham Hrang Hit (1991 မှ ယနေ့ထိ)၊ Sr. Paulina Par Cung (JSA) (၁၉၉၈ မှ ယနေ့ထိ) နှင့် ဓမ္မဆရာများမှာ ဆရာ Timothy ဟရန်ဇေလ်၊ ဆရာ Paul လျန်ချင်း၊ ဆရာ Lawrence ချန်ကုန်လျန်၊ ဆရာ Dominic Siang Mang Lian တို့ဖြစ် ကြပါသည်။ အထက်ပါ ဘုရားအမှုတော် ဆောင်များအနက် ဆရာ ပေါလ်လျန်ချင်း တစ်ဦးတည်းသာ နှစ် ၅၀ ဂျူဘီလီရှင်ဖြစ်ပါ သည်။

ဓမ္မဆရာ ပေါလ်လျန်ချင်း သည် အဖဦးဟရန်လင်းနှင့် အမိဒေါ်ဖိန်မဲန်တို့က ၁၉၅၂ ခုနှစ် နိုဝင်ဘာလ (၁၆) ရက်နေ့တွင် ချွန်ကျွန်းရွာ၌ မွေးဖွားခဲ့ပါသည်။ မွေးချင်း လေးယောက်အနက် အကြီးဆုံးသားဖြစ် သည်။ ၁၉၆၈ ခု စက်တင်ဘာလ ၂၉ ရက် နေ့တွင် အဖ ဦးဟရန်လင်းနှင့်အတူ Rev. Fr. Flavian Hrang Hluan လက်တော်မှ ဆေးကြောခြင်း မင်္ဂလာကို ခံယူသည်။ သူတို့သည် ချွန်ကျွန်း ကက်သလစ်ဘာသာ ဝင်များထဲမှ ပထမဦးဆုံး ဆေးကြောခြင်း မင်္ဂလာ ခံယူသူများဖြစ်ကြပါသည်။

ဆရာပေါလ်လျန်ချင်းသည် ၁၉၇၆ ခုနှစ်တွင် ကျောင်းဆရာလောကသို့ ဝင် ရောက် ၍ ၁၉၉၆ ခုနှစ်တွင် အငြိမ်းစားအနား ယူခဲ့သည်။ ၁၉၉၇ ခုနှစ် ဇူလိုင်လ (၁) ရက်နေ့မှ စတင်၍ ဓမ္မဆရာ (Catechist) အဖြစ် စတင်ဘုရားအမှုတော်ထမ်းဆောင်ခဲ့ သည်။ ၁၉၉၇ ခုနှစ်တွင် ဒေါ် Elizabeth တီလ်လဲနှင့် မင်္ဂလာဆောင်ခဲ့ပြီး သား (၅) ယောက် ထွန်းကားခဲ့သည်။ ယခုအခါ မြေးယောက်ျား (၅) ယောက်နှင့် မိန်းက လေး (၆) ယောက် စုစုပေါင်း (၁၁) ယောက် ရရှိပြီး ဟားခါးမြို့နယ်၊ ချွန်ကျွန်းရွာ နေအိမ် တွင် ပျော်ရွှင်စွာ ဘုရားအမှုတော်ဆောင် ရင်း မိသားစုနှင့်အတူ နေထိုင်လျက်ရှိပါ သည်။

ဟားခါးသာသနာအတွင်း ကက် သလစ်ဘာသာ အမြန်တိုးတက်ထွန်းကား ပါစေဟု အမြဲဆုတောင်းလျက်ရှိကြောင်း ဆရာပေါလ်လျန်ချင်းမှ ပြောပြပါသည်။

နော်ဘတ်ကျော်လင်း
OSC, Hakha Diocese



စာမျက်နှာ ၁၆ မှ အဆက် ဆလေးရှင်း သီလရှင်ကျောင်းတွင် သီလ ရှင်လောင်း ကက်သရီးနား ဟောင်းလွန် ဘွိုင်းနှင့် သီလရှင်လောင်း ထရေဇား ဂျာ ဘောက်တို့သည် ခရစ်ယာန်တို့အားမိုင်းမ တော်မူသော မယ်တော်သခင်မ၏ သမီးများ (ဆလေးရှင်း) သီလရှင်အသင်းကိုကမ်းတွင်ဆလေးရှင်းကို ကမ်း၏ အကြီးအကဲဖြစ်သူ ဖာသာရ် ချားလ်စ်စောသီဟန်လွင်၏ မျက် မှောက်တွင် ပထမယာယီသစ္စာကို ခံယူခဲ့ ကြသည်။

သခင်ယေရှု ရွှေနလုံးတော်အား သဒ္ဒါကြည်ညိုခြင်း

သခင်ယေရှု ရွှေနလုံးတော်အား သဒ္ဒါကြည်ညိုခြင်းဆိုသည်မှာ သူ၏ ကယ်တင်ခြင်းပေးသော မေတ္တာတော်ကို မြင်နိုင်သော နှလုံးသားဖြင့် ဖော်ကျူးထားခြင်းပင်ဖြစ်သည်။

အေဒီ ၁၀၅၀ နှင့် ၁၁၅၀ အကြားနှစ်များတွင် သခင်ခရစ်တော်၏ ဒုက္ခ ခံထမ်းတော်မှုခြင်း၊ အသေခံခြင်းတို့ကို ထောက်ရှုဆင် ခြင်ကာ ကိုယ်တော်ရှင်၏ ပေးဆပ်ခြင်းကို ဟောကြားခဲ့ကြသော ရဟန္တာ ဘားနစ်၊ ရဟန္တာ ဘော်နာဘင်းဗျားတို့ကြောင့် ပို၍လူသိများလာခဲ့သည်။ ထိုမှ ခေတ်အဆက်ဆက် ရဟန္တာ များစွာတို့သည် ဘုရားသခင်၏ ချစ်ခြင်းမေတ္တာတော် အကြောင်း ပိုမိုဟောပြောခဲ့ကြသည်။

သခင်ယေရှုရွှေနလုံးတော်အား သဒ္ဒါကြည်ညိုခြင်းနှင့် ဆက်စပ်မှု အရှိဆုံး ရဟန္တာမှာ ပြင်သစ်ပြည်မှ ဟဂရက်မေရီ ဖြစ်သည်။ သူမသည် သီလရှင်တစ်ပါးဖြစ်သည်။ သခင်ယေရှု ရွှေနလုံးတော်အား ရူပါရုံမြင်ရသည်ကို ပြောပြသောအခါ အကြီးအကဲလုပ်သူက စိတ်ကယောင်ချောက်ခြား ပြောနေသည်ဟု ကြိမ်းမောင်းကာ မယုံကြည်သည့်အပြင် နောက်ထပ် မပြောရန် ပိတ်ပင်ခဲ့သည်။ တနေ့တွင် ဟဂရက်မေရီ အပြင်းအထန် ဖျားနာခဲ့သည်။ အကြီးအကဲက အကယ်၍ သူမ နေကောင်းလာလျှင် ရူပါရုံမြင်ရသည်ကို ယုံကြည်လက်ခံမည်ဟု ပြောခဲ့ရာ တခဏချင်းတွင်ပင် ပြန်လည်ကျန်းမာလာခဲ့သည်။ ထိုအခါမှသာ စပွတာ ဟဂရက်မေရီသည် သူမမြင်တွေ့ရသော ရူပါရုံအကြောင်းကို ပွင့်ပွင့်လင်းလင်း ပြောပြခွင့်ရခဲ့သည်။

ပထမဦးဆုံးတွေ့မြင်ခဲ့ရသော နေ့မှာ ၁၆၇၃ ခုနှစ် ဒီဇင်ဘာလ ၂၇ ရက်နေ့ ဖြစ်သည်။ ၁၆၇၄ နှစ်တွင်လည်း နှစ်ကြိမ် ပြန်လည်ထင်ရှားပြခဲ့သည်။ သခင်ယေရှု ထင်ရှားပြစဉ်ပြောခဲ့သော စကားများကို စာဖြင့် ပြန်လည်ရေးသားခဲ့ရာ ထိုစာများသည် အလျင်အမြန်ပြန့်နှံ့သွားခဲ့သည်။ သခင်ယေရှု ရွှေနလုံးတော်၏ အကြောင်းကိုလည်း လူများ အကြား ပိုမိုစိတ်ဝင်စားလာခဲ့သည်။

၁၇၆၅ ခုနှစ် ဖေဖော်ဝါရီလ ၂၆ ရက်နေ့တွင် ပုဂံရဟန်းမင်းကြီး အဌမမြောက် ကလေးမင်းက သခင်ယေရှုရွှေနလုံးတော်ပွဲနေ့ကို သတ်မှတ်ပေးခဲ့သည်။ ထို့နောက် ရဟန်းမင်းကြီး နဝမမြောက် ပီအူးစ် က ၁၈၅၆ ခုနှစ် ဩဂုတ်လ ၂၃ ရက်နေ့တွင် ဤပွဲတော်အား အသင်းတော်တစ်ခုလုံးတွင် ကျင်းပရန် ကြေငြာထုတ်ပြန်ခဲ့သည်။ သခင်ယေရှု ရွှေနလုံးသဒ္ဒါကြည်ညိုခြင်းသည် အတိုက်အခိုက် အဝေဖန်များကိုလည်း ရင်ဆိုင်ခဲ့ရသည်။ သို့သော် ထို မဟုတ်မမှန် ဝေဖန်ထိုးနှက်ချက်များကို ရဟန်းမင်းကြီး ဆဌမမြောက် ပီအူးစ် က Auctorem Fidei ဆိုသော စာချွန်တော်ကို ၁၇၉၄ ခု ဩဂုတ်လ ၂၈ ရက်နေ့တွင် ထုတ်ပြန် ကာ ချေပခဲ့သည်။

သခင်ယေရှုရွှေနလုံးတော်အား သဒ္ဒါကြည်ညိုခြင်းကို ပိုမို ခိုင်မာစေသော အချက်မှာ ရူပါရုံမြင်သော စပွတာ ဟဂရက်မေရီအား ၁၆၆၄ ခု စက်တင်ဘာလ ၁၈ ရက်နေ့တွင် သူတော်မြတ် အဖြစ် ကြေငြာခဲ့ပြီး ၁၉၂၀ ခုနှစ် မေလ ၁၃ ရက်နေ့တွင် ရဟန်းမင်းကြီး ၁၅ ကြိမ်မြောက် ဘယ်နဒင်က ရဟန္တာ အဖြစ် တင်မြှောက်ပေးခဲ့ခြင်းဖြစ်သည်။ သူမ၏ ဝိညာဉ်ရေးလမ်းညွှန်ဘုန်းတော်ကြီး ဗါသာရီ ကလောက် ဒယ်လာ ကိုလပ်ဘီရီ ကိုလည်း ၁၉၂၆ ခု ဇွန်လ ၂၆ ရက်နေ့တွင် သူတော်မြတ်အဖြစ် ကြေငြာခဲ့သည်။

ထို့နောက်တွင် ယုံကြည်သူဘာသာဝင်များအား ရွှေနလုံးထံအပ်နှံပူဇော်ခြင်း ကို ၁၈၇၅ ခုနှစ်တွင်လည်းကောင်း၊ လူသားထုတစ်ရပ် လုံးအား အပ်နှံပူဇော်ခြင်းကို ၁၈၉၉ ခုနှစ် ဇွန်လ ၁၁ ရက်နေ့တွင် ရဟန်းမင်းကြီး ၁၃ ကြိမ်မြောက် လေအိုမှ ဦးဆောင် ကာ ပြုလုပ်ခဲ့သည်။ ရဟန်းမင်းကြီး အဆက်ဆက် ဤ သဒ္ဒါကြည်ညိုခြင်းကို ပိုမိုခိုင်မာအောင် တောက်တည်ပေးခဲ့ကြသည်ကို အထင်အရှားတွေ့မြင်နိုင်သည်။ ၁၁ ကြိမ်မြောက် ပီအူးစ် က ၁၉၂၈ ခု မေလ ၈ ရက်နေ့စာချွန်တော်ဖြင့် ရွှေနလုံးတော် ထိခိုက်ပြစ်မှားမိသော အပြစ်များအတွက် ဆပ်ခြေခြင်းပြုလုပ်ရန် ဝတ္တရားရှိကြောင်း မိန့်မှာခဲ့သည်။ ၁၉၅၆ ခုနှစ်တွင် ရဟန်းမင်းကြီး ၁၂ ကြိမ်မြောက် ပီအူးစ် ရွှေနလုံးတော်အား သဒ္ဒါကြည်ညိုခြင်း၏ သဘောတရားနှင့် နည်းလမ်းများကို Haurientis Aqua ဆိုသည့် စာချွန်တော်ဖြင့် ရှင်းလင်းစွာ သင်ကြားခဲ့သည်။

ယေရှု ရွှေနလုံးတော်၏ ပွဲတော်အား သန့်ရှင်းသော ဝိညာဉ်တော်ဘုရားဆင်းကြွသည့် ပင်တကော့စ် ပွဲတော်အပြီး ဒုတိယ တနင်္ဂနွေနေ့တွင် ကျင်းပလေ့ ရှိသည်။ ယခုနှစ် ၂၀၁၇ ခုနှစ်တွင် ဇွန်လ ၂၅ ရက်နေ့တွင် ကျင်းပမည်ဖြစ်သည်။

ရွှေနလုံးတော်အား သဒ္ဒါကြည်ညိုခြင်း ကို ပထမသောကြာနေ့တိုင်းတွင် အထူးပြုလုပ်ကြသည်။ ဤသည်မှာ ဟဂရက်မေရီအား သခင်ယေရှုထင်ရှားပြစဉ်က ပေးထားခဲ့သော ကတိတော်ကြောင့်ဖြစ်သည်။ သခင်ယေရှု ရွှေနလုံးတော်က လ၏ ပထမ သောကြာနေ့တိုင်းကို ရွှေနလုံးတော်အတွက် ပူဇော်ဆက်ကပ်ပြီး ရွှေနလုံးတော်အား ဝတ်ပြုကိုးကွယ်ရန် သန့်ရှင်းသော နေ့ရက်တစ်ခုအဖြစ် ထားရှိစေရန် အလိုရှိကြောင်း ဟဂရက်မေရီက ပြောပြခဲ့သည်။ ထိုကဲ့သို့ လ၏ ပထမ သောကြာနေ့တွင် ကိုးလဆက်တိုက် မပျက်မကွက် အာပတ်ခြေခြင်း၊ ကိုယ်တော်မြတ်ပင့်ယူခြင်းစက္ကရမင်းတူးများခံယူကာ ဒဏ်ဆပ်ခြေခြင်းပြုသူတို့အား ကျေးဇူးတော်မခံ မယူရဘဲ မသေစေရဟု ကတိထားခဲ့သည်။

ဝမ်ကန် တိုက်နယ် ဘုရားကျောင်း (၂၅)နှစ်ပြည့် ဂျူဘီလီနှင့် ခရစ္စမားအားပေးခြင်း



တောင်ကြီးဂိုဏ်းချုပ် သာသ နာ၊ မိုင်းရှူး ဝမ်ကန်တိုက်နယ် စိန် ဂျိုးဇက် ဘုရား ကျောင်း၏ (၂၅)နှစ်ပြည့် ငွေစင်ဂျူဘီလီပွဲ တော်နှင့် ကလေး သူငယ်များ ခရစ္စမားအားပေးခြင်း စက္က ရာမင်းတူး ခံယူပွဲကို ၂၀၁၉ ဧပြီလ ၃၀ မှ မေလ ၁ ရက်နေ့ အထိ မိုင်းရှူးမြို့၊ ဝမ်ကန် ဘုရားကျောင်း၌ ကျင်းပပြုလုပ် ခဲ့ ပါသည်။

၃၀ ရက်နေ့ ညနေ ၄:၀၀နာရီ အချိန်တွင် ဂိုဏ်းချုပ် ဆရာတော်ကြီး ဘာဇီးလျိုအားသိုင်မှ ဂျူဘီလီ ကျောက်ပြားကို ကောင်းချီးပေးပြီး စိပ်ပုတီး စိပ်

ခဲ့ကြပါသည်။

၁ ရက်နေ့ နံနက် ၈:၀၀နာရီ အချိန် တွင် ဂျူဘီလီ ကျေးဇူးတင်မွှားတရား တော်မြတ်နှင့် ခရစ္စမားအား ပေးခြင်းကို ဂိုဏ်းချုပ် ဆရာတော်ကြီးမှ ဦးဆောင်ကာ ရဟန်းတော်(၂၁)ပါးတို့နှင့်အတူပါဝင်တင်ပူဇော်ခဲ့ကြပါသည်။

ကလေးသူငယ်များ (၁၇) ဦး ခရစ္စမား အားပေးခြင်းခံယူပြီး ပွဲတော် တွင် ပါဝင်သူ (၃၀၀) ကျော်ရှိပါသည်။

Rev. Fr. ဂျိုးဇီးနီ မောင်နီ



အိုသခင်ယေရှု၏ ရွှေနလုံးတော် တပည့်တော်၏ နှလုံးသားအား ကိုယ်တော်ရှင်၏ နှလုံးသားနှင့် တူအောင် ပြုပြင်ပေးတော်မူပါ။

မြန်မာနိုင်ငံလုံးဆိုင်ရာ စိန်ချိုးဇက် ကက်သလစ် ရဟန်းဖြစ် တက္ကသိုလ်မှ ဦးစီးဖွင့်လှစ်မည့် ဓမ္မပညာရပ်ဆိုင်ရာ ဒီပလိုမာ သင်တန်းအကြောင်း ဖာသာရ် လွှမ်းမိုးနိုင်နှင့် တွေ့ဆုံမေးမြန်းခြင်း



ဓမ္မပညာရပ်ဆိုင်ရာ ဒီပလိုမာသင်တန်း စတင်ဖြစ် ပေါ်လာပုံ

ပထမဆုံးအနေနဲ့ ဓမ္မပညာရပ်ဆိုင်ရာ ဒီပလိုမာ သင်တန်းအကြောင်းလေးကို အရင်ပြောချင်ပါတယ်။

ဓမ္မပညာရပ် ဆိုင်ရာ ဒီပလိုမာ သင်တန်းဖြစ်ဖို့ အတွက် ခြေကုပ် ယူခဲ့တာ (၂) နှစ်နီးပါးရှိပါပြီ။ ကျွန်တော် တို့ရဲ့ မေဂျာ ဆေမီနာရီမှာ လွန်ခဲ့တဲ့ (၂) နှစ်ကနေ စပြီး တော့ ဓမ္မပညာနှင့် ခရစ်ယာန် သက်တာဆိုတဲ့ ခေါင်းစဉ်နဲ့ ကျွန်တော်တို့ ဟောပြောပွဲတွေလုပ်တယ်။ Seminar တွေလုပ် ခဲ့တယ်။ ဓမ္မပညာရပ်ဆိုင်ရာ ဒီပလိုမာ သင်တန်း အတွက် ပထမခြေလှမ်းပဲဖြစ်တယ်။ ဒါကြောင့် ဓမ္မပညာရပ် ဆိုင်ရာဒီပလိုမာသင်တန်းဆိုတာ ခုမှချက်ချင်းပေါ်ပေါက်လာ တာ မဟုတ်ပဲနဲ့ ဒီနှစ်မှာမှ တစ်ဆင့်တက်ပြီး ပထမခြေလှမ်းရဲ့ ဒု တိယအဆင့်ဖြစ်တဲ့ ဒီ ဓမ္မပညာရပ်ဆိုင်ရာ ဒီပလိုမာ သင်တန်း ကို ၂၀၁၉-၂၀ ပညာသင်နှစ်မှာ ကျွန်တော်တို့ရဲ့ National Catholic major seminary ကနေပြီးတော့ သာမန် ကက်သလစ်ဘာသာဝင်တွေအတွက် သင်ကြားပို့ချ ပေးသွားမှာ ဖြစ်ပါတယ်။ ဒါကြောင့်မို့ ဒီသင်တန်းက ဓမ္မ ပညာကို စိတ်ဝင် တစားလေ့လာလိုတဲ့ ကက်သလစ်ဘာ သာဝင်များ အားလုံး အတွက် ရည်ရွယ်ပြီးဖွင့်လှစ်ထားတာ ဖြစ်ပါတယ်။ ဒါ့အပြင် သင်တန်း ပြီးမြောက်တဲ့အခါ သင် တန်းကိုတက်ရောက်တဲ့ ဘာသာတူများ ကက်သလစ် ဘာသာဝင်များအနေနဲ့ မိမိတို့ရဲ့ ဘာသာတရားကို ပိုပြီး တော့မှ သိရှိလာမှာ ဖြစ်သလို မိမိတို့ရဲ့ ဘာသာတရား သွန်သင်ချက်တွေကိုလည်း ပိုပြီးတော့မှ လေးလေးနက်နက် သိရှိလာမှာဖြစ်ပါတယ်။ ဒါ့အပြင် ဒီဟာတွေကို အခြေခံ ပြီးတော့ ယုံကြည်ခြင်းမှာ ပိုပြီးတော့ ခိုင်မြဲလာနိုင်ဖို့အတွက် ရည်ရွယ်ပြီးတော့ ဖွင့်လှစ်ခြင်းဖြစ် ပါတယ်။

ဓမ္မပညာရပ်ဆိုင်ရာ ဒီပလိုမာသင်တန်း စလုပ် မယ်လို့ အ ကောင်အထည်ဖော်ကတည်းက မနှစ်က CBCM ဆရာတော်များ အစည်းအဝေးမှာ တင်ပြခဲ့တယ်။ ဆရာ တော်ကြီးတွေကလည်း စိတ်ဝင်စားခဲ့တယ်။

ရည်မှန်းချက်

ဘယ်လောက်ထိရည်မှန်းထားလည်းဆိုရင် ကျွန် တော်တို့ ဒီပလိုမာရတဲ့ထိ ဒီပလိုမာရတဲ့သူတွေဟာ သာသ နာရေးမှာဖြစ်ဖြစ်ပြန်ပြီးတော့ ဆရာတော်တွေ ဘုန်းကြီးတွေ စတုတ္ထာရ်တွေနဲ့ အတူတူ ပြန်လည်ကူညီလိုရတဲ့ သူတွေ အဖြစ် ဖြစ်နိုင်ဖို့အတွက် ရည်ရွယ်ထားပါတယ်။ သာသနာ မှာပြန်လည်ပြီးတော့ ဆက်ကပ်ဖို့ အတွက် ရည်ရွယ်ထားတဲ့ သင်တန်းပေါ့။

သင်တန်းကာလ

သင်တန်းကာလအပိုင်းအခြားအနေနဲ့ ကတော့ ဒီပလိုမာသင်တန်းအတွက် တစ်နှစ်သက်မှတ်ထားပါတယ်။ ဒီတစ်နှစ်မှာ Semester နှစ်ခုရှိမှာဖြစ်ပါတယ်။ ပထမနှစ် ဝက်ကိုတော့ ဂျွန်လ (၁) ရက်နေ့ကနေပြီးတော့ ဩဂုတ်လ (၃၁) ရက်နေ့ထိ ဖြစ်ပြီးတော့ ဒုတိယ နှစ်ဝက်အနေနဲ့က တော့ အောက်တိုဘာ (၅) ရက်မှ ဖေဖော်ဝါရီ (၈) ရက်နေ့ အထိဖြစ်ပါတယ်။

ဒီသင်တန်းဟာ ကက်သလစ် ဘာသာဝင်တွေ

အတွက် ရည်ရွယ်ပြီးတော့ ဖွင့်လှစ်ထားတဲ့သင်တန်း ဖြစ်တဲ့ အတွက် ဘာသာဝင်တွေ အားမယ့် စနေနေ့ကို ရွေးချယ်ပြီး တော့ ဖွင့်လှစ်ထားခြင်းဖြစ်ပါတယ်။ ဘာသာတူများအားလုံး အတွက် သင့်တော်မယ့်အချိန်ကိုရွေးပြီးတော့ ကျွန်တော် တို့ဒီမှာရှိနေတဲ့ စာချဘုန်းတော်ကြီး တွေအနေနဲ့ စနေ၊ တနင်္ဂနွေ ရက်ထဲမှ အားတဲ့ရက်ကို ဖြေပြီးတော့ ဘာသာတူ တွေအတွက် အချိန်ပေးခြင်းဖြစ်ပါတယ်။

သင်ကြားပို့ချမည့်ဘာသာရပ်များ

ဒီသင်တန်းမှာ သင်ကြားပို့ချမည့် ဘာသာရပ်များ အနေနဲ့ကတော့ ဦးဆုံး ကက်သလစ်သာသနာတော်ရဲ့ လူမှု ရေးဆိုင်ရာ သွန် သင်ချက်နဲ့ ပက်သက်တဲ့အကြောင်းအရာ တွေ ဝတ်ပြုကိုးကွယ်ခြင်းနဲ့ ဆိုင်ရာ သိမှတ်ဖွယ်ရာ တွေ နောက် ဝိုင်းကဲ့ ခရစ်ယာန်တွေ၊ ဘာသာခြားတွေနဲ့ အပြန် အလှန်နီးနှောဖလှယ်တဲ့အခါ ဘယ်လိုမျိုးနည်းလမ်းတွေ သုံးရမယ် ဘယ်လိုမျိုးစိတ်ထားတွေ ထားရမယ်ဆိုတာ သိ မှတ်ဖွယ်ရာတွေ နောက် ကက်သလစ် သာသနာတော်ရဲ့ စက္ကရမင်တူးဆိုင်ရာ သွန်သင်ချက်တွေ သိမှတ်ဖွယ်ရာတွေ ဒါ့အပြင် ကက်သလစ်သာသနာတော်ရဲ့ သမ္မာကျမ်းစာနဲ့ ဆိုင်ရာ သိမှတ်ဖွယ်ရာတွေ ကိုဒီမှာသင်ကြားပေးမှာဖြစ်ပါ တယ်။ ဒါ့အပြင် ကက်သလစ်သာသနာတော်ရဲ့ ကာနွန်ဥပ ဒေဆိုင်ရာ သိမှတ်ဖွယ်ရာတွေ ကလေးသူငယ်ဆိုင်ရာ သွန်သင်ချက်နဲ့ သိမှတ်ဖွယ်ရာတွေ၊ ကက်သလစ်သာသနာ ရဲ့သမိုင်းကြောင်းကိုလည်း လေ့လာသင်ကြားမှာဖြစ်ပါ တယ်။ ဒါ့ပြင်ကိုယ်ကျင့်တရားပိုင်းဆိုင်ရာ ကက်သလစ်သာ သနာတော်ရဲ့ အားလုံးပူးပေါင်းပါဝင်ရာ သာသနာတော်ရဲ့ သိမှတ်ဖွယ်ရာတွေ သခင်ခရစ်တော်နဲ့ ဆိုင်ရာ သိမှတ်ဖွယ် ရာတွေ သင်ကြားပေးမှာဖြစ်တယ်။ ဒါ့အပြင် နောက်ဆုံး သေခြင်းတရား စီရင်ဆုံးဖြတ်ခြင်းနှင့် ကောင်းကင်နှင့်ဝရံ ဆိုင်ရာ သွန်သင်ချက်များကိုလည်း ဒီသင်တန်းမှာ ကက်သ လစ် ဘာသာဝင်များကို ဝေမျှပေးသွားမှာဖြစ်ပါတယ်။

တက်ရောက်မယ့် ဘာသာဝင်များအနေနဲ့ အနည်း ဆုံးတော့ တက္ကသိုလ်ဝင်တန်းအောင်မြင်ပြီးသားသူ ဖြစ်ရ မယ် တက္ကသိုလ်က တစ်ခုခု ဘွဲ့ရထားတဲ့သူ ဖြစ်ရမယ်။ ဒါ့ အပြင် အင်္ဂလိပ်စာလည်း အခြေခံသိထားရမှာ ဖြစ်ပါတယ်။ နောက်ထပ်တစ်ခုကတော့ မိမိသာသနာ ကျောင်းထိုင်ဘုန်း တော်ကြီးရဲ့ ထောက်ခံစာ တကယ်လို့ ဘရာသာရ်၊ စွတာရ် ဖြစ်ခဲ့မယ်ဆိုရင် ဝိုင်းအကြီးအကဲရဲ့ ထောက်ခံစာကိုလည်း ပူးတွဲ တင်ပြရမှာဖြစ်ပါတယ်။ တစ်ဆက်တည်းမှာပဲ Pass-



port size အရွယ် ဓါတ်ပုံ (၂) ပုံကိုလည်း ပူးတွဲ တင်ပြရမှာ ဖြစ်ပါတယ်။

စားရင်းပေးသွင်းထားသူ (၃၅) ယောက်ထဲမှာ အ များစုကတော့ ရန်ကုန်မြို့ပေါ် သာသနာတွေက များပါ တယ်။ ဒါမယ့် မင်္ဂလာဒုံတို့ ဖျာပုံတို့ မန္တလေးတို့ က သင် တန်းသူ သင်တန်းသားတွေလည်းပါကြပါတယ်။

ဒီသင်တန်းက ကက်သလစ် ဘာသာဝင်တွေ အတွက် အကျိုးရှိတဲ့ သင်တန်းတခုလို့ ထပ်ပြီးတော့ ပြော ချင်ပါတယ်။ ဘာဖြစ်လို့လဲဆိုတော့ ဒီသင်တန်းမှာ သိရတဲ့ အသိဉာဏ်တွေ၊ သိမှတ်ဖွယ်ရာတွေ အသင်းတော်နဲ့ ပတ် သက်တဲ့ အကြောင်းအရာတွေ ကျမ်းစာနဲ့ ပတ်သက်တဲ့ အကြောင်းအရာတွေက တကယ်ပဲ ကက်သလစ်မေဂျာ စီမီနာရီမှာ သင်ကြားနေတဲ့ စာချဘုန်းတော်ကြီးတွေကိုယ် တိုင်သင်ကြားပေးမှာ ဖြစ်တဲ့အတွက် ဘာသာသူတွေ အတွက် တကယ်ပဲစစ်မှန်တဲ့ အနှစ်သာရ ရှိတဲ့ သွန်သင် ချက်မျိုး၊ နားလည်မှုမျိုးကို ရရှိမှာဖြစ်တယ်။ စစ်မှန်တဲ့ ဗဟု သုတ၊ အသင်းတော်နဲ့ ပတ်သက်တဲ့ ဗဟုသုတ ရမယ်လို့ ကျွန်တော် ရဲရဲကြီး ပြောရပါတယ်။

RVA-Myanmar



မြန်မာနိုင်ငံလုံးဆိုင်ရာ ကက်သလစ် ရဟန်းဖြစ်တက္ကသိုလ် သီအော်လော်ဂျီ ဌာန ၊ ရန်ကုန်မြို့



ရန်ကုန်ဂိုဏ်းချုပ်သာသနာ လူငယ်စခန်းချသင်တန်း အမှတ်စဉ် ၂၂ ကို မေလ ၁- ၅ ရက်အထိ တွဲတေးမြို့ ကောင်းကင်ဘုံသို့ပင့်ဆောင်ခြင်းခံရ သောမယ်တော်သခင်မ ဘုရားကျောင်း တွင် ကျင်းပပြုလုပ်ခဲ့ပြီး မေလ ၅ ရက်နေ့တွင် ကာဒီနယ် ချားလ်စ်ဘိုမှ ကျေးဇူးတင်မတ္တူးတရားတော်မြတ်ကို ဦးဆောင် ပူဇော်ပေးခဲ့သည်။

ဓါတ်ပုံ - ရန်ကုန်ဂိုဏ်းချုပ်သာသနာ လူငယ်ကော်မရှင်

မော်လမြိုင်ဂိုဏ်းအုပ်သာသနာ တည်ထောင်ခြင်း (၂၅) နှစ် ဖြည့် ဂျူဗီလီဇွဲ ကျင်းပ



ချွန်ကျား ရွာ ကာကံထလစ် သာသနာ နှစ် ၅၀ ဖြည့် ရွှေစင် ဂျူဗီလီ ဇွဲထော် ကျင်းပခြင်း

လားရှိုး ဂိုဏ်းအုပ် ဆရာတော် ဖိလစ်ဖော့င်း ၏ ဆရာတော် ဝါထော် ၂၅ နှစ် ဖြည့် ငွေစင်ဂျူဗီလီဇွဲ



မြန်မာနိုင်ငံ ကက်သလစ် သရောတော်ကြီးများ အဖွဲ့ချုပ်
၂၉၂/က ပြည်လမ်း၊ မြေနီကုန်း (မဟာမြိုင်မှတ်တိုင်)
စမ်းချောင်းမြို့နယ်၊ ရန်ကုန်မြို့၊
ဖုန်း - ၀၉၂၆၈၄၂၁၆၁၁